



தினமூரசு

THINAMURASU

தனிப்பதிப்பு

Tilko Jaffna City Hotel

- ◆ Banquet Hall
- ◆ Conference Hall
- ◆ Restaurant
- ◆ Luxurious rooms
- ◆ Swimming Pool
- ◆ Gymnasium/Spa

70/6, K.K.S.Road, Jaffna.
E-Mail: tilkojaffna@gmail.com
Web: www.Cityhoteljaffna.com

FP - 0212225969
Hotline: 0212229497
(C/2483)

முரசு - 03 திருவள்ளூர் ஆண்டு 2044 சீத்திரை 10 செவ்வாய்க்கிழமை (23.04.2013) பக்கங்கள் 20 ஓசை - 205



கூத்துக்களம் வேதனைகளும்

05



இந்தியாவின் 'மிரட்மன்'

08



மயக்கம்

10



இயக்குனராகும் நடிக்கை!

11



ஆதர்வ பிரசாரம்

17

மனித உரிமை மீறலென்ற

அமெரிக்க குற்றச்சாட்டை நிராகரித்தார் ஜனாதிபதி



(கொழும்பு)

இலங்கை தொடர்பாக அமெரிக்கா அண்மையில் தெரிவித்துள்ள குற்றச்சாட்டுக்களை ஜனாதிபதி மகிந்த ராஜபக்ஷ முற்றிலுமாக நிராகரித்துள்ளார். கடந்த வெள்ளிக்கிழமை அமெரிக்க

பொருளாதார சுமைகளினால் நாட்டை விட்டு ஓடும் மக்கள்

ஐ.தே.க. தெரிவிப்பு

(கொழும்பு)

பயங்கரவாதத்திற்கு அஞ்சி நாட்டை விட்டு அவுஸ்ரேலியா போன்ற நாடுகளில் தஞ்சமடைந்த மக்கள் தற்போது பொருளாதார சுமைகளினால் நாட்டை விட்டு ஓடும் நிலைமை ஏற்பட்ட

டுள்ளதென ஐக்கிய தேசியக் கட்சியின் நாடாளுமன்ற உறுப்பினரும் ஊடகப்பேச்சாளருமான கயந்த கருணாதிலக தெரிவித்தார்.

இலங்கையின் வரலாற்றில் எந்தவொரு அரசாங்கமும் செய்யாதளவிற்கு மின்கட்டண உயர்வு மற்றும் பொருட்களின்

விலை அதிகரிப்புக்களை மக்களுக்கு எதிராக இந்த அரசாங்கம் செய்துள்ளதாகவும் அவர் குற்றஞ்சாட்டினார்.

19 ஆம் பக்கம் பார்க்க

ஒருமைப்பாட்டை நிலைநாட்டுவதற்கு மொழி, மதம், கலாசாரம் முக்கியமானதென பாதுகாப்புச் செயலர் கோத்தாபய ராஜபக்ஷ தெரிவித்தார்.

பாதுகாப்புச் செயலர் தெரிவிப்பு

ஒருமைப்பாட்டை நிலைநாட்டுவதற்கு மொழி, மதம், கலாசாரம் முக்கியமானதென பாதுகாப்புச் செயலர் கோத்தாபய ராஜபக்ஷ தெரிவித்தார்.

நேற்றைய தினம் கொடிகாமம், வரணிப் பகுதியில் இராணுவத்தின் 52 ஆவது படைப்பிரிவின் ஏற்பாட்டில் தென்மராட்சி வலயத்திற்குட்பட்ட 24 பாடசாலைகளைச் சேர்ந்த ஆயிரத்து 500 மாணவர்களுக்கான சீருடைகள் வழங்கும் நிகழ்வில் கலந்து கொண்டு உரையாற்றும் போதே இவ்வாறு குறிப்பிட்டார்.

அங்கு தொடர்ந்து உரையாற்றிய அவர், இன்றைய மாலைப் பொழுது முன்று விட

யங்களில் பெறுமதியான மாலைப் பொழுதாக அமைந்துள்ளது. ஒன்று தென்னிலங்கையில் பிறந்த ஒருவர் வடக்கில் உள்ள மாணவர்களின் எதிர்காலத்தைக் கருத்தில் கொண்டு சீருடை வழங்கும்

19 ஆம் பக்கம் பார்க்க

மனித உரிமை மீறல்களை விசாரிக்க உண்மை கண்டறியும் ஆணைக்குழு

அரசு ஆலோசிப்பதாக கூறுகிறது லங்கா தீப

போரின் இறுதிக்கட்டத்தில் இடம்பெற்றதாகக் குற்றம் சாட்டப்படும் அனைத்துலக மனிதாபிமானச் சட்ட மீறல்கள் குறித்து உண்மையைக் கண்டறியும் ஆணைக்குழுவொன்றை நியமிப்பது தொடர்பாக அரசாங்கம் ஆலோசித்து வருவதாக, "லங்கா தீப" சிங்கள வார இதழ் தெரிவித்துள்ளது.

19 ஆம் பக்கம் பார்க்க

இராஜாங்கத்திணைக்களம் வெளியிட்ட அறிக்கையில், இலங்கையில் சட்டத்திற்குப் புறம்பான படுகொலைகள், காணாமற்போதல் சம்பவங்கள் தொடர்ந்து இடம்பெறுவதாகவும் இதற்குப் பொறுப்பானவர்கள் எவரையும் பொறுப்புக் கூறச்செய்வதற்கு அரசாங்கம் முயற்சி எடுக்கவில்லையெனவும் தெரிவித்திருந்தது.

இந்தநிலையிலேயே இலத்திரனியல் மற்றும் அச்ச ஊடகங்களின் பிரதானிகளை நேற்றைய தினம் அலரி மாளிகையில் சந்தித்துக் கலந்துரையாடிய ஜனாதிபதி, அமெரிக்காவின் மேற்படி குற்றச்சாட்டை நிராகரித்தார்.

19 ஆம் பக்கம் பார்க்க

இலங்கையில் அமைதியற்ற சூழல் உருவாக்க மேற்குலகம் முயற்சி

அரசாங்கம் குற்றச்சாட்டு

(கொழும்பு)

இலங்கை போன்ற அமைதியற்ற சூழ்நிலையை ஏற்படுத்த மேற்கத்தேய நாடுகள் பல்வேறு முயற்சிகளை மேற்கொண்டு வருவதாக அரசாங்கம் குற்றம் சுமத்தியுள்ளது.

இது தொடர்பாக பெருந்தோட்டத்துறை அமைச்சரும், மனித உரிமைகள் பிரதிநியுமான மகிந்த சமரசிங்க தெரிவித்துள்ளதாவது,

மேற்கத்தேய நாடுகள் ஆசிய நாடுகளின் சமாதானத்தை குழப்புவதற்கு நடவடிக்கைகளை மேற்கொண்டு வருகின்றன. சமாதானத்துடனும் அமைதியுடனும் ஆசிய நாடுகள் இருந்து வருகின்றன. எனவே அதனை அபிவிருத்தி அடைந்த நாடுகள் தமது சுயலாபங்களுக்காக குழப்பும் முயற்சியில் ஈடுபட்டு வருகின்றன மேற்கத்தேய நாடுகள் இலங்கை போன்ற அமைதியான

19 ஆம் பக்கம் பார்க்க

6 ஆயிரம் ஏக்கர் காணி வலி.வடக்கில் சுவீகரிப்பு

யாழ். வலிகாமம் பிரதேசத்தில் 6 ஆயிரத்து 381 ஏக்கர் 38 ஆயிரத்து 97 பேச் அளவு காணி சுவீகரிக்கப்படவுள்ளதாக 2013 ஆம் ஆண்டு ஏப்ரல் 27ஆம் திகதியுடைய அறிவித்தலை

யாழ். மாவட்ட காணி சுவீகரிப்பு உத்தியோகத்தர் ஏ.சிவசுவாமியின் தகயெழுத்துடன் நேற்றைய தினம் வலிகாமம் பகுதியில் பட்டையினர் மற்றும் கிராம அலுவலர், பட்டதாரிப் பயிலு

நர்கள் ஓட்டியுள்ளனர்.

வலிகாமம் வடக்கு, வலிகாமம் கிழக்கு ஆகிய பிரதேச செயலக பிரிவுகளில் உள்ள மக்கள் மீள்குடியேற்றம் செய்யப்படாத காணிகளே சுவீகரிக்கப்படவுள்ளதாக அறிவிக்கப்பட்டுள்ளது.

எவ்வாறாயினும், குறித்த காணிக்கு உரிமை கோருபவர் என கூறப்படுபவர்கள் அடையாளம் காணப்படவில்லை எனவும் யாழ். காணி சுவீகரிப்பு அதிகாரி வெளியிட்டுள்ள அறிவித்தலில் குறிப்பிடப்பட்டுள்ளது.

1964 ஆம் ஆண்டின் 28 ஆம் இலக்க காணி எடுத்தல் திருத்தச் சட்டத்தின் படி திருத்தப்

19 ஆம் பக்கம் பார்க்க

நுரைச்சோலை இயங்க மின் கட்டணங்களில் தளர்வு

(கொழும்பு)

நுரைச்சோலை அனல் மின் நிலையப் பணிகள் பூர்த்தியடைந்து எதிர்வரும் 2014 ஆம்

ஆண்டு ஜனவரி மாதம் செயற்படத் தொடங்கியதும் அதிகரிக்கப்பட்ட மின் கட்டணங்களில் குறைவு ஏற்படலாமென மின் சக்தி அமைச்சரின் செயலாளர் எம்.எம்.சீ.பேர்டினாண்ட் தெரிவித்தார்.

இலத்திரனியல் மற்றும் அச்ச ஊடகங்களின் பிரதானிகளை நேற்றைய தினம் அலரி மாளிகையில் ஜனாதிபதி சந்தித்துக் கலந்துரையாடியபோதே மேற்கண்டவாறு தெரிவிக்கப்பட்டது.

19 ஆம் பக்கம் பார்க்க

உள்ளே... உயர்நீதிநீக்கணை அபிவிருத்தியில்

எரிபொருள் மானியத்தில் வெட்டு; கடற்றொழிலாளர்களுக்கு பாதிப்பு

(யாழ்ப்பாணம்)
யாழ். மாவட்ட கடற்றொழிலாளர்களுக்கு வழங்கப்படுகின்ற எரிபொருள் மானியத்தின் அளவும் 20 வீதத்தினால் குறைப்புச் செய்யப்பட்டிருப்பதாக யாழ். மாவட்ட கடற்றொழில் நீரியல் வளத்திணைக்களப் பணிப்பாளர் ந.கணேசமூர்த்தி தெரிவித்துள்ளார். இந்தக் குறைப்பின் பிரகாரம் சுமார் 600 கடற்றொழிலாளரின் படகுகளுக்கான எரிபொருள் மானியம் வெட்டப்பட்டிருப்பதாக அவர் தெரிவித்துள்ளார். ஏற்கனவே தமது திணைக்களத்தினால் சுமார் 3000 கடற்க

லங்களுக்கான எரிபொருள் மானிய முத்திரை விநியோகிக்கப்பட்டு வந்தது. இந்த நிலையிலேயே மார்ச் மாத எரிபொருள் மானியம் வழங்கலில் இந்தக் குறைப்புச் செய்யப்பட்டிருப்பதாகவும் அவர் குறிப்பிட்டுள்ளார். ஏற்கனவே கிளிநொச்சி மாவட்ட கடற்றொழிலாளர்களுக்கான எரிபொருள் மானியமும் இவ்வாறு 20 வீதத்தினால் வெட்டப்பட்டிருந்தமை தெரிந்ததே.(பா)

குறுக்கே பாய்ந்தது கன்றுக்குட்டி நிலைகுலைந்து விழுந்தனர் இருவர்

யாழ். ஊர்காவற்றுறை வீதியில் நேற்று முன்தினம் வீதியின் குறுக்காக மாட்டுக்கன்று பாய்ந்ததன் காரணமாக இருவர் மோட்

டார் சைக்கிளில் இருந்து விழுந்து காயமடைந்துள்ளனர்.

ஊர்காவற்றுறையில் இருந்து யாழ்ப்பாணம் நோக்கி வந்த இருவர் அல்லலப்பட்டிச் சந்திக்கு அண்மையிலேயே இவ்வாறு விபத்துக்குள்ளாகினர். இதில் கடுமையாகப் பாதிக்கப்பட்ட ஒருவர் நயினாத்வில் இருந்து யாழ்ப்பாணம் நோக்கி வந்த சுற்றுலாப் பயணிகளின் கயல்வாகனம் மூலம் யாழ். போதனா வைத்தியசாலைக்கு அனுப்பி வைக்கப்பட்டார். (21)

யாழில் கிளை பரப்புகிறது ஹோலிஸ் நிறுவனம்



ஹோலிஸ் அக்கிகல்சர் சென்றர் நேற்று முற்பகல் இலக்கம் 87, பலாலி வீதி, கோண்டாவில் பகுதியில் திறந்துவைக்கப்பட்டது. இந்நிகழ்வில் பிரதம அதிதிகள் அழைத்துவரப்பட்டு நிறுவனத்தின் முகாமைத்துவப் பணிப்பாளர் எம்.எஸ்.விசயிட் நாடா வெட்டித் திறந்து வைப்பதைக் காணலாம்.

குடும்பஸ்தர் சடலமாக மீட்பு

(கரணவாய்)
அல்வாய் மனோகர பகுதியில் குடும்பஸ்தர் ஒருவர் தூக்கில் தொங்கிய நிலையில் சடலமாக மீட்கப்பட்டுள்ளார். நேற்று முன்தினம் ஞாயிற்றுக்கிழமை இரவு இடம்பெற்ற இச்சம்பவத்தில் அதே பகுதியைச் சேர்ந்த சின்னத்தம்பி செல்வநாதன் (வயது-57) என்ற அரசினர் வைத்தியசாலை சிற்றூழியரே இவ்வாறு உயிரிழந்த

வராவார். இவர் அதிகரித்த கடன் தொல்லை காரணமாகவே உயிரிழந்ததாக உறவினர்களால் தெரிவிக்கப்படுவதுடன் நெல்லியடிப் பொலிஸார் மேலதிக விசாரணைகளை மேற்கொண்டுள்ளதாகத் தெரிவிக்கப்பட்டுள்ளது. சடலம் பிரேத பரிசோதனை மேற்கொள்ளப்பட்டுப் பின்னர் உறவினர்களிடம் ஒப்படைக்கப்பட்டதாகத் தெரிவிக்கப்பட்டுள்ளது.(18)

கிருகிடு விலை உயர்வு யாழ். குடாவில் தேங்காய்க்கு

(யாழ்ப்பாணம்)
யாழ். குடாநாட்டில் தேங்காயின் விலை உச்சத்திலேயே தொடர்ந்தும் இருந்து வருகின்றது. இந்தநிலையில் புத்தளத்தில் இருந்தும் வியாபாரிகளின்

னால் எடுத்துவரப்படுகின்ற தேங்காய்களும் யாழ்ப்பாணத்தில் விற்பனை செய்யப்பட்டு இலாபமீட்டப்படுவதாகத் தெரிவிக்கப்படுகிறது. இவ்வாறு நடமாடும் வாகனங்கள் மூலமாக தேங்காய்கள் எடுத்துவரப்பட்டுப் பிரதான சந்தைகளின் முன்பாகவும் வைத்து விற்கப்படுகிறது. 35, 40, 55, 60 என பல்வேறு விலைக்குத் தேங்காய் விற்பனை செய்யப்படுகின்றது. தேங்காய் உற்பத்திக்கு பெயர்போன யாழ். குடாநாட்டில் யுத்தகால சூழ்நிலையினால் பெருமளவு தென்னை மரங்கள் அழிந்து போயிருந்தன விளைவினாலும் மீள் உற்பத்தி இல்லாமல் இருந்ததுமே தேங்காய் விலை உயர்க்காரணம் என்று தெரிவிக்கப்படுகின்றது.(பா)

நாளை தேர்த்திருவிழா
கிளிநொச்சி கனகாம்பிகைக்குளம் கனகாம்பிகை அம்மனுக்கு நாளை தேர்த்திருவிழா நடைபெறவுள்ளது. கடந்த 16 ஆம் திகதி கொடியேற்றத்துடன் ஆரம்பமாகிய மஹோற்சவம் தொடர்ந்து இடம்பெற்று வருகிறது. நாளை மறுதினம் தீர்த்த உற்சவம் இடம்பெறும்.

செஞ்சோலை சிறுவர்களுக்கு கலைத்துறையில் பயிற்சி



கிளிநொச்சி மாவட்டத்தில் உள்ள செஞ்சோலை சிறுவர்களுக்கு நாடகம், நடனம், இசை, ஓவியப் பயிற்சியெடுக்க இணுவில் கலை ஒளி மன்றம் நடத்தியுள்ளது. செஞ்சோலை சிறுவர் இல்லத்தில் கடந்த சனிக்கிழமை நடைபெற்ற இந்தப் பயிற்சியெடுக்கலில் 45 இற்கும் அதிகமான சிறுவர்கள் பங்கேற்றனர். நாடகம், நடனம், இசை ஆகிய பயிற்சியெடுக்கலில் 25 சிறுவர்கள் கலந்துகொண்டதுடன், ஓவியப் பயிற்சியெடுக்கலில் 20 இற்கும் அதிகமான சிறுவர்கள் கலந்துகொண்டனர். இதன்போது வரைந்த ஓவியங்கள் காட்சிக்கு வைக்கப்பட்டதுடன், இந்த சிறுவர்களுக்கு பரிசுகளும் வழங்கப்பட்டன.

முளைவிடும் கட்டுமானங்கள்

(யாழ்ப்பாணம்)
பருத்தித்துறை வீதியில் புதிதாகக் கட்டடங்கள் நிர்மாணிக்கப்பட்டு வருவதைக் காணக்கூடியதாக உள்ளது. பொதுவாக ஆவரங்கால், அச்சவேலி, புத்தூர், கோப்பாய், நீர்வேலி, இருபாலை போன்ற பகுதிகளில் அடுக்குமாடிக் கட்டடங்களாகவும், தனிக்கட்டடங்களாகவும் இவை நிர்மாணிக்கப்பட்டு வருவதை அவதானிக்க முடிகின்றது. பெரும்பாலும் இவை வர்த்தக நிலையங்களாகவும் வேறு தேவைகளுக்காகவும் அமைக்கப்பட்டு வருவதாகத் தெரிவிக்கின்றது.

மாதாந்தக் கூட்டம்

(யாழ்ப்பாணம்)
யாழ். மாநகரசபையின் 2013 ஆம் ஆண்டுக்கான நான்காவது (ஏப்பிரல் மாத) மாதாந்தப் பொதுக்கூட்டம் நாளை (புதன் கிழமை) பி.ப. 2.00 மணிக்கு மாநகர முதலவரின் மாநாட்டு மண்டபத்தில் முதல்வர் திருமதியோகேஸ்வரி பற்குணராசா தலைமையில் நடைபெறவுள்ளதாக அறிவிக்கப்பட்டுள்ளது.

விபத்தில் சிக்கி புகாயமடைந்தவர் மரணம்


(யாழ்ப்பாணம்)
யாழ். பிரதான வீதி மடம் சந்தியில் கடந்த சனிக்கிழமை பிற்பகல் நடைபெற்ற மினிபஸ் மற்றும் துவிச்சக்கர வண்டி விபத்தில் புகாயமடைந்து யாழ். போதனா வைத்தியசாலையில் சிகிச்சை பெற்று வந்த குடும்பஸ்தர் நேற்று அதிகாலை சிகிச்சை பயனின்றி உயிரிழந்துள்ளார்.

இவ்வாறு உயிரிழந்துள்ளார். இவரது சடலம் நேற்று யாழ். போதனா வைத்தியசாலையில் உறவினர்களிடம் ஒப்படைக்கப்பட்டது.

குருநகர் மவுன்காமம் வீதியைச் சேர்ந்த இரண்டு பிள்ளைகளின் தந்தையாகிய இராசரட்னம் ரீகன் (வயது-32) என்பவரே

மேலும் இந்தச் சம்பவம் தொடர்பில் விபத்தில் சிக்கிய வாகனத்தின் சாரதி ஏற்கனவே யாழ். பொலிஸாரினால் தடுத்து வைக்கப்பட்டு விசாரிக்கப்பட்டு வருகின்றார்.

மேலும் குறித்த பயணிகள் மினிபஸ் வண்டியும் யாழ். பொலிஸ் நிலையத்தில் தடுத்து வைக்கப்பட்டுள்ளது.



ஊரெழு பிறை சனசமூக நிலைய 38 ஆவது ஆண்டுவிழாவும், சமூக ஆர்வலர் ப.இராசேந்திரனின் மணி விழாவும் அண்மையில் நடைபெற்றபோது மணிவிழா நாயகன் மங்கள விளக்கேற்றி நிகழ்வை ஆரம்பித்து வைப்பதையும், விருந்தினர்கள் ஞானவைரவர் கோவில் முன்பாக நிற்பதையும், பிரதம விருந்தினராகக் கலந்துகொண்ட கோப்பாய் ஆசிரியர் கலாசாலை அதிபர் கா.கணபதிப்பிள்ளை சிறப்புரை நிகழ்த்துவதையும் படத்தில் காணலாம். (08)

பிறரைக்காட்டிலும் அதிகமாக உழைக்கக் கற்றுக்கொள்ளுங்கள் - சேக்ஸ்பியர்.



இல:373, பிரதான வீதி, யாழ்ப்பாணம்.

தொலைபேசி : 0212223628, கைத்தொலைபேசி : 0777193264

தொலைநகல் : 0212221811, thinamurasu@live.com

Online : www.thinamurasu.net

இந்நிலை வர உட்காங்கள் செய்ததென்ன?

எல்லாவற்றையும் தீர்மானிக்க வல்ல உலக பயங்கரவாத சக்தியாக வருணிக்கப்படும் தகவல் தொழில்நுட்பப் புரட்சிக் கால கட்டத்திற்குள் நாம் இருக்கிறோம். உட்காங்கள் தரும் தகவல்களை விழுங்கி விழுங்கி அவர்கள் உருவாக்கும் அச்சுகளில் வார்த்தை குக்கப்பட்டுக் கொண்டிருக்கிறோம்.

முதலாளித்துவ அமைப்பின் மிகச்சிறந்த அடையாளமாகக் கருதப்பட்டவரான வென்றி ஃபோர்ட், தனது கார்களுக்கான வியாபார விளம்பர தந்திரத்தில் இப்படிக்கூறியதாகச் சொல்லப் படுவதுண்டு. "எந்த ஒரு வாடிக்கையாளரும் தான் வாங்குகிற கார் கறுப்பு நிறத்தில் இருக்கிற வரையில் அதை தான் விரும்புகிற எந்த ஒரு நிறத்திற்கும் மாற்றிக்கொள்ள முடியும்." ஏனென்றால் அப்போது அவருடைய தொழிற்சாலையில் உருவான கர்கள் எல்லாமே கறுப்பு நிறத்தில் மட்டுமே இருந்தன.

நமது உட்காங்களும் ஒரே வகையான சரக்கை உற்பத்தி செய்யும் இயந்திரங்களாகவே ஆக்கப்பட்டிருக்கின்றன. செய்திகள், தகவல்கள் அனைத்தும் பொறுப்புணர்வற்ற, வெறும் உணர்ச்சியூட்டி விற்பனையாக்கும் சரக்குகளாகி விட்டன. இந்தச் சரக்கு உற்பத்தியின் நோக்கம், மாற்றங்களை ஏற்படுத்துவதல்ல, பண ரீதியாகவும் அரசியல் வாய்ப்பு ரீதியாகவும் தங்கள் இலாபத்தை அதிகரிப்பது மட்டுமே.

மக்களைத் தகவலறிவு உள்ளவர்களாக்குதல், கல்வியூட்டுதல், ஆட்சியும் அதிகாரப் பிரிவும் நீதியும் மக்களுக்குரியவையாகச் செயற்படுவதைக் கண்காணித்து வழிப்படுத்துதல், மக்களின் வாழ்வுக்குத் தீங்கானவற்றைக் கண்டு வெளிப்படுத்துதலும் சரியான திசை நோக்கிச் செல்ல வேண்டிய மக்களின் குரலாக ஒலித்தலும் உட்காங்களின் கடமை.

நமது உட்காங்கள் என்ன செய்கின்றன என்பதை அவற்றின் செய்திப் பொழிதல்களுக்கு அப்பால் நம் சிந்தனையைத் தப்பி வித்து வைத்துக்கொண்டு கொஞ்சம் ஆய்ந்து பார்க்க வேண்டியது அவசியம்.

முதலாவது கேள்வி, நாம் நம்பியிருந்தது அல்லது நம்ப வைக்கப்பட்டது நடக்காமல் போய் ஏமாந்திருக்கிறோம். சுமார் முப்பது வருடங்களாக பாடபிடி ஒன்றை நோக்கியே இழுத்துச் செல்லப் பட்டுக் கொண்டிருந்தது பற்றிய எந்த எச்சரிக்கையுணர்வுகளும் மேலெழுந்து சமூகத்தின் குரலாக ஒலித்துவிடாதபடி மறைக்கப் பட்டிருக்கிறோம்.

தொடர்ச்சியாக இவ்வளவு அவலங்களைச் சமந்து வருகிறோம். இதிலிருந்து மீள்வதற்குரிய சாத்தியமான மக்கள் நம்பக் கூடிய வழி ஏதும் இந்த உட்காங்களால் இதுவரை எப்போதாவது சொல்லப்பட்டிருக்கிறதா?

உணர்ச்சிகரமாக விடயங்களை அணுகும் முறை தவிர, புத்தி சாலித்தனமான, தமிழ் ராஜதந்திர நகர்வில் ஒரு சிறு வெற்றியையே எப்போதாவது பெற்றுக்கொள்ளும்படியான ஆலோசனைகளை இவை சொல்லியிருந்ததுண்டா?

எல்லாவற்றுக்கும் அரசியல்வாதிகளையோ ஆயுதப் போராடிகளையோ பழிசமத்திவிட்டுத் தப்புவதைத் தவிர உட்காங்களின் பொறுப்புணர்ச்சியை எப்போதாவது காண்பித்ததுண்டா? நடந்து முடிந்தவற்றுக்கும் நடக்கும் அவலங்களுக்கும் இந்த நான்காவது தூணின் பொறுப்பென்ன?

இன்றைய தமிழ் அபிப்பிராயத்தைப் பெருமளவு வடிவமைத்துக் கொண்டிருப்பவை இந்த செல்வாக்குமிக்க உட்காங்கள்தான். நமது மக்கள் அனுபவிக்கும் எந்தக் கஷ்டங்களையும் கடந்து செல்ல முடியாதவாறு இன்னும் நம் சிந்தனை இருந்துகொண்டிருப்பதற்கு வேறு யார் முதற் காரணமாக முடியும்?

உட்கா உண்மையைச் சொல்லவில்லை என்றால், மக்களின் உண்மை வாழ்க்கையைச் சொல்லவில்லை என்றால் அதன் நெருக்குதல்களிலிருந்து மீள்வதற்கு வேண்டிய யதார்த்தத்தை காட்டவில்லை என்றால், அது வெறும் உணர்ச்சிகளை விற்பனை செய்யும் பொழுதுபோக்காக, முதலாளிகள் லாபமீட்டும் விற்பனைப் பொருளாகவே நின்றுவிடும்.

மக்கள் விழிப்படையவும், இவற்றிடமிருந்து மீளும் வழி காணவும் வேண்டும்.

ஆசிரியர்

மீற்றர்வட்டி சீட்டுப்போடுதலை தடுப்பதற்கு வல்வெட்டித்துறை பொலிஸார் நடவடிக்கை

(வடமராட்சி)

வல்வெட்டித்துறை பொலிஸ் பிரிவில் மீற்றர் வட்டி, மற்றும் சீட்டுப்போடுதல் போன்ற செயற்பாடுகளில் ஈடுபடுபவர்கள் மீது தகுந்த சட்ட நடவடிக்கை எடுக்கப்படும் என வல்வெட்டித்துறை பொலிஸ் நிலையப் பொறுப்பதி காரி குமாரசிங்க தெரிவித்துள்ளார்.

நேற்றுமுன்தினம் ஞாயிற்றுக் கிழமை மீற்றர் வட்டி, மற்றும் சீட்டுப்போடுதலில் பணம் கொடுத்தவரும் பணம் பெற்றவரும் முறைப்பாடென்றை பொலிஸில் பதிவு செய்துள்ளதாகவும் இதனையடுத்து இச்செயற்பாடு தொடர்பாக பொலிஸ் பொறுப்பதி காரி இதில் ஈடுபடும் 30 பேரை அழைத்துக் கலந்துரையாடல் ஒன்றை மேற்கொண்டார்.

லார்.

இக் கலந்துரையாடலின் போதே பொலிஸ் பொறுப்பதி காரி இவ்விடத்தைத் தெரிவித்தார். அவர் இது தொடர்பாக மேலும் தெரிவிக்கையில்,

வல்வெட்டித்துறையில் மட்டுமல்லாது வடமராட்சியின் ஏனைய பிரதேசங்களிலும் மீற்றர் வட்டி, சீட்டுப்போடுதல் செயற்பாடுகளால் பலர் பாதிப்புக்களை எதிர்கொண்டுள்ளதுடன், முறைப்பாடுகளும் கிடைக்கப்பெற்றுள்ளன.

இந்நிலையில் இச் செயற்பாடுகளை மேற்கொள்வோர் குறிப்பாக சீட்டுப்போடுதல் உரிய முறையில் நடத்தப்பட வேண்டும். இருசாராருக்கும் பாதிப்பு ஏற்படாவண்ணம் அவற்றை மேற்கொள்ள வேண்டும்.

டும்.

மேலும், மீற்றர் வட்டிக்கு பணம் கொடுப்பது சட்டத்திற்கு முரணான செயற்பாடு. அதனால் இவற்றை ஒருவரும் செய்யக்கூடாது எனவும் அவ்வாறு மீறிச் செயற்படுவோர் மீது சட்ட நடவடிக்கை எடுக்கப்படும் எனவும் அவர் எச்சரிக்கை விடுத்தார்.

அண்மைக்காலத்தில் மீற்றர் வட்டிக்கு பணம் கொடுக்கல் வாங்கலில் ஈடுபட்டதால் 'தற்கொலைச் சம்பவங்கள் இடம் பெற்றதுடன் தற்கொலை முயற்சி சம்பவங்களும் இடம் பெற்றுள்ளதாகவும், இதனையடுத்து இந்நடவடிக்கை மேற்கொள்ளப்பட்டிருப்பதாக பொலிஸ் அதிகாரி மேலும் தெரிவித்தார்.

(116)

வைத்திய அதிகாரிகளுக்கு முகாமைத்துவப் பயிற்சி

(கொழும்பு)

சுகாதார நிறுவனங்களில் பணிபுரியும் சுகாதார வைத்திய அதிகாரிகளுக்கு முகாமைத்துவ பயிற்சியை வழங்குவதற்கு சுகாதார அமைச்சு கவனம் செலுத்தியுள்ளது.

இதன்படி வைத்தியசாலை பணிப்பாளர், வைத்தியசாலை பிரதிப் பணிப்பாளர் மற்றும் கணக்காளர்கள் உள்ளிட்ட அதிகாரிகளுக்கு இந்த விசேட பயிற்சி வழங்கப்படவுள்ளது.

வைத்தியசாலை முகாமைத்துவம், பரிசோதனைகளை மேற்கொள்ளல், செயற்திட்டங்களை ஒழுங்கமைத்தல் போன்ற பல பயிற்சிகள் இதன்போது வழங்கப்படவுள்ளன.

பதிவாளர்களுக்கு கூட்டம்

(யாழ்ப்பாணம்)

யாழ்ப்பாணம் பிறப்பு, இறப்பு விவாகப் பதிவாளர் சங்கத்தின் எதிர்கால நடவடிக்கைகள், பிறப்பு, இறப்பு தொடர்பான புதிய நடைமுறைகள் தொடர்பான கூட்டம் யாழ்ப்பாணம் காலத்தில் இன்று காலை 9.00 மணிக்கு இடம் பெற்றுமென பிறப்பு, இறப்பு விவாக பதிவாளர் சங்கத்தின் செயலாளர் வே.தவச்செல்வன் தெரிவித்துள்ளார்.

முஸ்லிம்களின் பிரச்சினைகள் பேச அழைக்கிறது அரபு லீக்

(கொழும்பு)

இலங்கை முஸ்லிம்களின் பிரச்சினைகளை சர்வதேச மயப்படுத்துவதை நோக்காகக் கொண்டு உருவாக்கப்பட்ட கடல் கடந்து வாழும் முஸ்லிம்

அனல் மின் நிலையம் ஜூலைல் ஆரம்பம்

(கொழும்பு)

சம்பூர் அனல் மின் நிலையத்தில் 500 மெகாவோட் மின்சாரத்தைப் பெற்றுக்கொள்வதற்கான பணிகள் எதிர்வரும் ஜூலையில் ஆரம்பிக்கப்படவுள்ளதாக மின்சக்தி மற்றும் மின்வலு அமைச்சர் பவித்ரா வன்னியாராச்சி தெரிவித்தார்.

இலங்கையில் அதிகரித்து வரும் மின் பாவனைக்காக அனல் மின்நிலையத் திட்டம் நடைமுறைப்படுத்தப்பட்டது.

இதன்படி இலங்கையின் இரண்டாவது அனல் மின் நிலையமாக சம்பூர் அனல் மின் நிலையம் ஆரம்பிக்கப்படவுள்ளது.

சம்பூர் அனல்மின் நிலையத்தினை இலங்கை மின்சார சபையும், இந்தியா என்.ரீ.பி.சி. கம்பனியும் இணைந்து உருவாக்க திட்டமிட்டது.

இதற்கான கூட்டு ஒப்பந்தம் 2011ஆம் ஆண்டு செப்டம்பர் 6ஆம் திகதி கைச்சாத்திடப்பட்டது.

உரிமைகளுக்கான அமைப்பின் முதற்கட்ட செயற்பாடாக உலகின் 51 முஸ்லிம் நாடுகளை அங்கத்துவமாகக் கொண்டிருக்கும் அரபு லீக் (Arab League) உடன் தொடர்பினை அண்மையில் ஏற்படுத்தி இருந்தது.

இதன் பிரதி பலிப்பாகவே இது குறித்து விரிவான கலந்துரையாடல் ஒன்றினை நடாத்துவதற்கு ஜெனீவாவின் நிரந்தர வதிவிடப் பிரதிநிதியும் அரபு லீக் இன் தூதுவருமான மொஹம்மத் கமேலேச் இவ் அழைப்பினை விடுத்துள்ளதாக கடல் கடந்து வாழும் முஸ்லிம் உரிமைகளுக்கான அமைப்பின் ஸ்தாபகர் முயீஸ் ஹராப்தின் தெரிவித்துள்ளார்.

இலங்கை வாழ் முஸ்லிம்களின் பாதுகாப்பு, அவர்களின் அன்றாட நடவடிக்கை தொடர்பிலான அடிப்படை உரிமையினைப் பாதுகாத்தல், அவர்களின் வாழ்வுரிமையினை உறுதிப்படுத்தல்,

இனத்துவ அடையாளத்தினை உரிமையோடு பேணுதல் போன்ற அடிப்படை எண்ணக்கருக்களை கொண்டு சர்வதேச ரீதியில் ஜெனீவாவை தலைமையகமாகக் கொண்டு இயங்கும் இவ் அமைப்பு எதிர்வரும் மே 2 ஆவது வாரம் அரபு லீக் பிரதிநிதிகளை சந்திக்க இருக்கின்றமை குறிப்பிடத்தக்கது.

சுற்றுலாத்துறையில் வீழ்ச்சி?

(கொழும்பு)

இந்த மாதம் இலங்கையின் சுற்றுலாத்துறையில் பாரிய வீழ்ச்சி ஏற்பட்டுள்ளதாக ஆங்கில வர்த்தக சஞ்சிகை ஒன்று சுட்டிக்காட்டியுள்ளது. எனினும் சுற்றுலா அபிவிருத்தித் திணைக்களம் இதனை மறைத்து வருவதாகவும் தெரிவிக்கப்பட்டுள்ளது.

கடந்த ஜனவரி மற்றும் பெப்ரவரி மாதங்களுக்கான சுற்றுலா பிரயாணிகளின் வருகை குறித்த தகவல்கள் முன் கூட்டியே

வெளியிடப்பட்டன. எனினும் மார்ச் மாதம் மற்றும் ஏப்ரல் மாத முதல் பகுதிக்கான சுற்றுலா அறிக்கை இன்னும் வெளியாகவில்லை.

சுற்றுலாத்துறையில் ஏற்பட்டுள்ள எதிர்மறாத வீழ்ச்சியை சுற்றுலாத்துறைத் திணைக்களம் முடிமறைத்து வருவதாக குற்றம் சுமத்தப்பட்டுள்ளது. இலங்கை அதிகாரிகளால் கடந்த இரண்டு மாதங்களில் சுற்றுலாத்துறையினருக்கு எதிராக

முன்னெடுத்த செயற்பாடுகள் மற்றும் இதனைக் கருத்தில் கொண்டு பிரித்தானிய அரசாங்கம் வெளியிட்டிருந்த பயண எச்சரிக்கை போன்ற காரணங்களாலும் இந்தமுறை சுற்றுலாத்துறையில் பாரிய வீழ்ச்சி ஏற்பட்டுள்ளதாக கணிக்கப்பட்டுள்ளது. அத்துடன், இலங்கைக்கு எதிராக தமிழகத்தில் இடம் பெறும் ஆர்ப்பாட்டங்களும் இதில் தாக்கத்தை ஏற்படுத்தியிருப்பதாகத் தெரிவிக்கப்பட்டுள்ளது.

சூடானில் மக்கள் வறுமையால் இறந்து கொண்டிருந்த வாயுது, எலும்பும் தோலுமாக மரணத்தின் விளிம்பில் இருந்த ஒரு குழந்தையின் உடலை உண்பதற்குக் காத்திருந்த ஒரு கழுதைப் புகைப்படம் எடுத்தார் கெவின் கார்டர். அந்தப் படம் வறுமையின் கொடுமைக்குச் சான்றாக இன்றும் உலக ஊடகங்களில் திரும்பத் திரும்ப சித்தரிக்கப்படுகிறது. ஆனால் கெவின், தான் அந்தப் புகைப்படம் எடுத்ததை விட்டுவிட்டு அந்தக் குழந்தையைக் காப்பாற்றி இருக்கலாம் எனக் கருதி, பின்னர் தற்கொலை செய்து கொண்டார்! இதுதான் ஒருவர் தனது மனச்சாட்சிக்கு தலை வணங்கிய முன்னுதாரணம். ஆனால் எமது தலைமைகள் இதைவிடப் பாரிய கொடுமைகளை மக்களுக்கு இழைத்துவிட்டு, மேலும் இரத்த வெறி கொண்டு அலைகிறார்கள்.

தேவன் (கனடா) கட்டுரையிலிருந்து



யொழிய, இலங்கைத் தமிழருக்குப் பொருந்தாது. ஜெயலலிதா அண்மையில் நிறைவேற்றிய தீர்மானத்தில், இலங்கையில் உள்ள தமிழர்கள் அண்ணா கூறியது போன்று, “யாருக்கும் தாழாமல், தாழ்த்தப்படாமல், சுரண்டப்படாமல், அடிமையாக இல்லாமல் சமத்துவமாக நடாத்தப்பட வேண்டும்” எனக் கூறி இருந்தார். இந்த விடயங்களை இலங்கையை விட தமிழ்நாட்டில் தான் முதலில் மேற்கொள்ள வேண்டும். ஏனென்றால் சாதி ஒடுக்கு முறை, தீண்டாமை, சுரண்டல், ஆளுக்கொரு கட்சி அரசியல்,

தமிழர் இனப் பிரச்சினையில் இந்தியாவின் பங்கு என்பதுபல்வேறு முகங்களுடனும் செயற்பட்டு வந்ததை அவதானிக்கலாம். மகாத்மா காந்தி ஊடாக உலகத்திலும், உள்நாட்டிலும் அகிம்சையைப் போதித்த இந்தியா, தனது சுதந்திரப் போராட்டத்தில் பங்கேற்ற சபாஸ் சந்திரபோஸைநிராகரித்து விட்டு, காந்தியை தேசபிதாவாக ஏற்றுக்கொண்டுவிட்டு, காந்தியின் பாசறையில் வளர்ந்த நேருவின் மகளான இந்திரா காந்தி அவர்கள் இலங்கை விவகாரத்திலும், இலங்கைத் தமிழர் விடயத்திலும் ஒரு முரண்பாடான கொள்கையை மேற்கொண்டார். இதன் விலையாக அவரது மகனையும் பலி கொடுக்க நேர்ந்தது.

அதனால்தான் என்னவோ, இலங்கையில் உள்நாட்டுப்போர் முடிவுக்கு வந்தபோது, மகிந்த, “இந்தியா முடிவுரை எழுத வேண்டிய விடயத்தை நானே எழுதி முடித்துள்ளேன்” எனக் கூறி இருந்தார். இது வரலாற்றிலிருந்தும், அரசியல் அனுபவத்தில் இருந்தும் பெறப்பட்ட ஞானம் ஆகும். ஆனால், அண்மையில் எதிர்க்கட்சித் தலைவர் ரணில் விக்கிரமசிங்க இலங்கை விடயத்தில் இந்தியா தோற்றுவிட்டது எனத் திருவாய் மலர்ந்தருளியிருந்தார். இந்த உண்மையைக் கூறுவதற்கு ரணிலுக்கு எந்தத்தார்மிக் உரிமையும் இல்லை. ஏனென்றால், ஐக்கிய தேசியக் கட்சி அரசினாலேயே இந்தியா அதிக அவமானத்தையும், இழப்பையும் சந்தித்தது. அத்துடன் தமிழரின் பிரச்சினைக்கு தீர்வாக சந்திரிகா அரசால் கொண்டு வரப்பட்ட ஓரளவு சமஸ்தி அடிப்படையிலான தீர்வின் நகல் நாடாளுமன்றத்தில் ரணில் தலைமையிலேயே தீயிட்டுக் கொளுத்தப்பட்டது. வரலாறு எப்படி இருப்பினும், முள்ளிவாய்க்காலில் ஏற்பட்ட இறுதி அழிவு, தோல்வி என்பன வற்றின் பின்பும், தமிழ்த் தேசியத் தீவிரவாதிகள் தமது தோல்வியைச் சீரணிக்க முடியாமல், ஈழக் கனவில் மண் விழுந்தாலும், இலங்கைக்கு எதிராகவும், மகிந்த தலை பழிவாங்கும் நோக்கிலும், போரிலிருந்து தப்பி இருக்கும் தமிழ் மக்களை மேலும் வஞ்சிக்கும் வகையிலும், தமது குறுகிய நோக்கங்களை ஈடேற்றும் வகையில் தமிழ் நாட்டையும், சர்வதேச சமூகத்தையும் தவறாக வழிநடாத்த முற்படுகிறார்கள்.

யுத்தம் முடிவுக்கு வந்தபின் இலங்கை அரசு ஓர் ஆணைக் குழுவை அமைத்தது. அதன் பெயர் “கற்றறிந்த பாடங்கள்

‘தொப்புள்கொடி உறவுகளின்’ கூத்துகளும், இலங்கைத் தமிழர்களின் டீவதுஸைகளும்!

மற்றும் நல்லிணக்கத்துக்கான ஆணைக் குழு” என்பதாகும். மிகவும் அற்புதமான இந்தத் தலைப்பு மானிடத்துக்கே பொருந்துவதாக இருந்தாலும், குறிப்பாக இலங்கைத் தமிழர்களுக்கும், தமிழ் நாட்டுத் தமிழர்களுக்கும், புலம்பெயர் புலி ஆதரவாளர்களுக்கும் தான் மிகப் பொருத்தமாக இருக்கிறது. தமிழர்களின் தேசிய இன ஒடுக்கு முறைக்குத் தீர்வாக, “நம்புங்கள் தமிழ்மம் நாளை பிறக்கும்” என்று புலிகள் திரும்பத் திரும்பச் சொல்லி வந்தார்கள். ஆனால் இறுதியில் மக்களுக்குக் கிடைத்தது என்ன? கடந்த 30 வருடங்களுக்கும் மேலாக நடந்த போரில் ஏற்பட்ட இழப்புகள், அழிவுகள், வேதனைகள் போதாதென்று, சீமைத் தமிழர்களும், அக்கரைத் தமிழர்களும் மீண்டும் அழிவை ஏற்படுத்தும் நோக்குடன், மீண்டுமொருமுறை தமிழ்மக் கோரிக்கையைக் கையிலெடுத்துள்ளனர். இதற்கான களமாக புலம்பெயர் தீவிரவாதிகள் தமிழ் நாட்டை பயன்படுத்த ஆரம்பித்துள்ளார்கள்.

“கனவு மெய்ப்படும்” என மார்டின்லூதர்கிங் குறிப்பிட்டார். “இளைஞர்களே கனவு காணுங்கள்” என, இந்திய விஞ்ஞானியும், இந்தியாவின் முன்னாள் குடியரசுத் தலைவருமான அப்துல் கலாம் கூறினார். ஈழத்திலும் இதுதான் நடந்தது. தமிழரின் தேசியப் பிரச்சினைக்குத் தீர்வாக தனித்தமிழ் ஈழத்தை முன்வைத்தபோது, அதை இந்தியா ஆதரிக்காவிட்டாலும் கூட, இப்படி விபர்தமான ஆசை உருவாவதற்கு இந்தக் கனவு காணுதல்தான் மூல காரணமாக இருந்திருக்கிறது!

தமிழ் சமூகம் தர்க்கரீதியாக, அறிவு பூர்வமாக, யதார்த்தமாகச் சிந்திப்பதில்லை. வெறும் உணர்ச்சி வகைப்பட்டே அது செயல்படுகிறது. “தொப்புள்கொடி உறவு”வும், சீமை உறவுமும் இதன் அடிப்படையிலேயே இயங்குகிறது. பல்வேறு தேசிய இனங்கள் வாழும் இந்தியாவைப் பொறுத்தவரை, அதன் கோடியில் இருக்கும் இலங்கையில் தனித் தமிழ்மம் அமைந்தால் எவ்வளவு பாதிப்பை, ஆபத்தை உண்டாக்கும் என்பதை, தமிழக அரசியல் வாதிகளும், சில்லறை உதிரிகளும், புலம்பெயர் புலிப் பினாமிகளும், புரிந்தும் புரியாதது போல, இந்தியாவின் இறையாண்மைக்குச் சவால் விடுகிறார்கள்.

ஜெயலலிதாவும், கருணாநிதியும் இந்திய அரசியல் சாசனத்தை மதித்து,

தமிழ் சமூகம் தர்க்கரீதியாக, அறிவு பூர்வமாக, யதார்த்தமாகச் சிந்திப்பதில்லை. வெறும் உணர்ச்சி வகைப்பட்டே அது செயல்படுகிறது. ‘தொப்புள்கொடி உறவு’வும், சீமை உறவுமும் இதன் அடிப்படையிலேயே இயங்குகிறது.

குறைந்தபட்ச நேர்மையான ஆட்சியைக்கூடச் செய்ய முடியாதவர்கள். உதாரணத்திற்கு ஜெயலலிதாவின் கடந்த ஆட்சிக் காலத்தில் அவரது “உடன் பிறவாச் சகோதரி” சசிகலா குடும்பத்து ஆட்கள் செய்த ஊழல்கள், அட்டகாசங்கள் கணக்கில் அடங்காதவை. அவை சம்பந்தமாக நீதிமன்றங்களில் வழக்குகள் விசாரணைக்கு வந்தபோது, நீதிமன்ற நடவடிக்கைகளையே உதாசீனம் செய்தவர்தான் ஜெயலலிதா.

அடுத்ததாக கருணாநிதி குடும்பத்தினரும் அவரது கட்சியினரும் தொலைத் தொடர்பு ஒப்பந்தங்களில் மிகப்பெரிய ஊழல்களைச் செய்தனர். இவர்கள் தமிழக மக்களின் அடிப்படைப் பிரச்சினைகளான வறுமை, வேலையில்லாத திண்டாட்டம், தீண்டாமைப் பிரச்சினை, மின் பற்றாக்குறை, விவசாயிகளின் நீர்ப் பிரச்சினை போன்ற விடயங்களைப் பற்றி எவ்வித அக்கறை யும் செலுத்தாது, ஒப்பீட்டு வகையில் இம்மாதிரியான பிரச்சினைகள் ஏது மற்ற, யுத்தம் முடிவுற்ற பின்னர் நிம்மதியாக வாழ்கின்ற இலங்கைத் தமிழ் மக்களின் வாழ்வைச் சீர்குலைக்கும் வேலைகளில் ஈவிரக்கம் இன்றி ஈடுபடுகிறார்கள்.

கருணாநிதி கூறும் “தமிழ்ஈழம் கிடைத்தால் மகிழ்ச்சி அடைவேன்” என்பதும், ஜெயலலிதாவின் சட்டமன்றக் கூத்துகளான தமிழ் ஈழத்துக்கான வாக்கெடுப்பு, பொருளாதாரத் தடை, இலங்கையை விரோதி நாடாக அறிவித்தல் போன்ற தீர்மானங்கள், தமிழகத்தின் சினிமாவுக்கும், சாக் கடை அரசியலுக்கும் பொருந்துமே

சாதிக்கொரு கட்சி என பல மில்லியன் பிரச்சினைகள் தமிழ்நாட்டில்தான் இருக்கின்றன. அத்துடன் அண்ணா கைவிட்ட திராவிட நாடு அல்லது தனித் தமிழ்நாடு போராட்டத்தை ஜெயலலிதாவும், கருணாநிதியும், இதர தமிழகப் புலி ஆதரவுச் சில்லறைகளும் தமது தமிழ்நாட்டில் முதலில் நிகழ்த்த வேண்டும்.

தமிழ்நாட்டின் வியாபார அரசியல்வாதிகளும், சீமையில் இருக்கும் புலம்பெயர் தமிழ் மக்களைச் சுரண்டி ருசிகண்ட தீவிரவாதப் பினாமிகளும், தமது சினிமா வர்த்தகம், ஆட்கடத்தல் வியாபாரம், போதைப் பொருள் கடத்தல், பணப் பரிவர்த்தனை, கடன் அட்டை மோசடி, விபசாரம், பங்கு வியாபாரம் என்பனவற்றுக்காக, போரில் மடிந்து போகாமல் தப்பிப் பிழைத்திருக்கும் எஞ்சிய இலங்கைத் தமிழ் மக்களின் வாழ்க்கையுடன் விளையாடுவது நல்லதல்ல. அது வன்மையாகக் கண்டிக்கப்பட வேண்டிய ஒன்று.

“கொடிதலும் கொடிது வறுமை” என்பர். இந்த வறுமை பல காரணங்களால் ஏற்படுகிறது. அதில் சுரண்டல் தான் பிரதான காரணம் என்றாலும், அந்தச் சுரண்டல் சக்திகள் தமது சொந்த இலாபங்களுக்காக ஏற்படுத்தும் யுத்தம் மோசமான வறுமையை ஏற்படுத்துகிறது. 1994ஆம் ஆண்டு சூடானில் மக்கள் வறுமையால் இறந்து கொண்டிருந்தார்கள். அப்போது அங்கு கொடுமையான வறுமையின் காரணமாக எலும்பும் தோலுமாக மரணத்தின் விளிம்பில் இருந்த ஒரு குழந்தையின் உடலை உண்பதற்குக் காத்திருந்த ஒரு கழுதைப் புகைப்படம் எடுத்தார் கெவின் கார்டர் என்ற புகைப்படக் கலைஞர். அந்தப் படம் வறுமையின் கொடுமைக்குச் சான்றாக இன்றும் உலக ஊடகங்களில் திரும்பத் திரும்ப சித்தரிக்கப்படுகிறது. ஆனால் அந்தப் பிரசித்தி பெற்ற புகைப்படக் கலைஞர் கெவின், தான் அந்தப் புகைப்படம் எடுத்ததை விட்டுவிட்டு அந்தக் குழந்தையைக் காப்பாற்றி இருக்கலாம் எனக் கருதி, பின்னர் தற்கொலை செய்து கொண்டார்!

இதுதான் ஒருவர் தனது மனச்சாட்சிக்கு தலை வணங்கிய முன்னுதாரணம். ஆனால் எமது தலைமைகள் இதை விடப் பாரிய கொடுமைகளை மக்களுக்கு இழைத்துவிட்டு, மேலும் இரத்த வெறி கொண்டு அலைகிறார்கள்.

விமர்சனங்களுக்கு அஞ்சாமல் நேர்மையாக செயலாற்ற வேண்டும்



எமது குடும்பத்திலுள்ள அனைவரையும் விமர்சிக்கின்றனர் விமர்சனங்களுக்கு அஞ்சாமல் மக்களுக்கு நேர்மையாக சேவையாற்ற வேண்டும் என ஜனாதிபதி மகிந்த ராஜபக்ஷ தெரிவித்துள்ளார். அநுராதபுரம் மற்

றும் பொலனறுவை மாவட்டங்களின் பிரதேச சபை உறுப்பினர்கள் மத்தியில் உரையாற்றும் போதே அவர் இவ்வாறு தெரிவித்துள்ளார். அநுராதபுரத்திலுள்ள முதலமைச்சர் அலுவலகத்தில் கடந்த 19ஆம் திகதி பிரதேச சபை உறுப்பினர்களை ஜனாதிபதி சந்தித்தார்.

அவர் மேலும் தெரிவித்ததாவது:

சாதகமான கண்ணோட்டத்துடன் செயற்பட்டால் பிரச்சினைகளை எதிர்கொள்வதற்கான

இயலுமை தோன்றும் விமர்சனங்கள் குறித்து அச்சமடையாமல் மனதுக்கு நேர்மையாக மக்களுக்கு சேவையாற்றுவர்கள்

“இணையத்தளங்களில் கடுமையாக விமர்சிக்கின்றனர். குடும்பத்திலுள்ள அனைவரையும் விமர்சிக்கின்றனர். கோத்தாபய, பசிவை விமர்சிக்கின்றனர். அதோடு நின்றுவிடாது எமது பிள்ளைகள் மூவரையும் விமர்சிக்கின்றனர். இவ்வாறான விமர்சனங்களை நீங்கள் பொருட்படுத்தாது மக்களுடன் இணைந்து நடவடிக்கைகளை மேற்கொள்வீர்கள் என நான் நம்புகிறேன், என்றார்.

போலி மருத்துவ சான்றிதழ் தயாரித்து சவுதிக்குச் சென்ற தமிழ்ப் பெண்


போலி மருத்துவ சான்றிதழை தயாரித்து சவுதி அரேபியாவுக்கு சென்ற தமிழ்ப் பெண் ஒருவர், மீண்டும் இலங்கை தூதரகத்திடம் ஒப்படைக்கப்பட்டுள்ளார். மஸ்கெலியாவை சேர்ந்த சரோஜா புஸ்பவள்ளி என்ற அவர் கடந்த வாரம் வீட்டுப்பணிப் பெண்ணாக சவுதிக்குச் சென்றார்.

சவுதியில் அவருக்கு மேற்கொள்ளப்பட்ட மருத்துவ சோதனையின் போது அவர் மூன்று மாதங்கள் கருத்தரித்திருப்பது தெரியவந்துள்ளது. எனினும், கொழும்பில் தயாரிக்கப்பட்ட அவரது மருத்துவ அறிக்கையில் அவர் கருத்தரித்திருப்பதாகத் தெரிவிக்கப்பட்டிருக்கவில்லை.

இந்த நிலையில் அவர் வீட்டுப் பணிகளுக்கு ஏற்புடையவர் இல்லை என்று தெரிவித்து அவரை இலங்கைக்கு திருப்பி அனுப்புமாறு அவரது ஒப்பந்தகாரர் இலங்கை தூதரகத்திடம் அவரை ஒப்படைத்துள்ளார்.

அவரை இலங்கைக்கு திருப்பி அனுப்பும் நடவடிக்கைகளை சவுதியில் உள்ள இலங்கை தூதரகம் மேற்கொண்டு வருகிறது.

இலங்கைப் பணியாளர் நாடு திரும்பும் வரை சவுதியில் தொழில் செய்ய அனுமதி



சவுதி அரேபியாவின் ஐத்தா நகரிலுள்ள சர்தியா பாலத்தின் கீழ் தங்கியிருந்த 'இலங்கை பணியாளர்கள் அங்கிருந்து வெளியேற்றப்பட்டுள்ளனர். குறித்த இலங்கைப் பணியாளர்கள் நாடு திரும்பும் வரை சவுதி அரேபியாவில் தொழில்களில் ஈடுபடுவதற்கு அந்த நாட்டு அரசாங்கம் அனுமதி வழங்கியுள்ளதாக வெளிநாட்டு வேலை வாய்ப்புப் பணியகம் குறிப்பிட்டுள்ளது.

சர்தியா பாலத்தின் கீழ் தங்குவதற்கு சவுதி பொலிஸார் தடை விதித்துள்ள நிலையில் அவர்கள் வெளியேற்றப்பட்டுள்ளனர். இதற்கமைய அவர்கள் தற்போது

சர்தியா பொலிஸ் நிலையத்திற்கு முன்பாகவுள்ள திறந்த வெளியில் தங்கியுள்ளதாக தெரிவிக்கப்பட்டுள்ளது. எவ்வாறாயினும் சவுதி அரேபியாவில் நிலவும் கடும்காரணமாக ஒரு சிலர் நோய்வாய்ப்பட்டுள்ளதாக இலங்கைப் பணியாளர் ஒருவர் குறிப்பிட்டுள்ளார்.

இலங்கைப் பணியாளர்களை அங்கிருந்து அழைத்து வருவதற்கான அனுமதியை சவுதி அரேபிய அரசாங்கம் வழங்குவதற்கு சிறிது காலம் செல்லுமென வெளிநாட்டு வேலைவாய்ப்புப் பணியகத்தின் பிரதிப் பொது முகாமையாளர் மங்கள ரன்தெனிய தெரிவித்தார்.

அதுவரை தாம் ஏற்கனவே பணியாற்றிய சேவை நிலையங்களுக்குச் சென்று தொழிலில் ஈடுபடுவதற்கான வாய்ப்பு பணியாளர்களுக்கு உள்ளது. இந்த நிலையில் தமக்குரிய ஆலோசனைகள் இதுவரை கிடைக்கவில்லை

என சர்தியாவிலுள்ள இலங்கை பணியாளர்கள் தெரிவித்துள்ளனர். சேவை நிலையங்களில் இருந்து தாம் வெளியேற்றப்பட்டுள்ளதால் விடுதி உள்ளிட்ட வசதிகள் இல்லாது சிரமத்தை எதிர்நோக்க நேரிட்டுள்ளதாகவும் அவர்கள் கவலை வெளியிட்டுள்ளனர்.

தொழில்களை இழந்து தற்போது ஐத்தாவில் தங்கியுள்ள இலங்கையர்கள் மீண்டும் நாடு திரும்பும் வரை அவர்களுக்குத் தேவையான உணவு கிடைப்பதில்லை எனப் பணியாளர்கள் தெரிவித்துள்ளனர். இதனிடையே குறித்த இலங்கைப் பணியாளர்கள் ஏற்கனவே இழைத்துள்ள குற்றங்கள் தொடர்பாக அந்த நாட்டின் குடியகல்வு அதிகாரிகள் விசாரணைகளை ஆரம்பித்துள்ளதாக வெளிநாட்டு வேலை வாய்ப்புப் பணியகத்தின் பிரதி பொது முகாமையாளர் மேலும் குறிப்பிட்டுள்ளார்.

வீட்டுத் தோட்டப் பயிர்ச்செய்கையில் சிக்கியது “கொக்கெய்ன்”

தெற்கு மக்கள் கொக்கெய்ன் போதைப் பொருள் செய்கையில் ஈடுபட்டுள்ளதாகத் தெரிவிக்கப்படுகிறது.

வெள்ளைச் சந்தன பயிர்ச்செய்கை என்ற போர்வையில் இந்த கொக்கா என்ற செடி பயிரிடப்பட்டுள்ளது. இலங்கையில் கொக்கா செடி பயிரிடுவதற்கு தடை விதிக்கப்பட்டுள்ளமை குறிப்பிடத்தக்கது. மாலிட, அக்குரஸ்ஸ, ஹக்மன், கும்புறுபிட்டிய, அதுருலிய ஆகிய பிரதேசங்களிலேயே இவ்வாறு அதிகளவில் குறித்த போதைப்பொருள் செய்கை மேற்கொள்ளப்பட்டுள்ளது. வெள்ளைச் சந்தன செடி என்ற போர்வையில் கொக்கா செடிகள் விநியோகம் செய்யப்பட்டுள்ளன.

“திவிநெரும” திட்டத்திற்காக வீட்டுத் தோட்டங்களைப் பரிசோதனை செய்யச் சென்ற போது, கொக்கா செடிகள் பயிரிடப்பட்டுள்ளமை அம்பலமாகியுள்ளது. இது தொடர்பில் விவசாயத் திணைக்கள அதிகாரிகள் மாத்தறை மாவட்ட செயலாளருக்கு அறிவித்துள்ளனர்.

திருமணத்தில் கலந்துகொண்ட 15 பேர் வைத்தியசாலையில்

திருமண வைபவமொன்றில் கலந்துகொண்டவர்களில் 15 பேர் உணவு விஷமடைந்ததால் தங்கொட்டுவ வைத்தியசாலையில் அனுமதிக்கப்பட்டுள்ளனர். இவர்கள் திடீரென நோய்வாய்ப்பட்டதால் நேற்று முன்தினம் அதிகாலை வைத்தியசாலையில் அனுமதிக்கப்பட்டதாக தங்கொட்டுவ வைத்தியசாலையின் மாவட்ட வைத்திய அதிகாரி அஜித் கோதாக்கொட தெரிவித்தார். வாந்தி, வயிற்றோட்டம் போன்ற நோய் அறிகுறிகளுடன் அவர்கள் அனுமதிக்கப்பட்டதாகவும் அவர் குறிப்பிட்டார்.

மாத்தளை மனித புதைகுழி ஜே.வி.பி. உள்ளக விசாரணை

மாத்தளை மனித புதைகுழி குறித்து ஜே.வி.பி கட்சி உள்ளக விசாரணைகளை ஆரம்பிக்கவுள்ளது. 1987-1989ஆம் ஆண்டுகளில் மாத்தளையில் காணாமல் போனவர்களின் குடும்ப உறவினர்களிடமும் சாட்சியங்கள் திரட்டப்படவுள்ளதாக ஜே.வி.பி.பிரசாரச் செயலாளர் விஜித் ஹேரத் தெரிவித்துள்ளார்.

குறித்த மனித புதைகுழியிலிருந்து மீட்கப்பட்ட மனித எச்சங்கள் 87-89ஆம் ஆண்டுகளுக்கு உரியவை என உறுதிப்படுத்தப்பட்டுள்ளதாகக் குறிப்பிட்டுள்ளார். எனவே, மனித எச்சங்கள் ஜே.வி.பி உறுப்பினர்களினதாகவே இருக்க வேண்டுமென அவர் தெரிவித்துள்ளார். குறித்த காலப்பகுதியில் காணாமல் போன தமது கட்சி உறுப்பினர்களின் உறவினர்களிடம் தகவல்களை திரட்டுவதன் மூலம் இதனை உறுதிப்படுத்திக் கொள்ள முடியும் என அவர் சுட்டிக்காட்டியுள்ளார்.

இந்த விசாரணைகளை முடிமறைப்பதற்கு அரசாங்கம் முயற்சித்து வருவதாகக் குற்றம் சுமத்தியுள்ளார். சுயமாக உள்ளக விசாரணைகளின் மூலம் உண்மையை வெளிப்படுத்தத் தீர்மானித்துள்ளதாக ஜே.வி.பி.யின் பிரசாரச் செயலாளர் விஜித் ஹேரத் தெரிவித்துள்ளார்.

வாழ்க்கைச் செலவுச் சுட்டெண்ணை வார்த்தமானியில் அறிவிக்கவேண்டும்

எதிர்வரும் தொழிலாளர் தினத்திற்கு முன்னதாக வாழ்க்கைச் செலவு விலை சுட்டெண்ணை வர்த்தமானியில் அறிவிக்குமாறு ஐக்கிய தேசியக் கட்சி அரசாங்கத்தை கோரியுள்ளது. எதிர்க்கட்சியின் தேசிய சேவையாளர் சங்கத்தினால் கொழும்பில் நேற்று நடாத்தப்பட்ட செய்தியாளர் சந்திப்பில் கலந்து கொண்டு உரையாற்றிய சங்கத்தின் தலைவரும், நாடாளுமன்ற உறுப்பின

ருமான ஜயலத் ஜயவர்தன இந்தக் கோரிக்கையை முன்வைத்துள்ளார்.

தாம் இதுபற்றித் தொழில் அமைச்சரிடம் வினவிய போது அது தமக்கு உரித்தான விடயம் அல்லவென்று அவர் கூறியதாக நாடாளுமன்ற உறுப்பினர் குற்றம் சுமத்தினார். பின்னர் நிதியமைச்சிடம் சென்று வாழ்க்கைச் செலவு விலை சுட்டெண்ணை வெளியிடுமாறு கோரினால், மாற்றுக் கருத்தாக, தொழில் அமைச்சிடம் சென்று கோருமாறு தெரிவிக்கின்றனர்.

வாழ்க்கைச் செலவு விலை சுட்டெண் முன்னரை விட தற்போது வர்த்தமானியில் அறிவிக்க வேண்டியது கட்டாயமாக கருதப்படுகிறது. தொழிலாளர் தினம் அண்மிக்கும் நிலையில்,



தற்போது தாங்கிக் கொள்ள முடியாத வாழ்க்கைச் செலவை நாட்டு மக்கள் எதிர்நோக்குகின்றனர். அதேவேளை, தொழில் புரியும் மக்களின் ஊழியர் சேமலாப நிதியத்தில் கைவைக்க வேண்டாம் என்றும் நாடாளுமன்ற உறுப்பினர் ஜயலத் ஜயவர்தன அரசாங்கத்திற்கு எச்சரிக்கை விடுத்துள்ளார்.

வார்த்தக நிலையத்தில் திடீர் வெடிப்புச் சம்பவம்

அக்குரஸ்ஸ நகரப் பகுதியில் உள்ள வார்த்தக நிலையம் ஒன்றில் வெடிப்புச் சம்பவம் ஒன்று இடம்பெற்றுள்ளது. இதன்போது காயமடைந்த நபர் ஒருவர் வைத்தியசாலையில் அனுமதிக்கப்பட்டுள்ளார். இவ் வெடிப்புச் சம்பவம் நேற்று அதிகாலை இடம்பெற்றுள்ளது. இந்த வெடிப்புச் சம்பவத்திற்கான காரணம் இதுவரையில் கண்டறியப்படவில்லை.

15 இலட்சம் ரூபா பொருட்களுடன் திருடன் “நாகயா” கைது



நீர்கொழும்பில் 15 இலட்சம் ரூபா பெறுமதியான திருட்டுப் பொருட்களுடன் “நாகயா” என அழைக்கப்படும் பிரபல திருடனை கைது செய்துள்ளதாக நீர்கொழும்பு குற்றத் தடுப்புப் பிரிவுப் பொலிஸார் தெரிவித்தனர். நீர்கொழும்பு தலாகேன பிரதேசத்தைச் சேர்ந்த சந்தன நாகபோதி (23 வயது) என்பவரே நேற்று முன்தினம் கைது செய்யப்பட்டுள்ளதாக பொலிஸார் தெரிவித்தனர்.

சந்தேக நபரிடமிருந்து மடிக் கணனிகள், டிஜிட்டல் கமரா, கையடக்க தொலைபேசிகள் மற்றும் நகைகள் என்பவற்றை கைப்பற்றியதாக பொலிஸார் தெரிவித்தனர். சந்தேக நபர் போதைப் பொருளுக்கு அடிமையானவர் எனவும், விரைவில் திருமணம் செய்ய இருந்தவர் எனவும் பொலிஸார் மேலும் தெரிவித்தனர். சந்தேக நபர் நீர்கொழும்பு மற்றும் நகரை அண்டிய பிரதேசங்களில் உள்ள வீடுகளிலேயே பெறுமதியான பொருட்களை திருடியுள்ளதாக விசாரணைகளிலிருந்து தெரியவருகின்றது. குற்றத்தடுப்பு பிரிவிற்கு கிடைத்த இரகசிய தகவலை அடுத்து சந்தேக நபரை கைது செய்ததாகவும் சந்தேக நபரை நீதிமன்றில் ஆஜர் செய்ய நடவடிக்கை எடுத்துள்ளதாகவும் பொலிஸார் தெரிவித்தனர்.

விருது வழங்கிக் கௌரவிப்பு

(யாழ்.நிருபர்)

ஜேர்மனி தமிழ்க்கல்விக் கழகத்தின் 23 ஆவது ஆண்டு நிறைவு விழாவும், பரிசளிப்பு விழாவும் அண்மையில் நடைபெற்றது. இவ் விழாவின் போது மேற்படி கழகத்தினூடாக இருபது ஆண்டுகள் ஆசிரியர்களாகக் கடமையாற்றியவர்கள் 'தமிழ் வாரிதி' விருது வழங்கிக் கௌரவிக்கப்பட்டனர்.

யாழ்ப்பாணப் பல்கலைக்கழக முன்னாள் தமிழ்த்துறைத் தலைவர் பேராசிரியர் அசண்முகதாஸ் தம்பதியினர் இந்நிகழ்வில் பிரதம விருந்தினர்களாகக் கலந்துகொண்டனர்.

12 ஆம் ஆண்டு தமிழ் மொழித் தேர்வில் சித்தியடைந்த மாணவர்களுக்கான பரிசளிப்பும் அன்றைய தினம் இடம்பெற்றது. (10)

வன்முறைகளைத் தூண்டுபவர்களை

மக்கள் சரியாக இனங்காணவேண்டும்



தங்களின் சுயநலத்திற்காக மக்களின் அன்றாட வாழ்வினை சீர்குலைத்து, சமுதாயத்தினை தவறான பாதையில் வழிநடத்தி, அவர்களினை வன்முறைகளுக்குத் தூண்டி அதனூடாக தங்களின் நோக்கங்களை நிறைவேற்றுவவர்களை மக்கள் சரியான முறையில் இனங்கண்டு செயற்பட வேண்டும் என ஈ.பி.டி.பி.யின் யாழ். மாவட்ட நாடாளுமன்ற உறுப்பினர் சில் வெஸ்திரி அலன்ரின (உதயன்) தெரிவித்தார்.

கடந்த சனிக்கிழமை உரும் பிராய் மேற்கு, ஸ்ரீ வைத்தீஸ் வரா சனசமூக நிலையத்தின் 60 ஆவது ஆண்டு நிறைவு விழாவும், பரிசளிப்பு நிகழ்வும் சனசமூக நிலையத் தலைவர் பாலகிருஷ்ணன் தலைமையில் நடைபெற்ற போது, நிகழ்வில் கலந்து கொண்டு உரையாற்றுகையிலேயே அவர் இவ்வாறு தெரிவித்தார்.

சர்வதேச நாட்டிய விழாவில் இலங்கைக் கலைஞர் பங்கேற்பு

(யாழ்.நிருபர்)
இலங்கையின் புகழ் பூத்த கலைஞர் திருமதி வாககி ஜெகதீஸ்வரன், லண்டன் மாநகரில் நடைபெறவுள்ள 'ஜெயாஞ்சலி' சர்வதேச நிறுவனத்தால் நடாத்தப்படும் சர்வதேச நாட்டிய விழா 2013 இல் சிறப்பு விருந்தினராகக் கலந்துகொள்கின்றார். இலங்கை, இந்தியா, அவுஸ்ரேலியா, பிரான்ஸ், ஜேர்மனி, டென்மார்க், சுவீஸ்லாந்து, நோர்வே, இங்கிலாந்து என உலகின் பல பாகங்களிலிருந்தும் நடனக் கலைஞர்கள் வந்து பங்குபெறும் நாட்டிய விழா வாக இது அமைகிறது. திருமதி வாககி ஜெகதீஸ்வரன் கடந்த நான்கு தசாப்தங்களுக்கு மேலாக கலைத்துறையில் தொடர்ச்சியாக பங்காற்றி வருபவர். இலங்கையிலும்,

அவர் மேலும் உரையாற்றுகையில், எமது மக்கள் சுதந்திரமாக வாழ்வோ, சுகபோகங்களை அனுபவிக்கவோ கூடாது என்பதற்காக அவர்கள் துன்பத்தில் இருக்கும் வரையே தாங்கள் வாழ்வில் உயர்ந்து செல்ல முடியும் என்ற நோக்குடன், கிராமங்களில் நடைபெறுகின்ற நிகழ்வுகளில் அரசியல் நன்மைகளுக்காக சிலர் அற்பத்தனமான செயற்பாடுகளால் நிகழ்வுகளை சீர்குலைக்கின்றனர். இதனால் பாதிக்கப்படுவோர் அக்கிரம மக்களே. இவ்வாறு செயற்படுபவர்களை வரலாறு என்றும் மன்னிக்காது. இதனால் தமது கிராமத்தின் அமைதியையும், மகிழ்ச்சியினையும் சீர்குலைத்ததோடு பாதிப்புக்களையும் ஏற்படுத்தியமையே எச்சமாகக் காணப்படுகிறது. எனவே நம்மை யார் வழிநடத்திச் செல்கிறார்கள், வழிநடத்த

லின் கீழே எதைப் பெறப்போகின்றோம் என சிந்தித்து செயற்படுங்கள் எனத்தெரிவித்தார். இந்நிகழ்வில் கருத்துரையாற்றிய ஈ.பி.டி.பி.யின் யாழ். மாவட்ட அமைப்பாளர் கந்தசாமி கமலேந்திரன் (கமல்) தனதுரையில், இச்சனசமூக நிலையமானது பல இடையூறுகளுக்கு மத்தியில் 60 ஆண்டுகளைக் கடந்துள்ளதுடன், தொடர்ந்தும் சனசமூக நிலையத்தின் பணி தொடர வாழ்த்துவதோடு எமது மக்களின் சுபீட்சமான வாழ்விற்காக அமைச்சர் டக்ளஸ் தேவானந்தாவின் வழிநடத்தலில் செயற்படும் ஈ.பி.டி.பி.கட்சியான நாம் இச்சனசமூக நிலையத்தின் வளர்ச்சிக்காக தொடர்ந்தும் ஒத்துழைப்பினை வழங்குவோம் என்றார். இந்நிகழ்வில், யாழ். மாநகரசபை முதல்வர் திருமதி யோகேஸ்வரி பற்குணராஜா, யாழ். மாவட்ட மெய்வல்லுநர் சங்கத் தலைவர் றமணன், ஈ.பி.டி.பி.யின் கோப்பாய்ப் பிரதேச இணைப்பாளர் ஐங்கரன் மற்றும் பாடசாலை அதிபர்கள் எனப்படரும் கலந்து கொண்டனர்.

கும்பாபிஷேகம்

அச்சவேலி பாரதி வீதி திருவருள் மிகு ஸ்ரீ சங்கிலி வைரவர் ஆலயத்தில் மூல வைரவர், பிள்ளையார், அம்பாள், முருகன், சிவன் அம்பாள், காளி பலிபீடம் ஆகிய மூர்த்திகளுக்கான மகா கும்பாபிஷேகம் எதிர்வரும் 29 ஆம் திகதி திங்கட்கிழமை முற்பகல் 11.45 மணி முதல் 1.15 மணிவரையுள்ள சுபவேளையில் நடைபெறவுள்ளது. பிரதிஷ்டா பிரதம குரு சிவஸ்ரீ கிருஷ்ண சோதீஸ்வரக்குருக்கள் தலைமையில் நடைபெறவுள்ளதுடன், தொடர்ந்து 12 நாட்கள் மண்டலாபிஷேகமும் நடைபெறவுள்ளது.

முரசின் இன்றைய பண்பு

[23.04.2013 - செவ்வாய்க்கிழமை]

| | |
|---|---|
| <p>விசய வருஷம் சிந்திரை மாதம் 10 ஆம் திகதி. நட்சத்திரம் உத்தரம் மாலை 6.28 வரை. திகி திரயோதசி பின்னிரவு 05.08 வரை. இராசுகாலம் 03.00 - 4.30 வரை. சுபநேரம் 10.50 - 12.00 வரை. அமிர்தசிகந்தம்.</p> <p>சோதிடஞானி அவர்களால் கணிக்கப்பட்டது.</p> | |
| மேடம் | உங்கள் திறமைக்கு பாராட்டை எதிர்பார்ப்பீர்கள். குடும்பத்தின் தேவை அதிகரிக்கும். தொழிலில் மாறுபட்ட தன்மை இருக்கும். அளவான பணவரவு. எதையும் இரவல் கொடுக்க, வாங்க வேண்டாம். நம்பிக்கை கொள்வதற்குரிய செய்தி ஒன்று வரும். |
| ரிஷபம் | சிலரது பேச்சு, மனதை கலம்புபடுத்தலாம். பெருந்தன்மையுடன் விலகுவது நல்லது. தொழில், வேலைசுசுமை அதிகரிக்கும். பணவரவு கிடைப்பதில் தாமதம். விலையுயர்ந்த பொருட்களை கவனமுடன் பயன்படுத்தவும். பிள்ளைகளால் பெருமை. |
| மிதுனம் | இலட்சிய மனதுடன் செயல்படுவீர்கள். தேங்கியிருந்த வேலைகள் முடியும். தொழில், நடைமுறை திருப்திகரமாக இருக்கும். உபரி பணவரவு. பிள்ளைகள் குறித்து இருந்த மனக்குறை தீரும். கலைஞர்க்கு உயர்ச்சி. குடும்பத்தில் மங்கல நிகழ்வு. |
| கடகம் | மனதில் நேர்மறை சிந்தனை உருவாகும். உத்தேசகத்துடன் செயல்படுவீர்கள். தொழில், செழிக்க, உதவி கிடைக்கும். சராசரி பணவரவு. கடன் வசூலாகும். பெண்கள், ஆடை, ஆபரணம் வாங்குவர். வேண்டப்பட்ட வரிடமிருந்து உற்சாகம் தரும் செய்தி. |
| சிம்மம் | அன்பு மனப்பான்மையுடன் இனிதாய் பேசி செயற்படுவது அவசியமாகும். உறவினர் எதிர்பார்ப்புடன் நடந்து கொள்வர். தொழிலில் அதிக மூலதனம் தேவைப்படும். வரவு திருப்திகரம். கடன் ஒன்று தீரும். சுற்றுச்சூழல் தொந்தரவினால், நித்திரை கெடலாம். |
| கன்னி | சிலர் இடையூறு செய்ய முயற்சிப்பர். அறிந்து விலகுவீர்கள். செயல்களில் தற்காப்பு பின்பற்றுவது நல்லது. தொழில், இலக்கு நிறைவேறும். வரவை விட, செலவு கூடும். எதிர்காலம் பற்றி தெளிவான முடிவொன்றை எடுப்பீர்கள். தியானம், வழிபாடு. |
| துலாம் | மனதில் இருந்த சஞ்சலம் குறையும். குடும்பத்தினர் பாராட்டும் வகையில் செயல்படுவீர்கள். தொழில், அபிவிருத்தியாகும். உபரி பணவரவு. வீட்டு உபயோகப் பொருள் வாங்குவீர்கள். உத்தியோகத்தர்கள் சலுகையும் பாராட்டும் பெற அனுசூலம். |
| விருச்சிகம் | தகுதி, திறமையை வளர்த்துக் கொள்வீர்கள். செயல்களில் சுருதல் நன்மை கிடைக்கும். தொழில், வியத்தகு வளர்ச்சி உண்டாகும். வரவு முன்னேற்றம் பெறும். இல்லறத்துணை விரும்பியது வாங்கித் தருவீர்கள். குடும்ப மகிழ்வு. |
| தனுசு | சிலரது மாறுபாடு கண்டு மனதில் விரக்தி கொள்வீர்கள். குடும்பத்தினர் பாசத்துடன் நடப்பர். அதிக உழைப்பால், தொழில் சீராகும். தவிர்க்க இயலாத செலவு ஏற்படலாம். போக்குவரத்தில் கவனம். வெளியூரிலிருந்து நல்ல செய்தி கிடைக்கும். |
| மகரம் | ஞாபக மறதியினால், முக்கிய செயல் விடுபடலாம். அதிக பொறுப்புணர்வு தேவைப்படும். தொழில், தாமத கதியில் இயங்கும். குறைவான அளவில் பணம். வாகன பயணத்தில் கவனம். நண்பரிடம் முன்பு கேட்டிருந்த உதவி கிடைத்து சிரமத்தை குறைக்கும். |
| கும்பம் | மனதில் சுருதல் தைரியம். சிறு செயலையும் நேர்த்தியாக செய்வீர்கள். தொழிலில் இருந்த இடையூறு விலகும். பணவரவு அதிகரிக்கும். புதிய சொத்து சேரும். உறவினர் மதிக்கத்தக்க செயல் புரிவீர்கள். விருந்து, விசேஷத்தில் கலந்து மகிழ்வு. |
| மீனம் | இனிய எண்ணங்கள். சுறுசுறுப்பாக செயல்படுவீர்கள். நண்பர், உறவினர் உதவிகரம். தொழிலில், அபரிமிதமான வளர்ச்சி. வரவில் கொஞ்சம் சேமிப்பீர்கள். முக்கிய பிரச்சினைக்கு சமரச பேச்சில் அனுசூலம். எதிர்பார்த்த அரசு உதவி கிடைக்கும். |

வினைத்திறன் பரீட்சை

(யாழ்ப்பாணம்)
இலங்கை கல்வி அமைச்சினால் அதிபர் சேவையின் 1, 2 - I, 2 - II, 3 ஆம் வகுப்புகளின் உத்தியோகத்தர்களுக்கான வினைத்திறன் பரீட்சை - 2013 ஆகஸ்ட் கொழும்பில் நடைபெறவுள்ளது. இப்பரீட்சைக்கான பாடவிதானம் மற்றும் விண்ணப்பிக்கும் முறைகள் பற்றிய விபரங்களுக்கு 19 ஆம் திகதி அரசாங்க வர்த்தக மானியில் பார்வையிடலாம். இதற்கான பரீட்சை மும் மொழிகளிலும் நடைபெறும். (105)

வாய்ப்புள்

ஏறுமுகம்!

ஏறுமுகம் எப்போதும் எங்களுக்கே என்னதான் வரட்டும் அத்தனையும் காறுமாறா எகிறும் எந்நாளும் தடுத்திட வழியோ தெரியவில்லை!

எரிபொருள் எகிறின் படிப்படியாய் இருக்கும் பொருட்கள் விலைகூடும் அர்த்தமம் உழைப்பு உறிஞ்சுபவர் அலுப்பு அடுத்தடுக்க மேலெழாமாம்!

ஊதியம் மேலெழ அதற்குமேல் ஊடற விதிக்கும் வரியுயரும் பாத வயிறுண் உடலங்கள் பாயது வீழ்ந்து மரணமுயரும்!

ஐ.பி.எல். சூனிகள்




சேவாக் சிறப்பாக ஆடினார். எதிர்முனையில் இருந்து அவர் ஆட்டத்தைக் காண சந்தோஷமாக இருந்தது. 161 ஓட்டங்கள் என்பது நல்ல ஓட்ட எண்ணிக்கைதான். எங்கள் அணி இன்னும் முன்னேற்றம் காண வேண்டும். தொடர்ந்து வரும் போட்டிகளில் இது போன்ற வெற்றிகள் தொடரும் என டில்லி டேர்டெவில்ஸ் அணி கப்டன் மஹேல ஜெயவர்த்தன தெரிவித்தார்.

என்ன நடந்தது என்றே எனக்குத் தெரியவில்லை. 161 ஓட்டங்கள் என்பது ஒரு கடினமான இலக்கு என்றே நான் கருதினேன். முதல் 6 ஓவரில் டில்லி வீரர்கள் சிறப்பாக ஆடி ஓட்டங்களைக் குவித்து விட்டனர். ஜெய வர்த்தனவும், சேவாக்கும் சிறப்பாக ஆடினர். இந்த ஆடுகளத்தில் பந்து ஸ்விங் ஆகவே இல்லை. கடந்த போட்டிகளிலும் பந்து ஸ்விங் ஆகாததால் இந்த போட்டியில் ஜோன்சனை நாங்கள் சேர்க்கவில்லை. இனி வரும் போட்டிகளில் கவனமாக விளையாடுவோம் என மும்பை இந்தியன்ஸ் அணிக் கப்டன் ரிக்கி பொண்டின் தெரிவித்துள்ளார்.




வெற்றி காற்று டில்லி பக்கம் வீசியது என்றுதான் சொல்ல வேண்டும். நாங்கள் தீவிரமாக பயிற்சி மேற்கொண்டோம். நான் சிறப்பாக ஆடும் போது ஆட்டத்தை என் கட்டுக்குள் வைத்துக் கொள்வேன். ஆடுகளத்தில் துடுப்பாட்ட வீரர்கள் பயத்தில் இருந்தால் கூட அதை வெளியே காட்டிக்கொள்ளாமல், தான் உறுதியுடன் இருப்பதாக காட்டிக் கொள்ள வேண்டுமென்று எங்கள் அணியின் புதிய ஆலோசகர் விவியன் ரிச்சர்ட்ஸ் ஆலோசனை வழங்கினார். இது பயனுள்ளதாக அமைந்தது என டில்லி அணியின் அதிரடி வீரர் சேவாக் தெரிவித்தார்.



ஆடுகளம் துடுப்பாட்ட வீரர்களுக்குச் சாதகமாக இருந்தது. நாணயச் சுழற்சியில் வென்ற உடன் துடுப்பாட்டத்தைத் தெரிவு செய்வதா அல்லது பந்து வீச்சை தேர்வு செய்வதா என்று தீர்மானிக்க சற்றுக் கடினமாகவே இருந்தது. ஆடுகளத்தில் ஒருபுறம் பவுண்டரி எல்லைப் பக்கமாகவும், மற்றொரு புறம் தூரமாகவும் இருந்தது. என்றாலும் அதனை வீரர்கள் கருத்தில் வைத்து ஆடினர். வோராவின பந்து முக்கியத்துவம் பெற்றது. மன்தீப்சிங், மில்லர் சிறப்பாக ஆடினர் என கிங்ஸ் லெவன் பஞ்சாப் அணிக் கப்டன் அடம் கில்கிறிஸ்ட் தெரிவித்தார்.




கடினமான இலக்கை தான் நாங்கள் நிர்ணயித்தோம். ஆனால் மில்லரும், மன்தீப்சிங்கும் அதனை தகர்த்து விட்டனர். 19 ஆவது ஓவரில் டின்டாவை பந்து வீச்சு செய்து ஓட்டங்களைக் கட்டுப்படுத்த நினைத்தோம். ஆனால் பஞ்சாப் வீரர்கள் விளாசிவிட்டனர் புனே வாரியர்ஸ் கப்டன் பின்சு தெரிவித்தார்.



மன்தீப்சிங் சிறப்பாக ஆடினார். ஆரம்பம் முதலே அவரது ஆட்டம் நம்ப முடியாத அளவிற்கு இருந்தது. ஒவ்வொரு பந்திலும் ஓட்டங்கள் எடுக்க வேண்டும் என்ற முடிவுடன் நாங்கள் ஓட்டங்களை சேர்த்தோம். நான் ஆடிய ருவென்ரி-20 போட்டிகளில் இந்த ஆட்டத்தை தான் சிறப்பாக கருதுகிறேன் என கிங்ஸ் லெவன் பஞ்சாப் அணி வீரர் மில்லர் தெரிவித்தார்.



இன்றைய ஆட்டம்
Season 6
IPL

| | | |
|---|---|---|
|  | பெங்களூர் ரோயல் சலஞ்சர்ஸ் எதிர் புனே வாரியர்ஸ் |  |
| | இடம்: பெங்களூர் | |
| | மாலை 4.00 மணி | |
|  | டில்லி டேர்டெவில்ஸ் எதிர் கிங்ஸ் லெவன் பஞ்சாப் |  |
| | இடம்: டில்லி | |
| | சீரவு 8.00 மணி | |

முற்றுப்பயிர்



(மான்டி-கார்லோ)

மொனாகோவில் நடந்த மான்டி-கார்லோ ரென்னிஸ் தொடரின் ஓற்றையர் பிரிவில் சேர்பியாவின் ஜோகோவிச் சம்பியன் பட்டம் வென்றார்.

மொனாகோவில் உள்ள மான்டி-கார்லோ நகரில், ஏ.டி.பி., மான்டி-கார்லோ ரென்னிஸ் தொடர் நடந்தது. இதன் ஆண்கள் ஓற்றையர் பிரிவு இறுதிப் போட்டியில் உலகின் முதல் நிலை வீரரான சேர்பியாவின் ஜோகோவிச், இத்தொடரில் தொடர்ந்து 8 முறை சம்பியன் பட்டம் வென்ற ஸ்பெயினின் நடாலை சந்தித்தார். இதில் தொடக்கம் முதல் அசத்திய ஜோகோவிச், முதல் செட்டை 6-2 என சுலபமாக வென்றார்.

பின் டைபிரேக்கர் வரை நீடித்த இரண்டாவது செட்டிலும் தொடர்ந்து ஆதிக்கம் செலுத்திய ஜோகோவிச், 7-6 என தன்வசப் படுத்தினார். முடிவில், ஜோகோவிச் 6-2, 7-6 என்ற நேர் செட் கணக்கில் வெற்றி பெற்று சம்பியன் பட்டம் வென்றார்.

இந்த வெற்றியின் மூலம் ஸ்பெயினின் நடால் தொடர் வெற்றிக்கு (2005,06,07,08,09,10,11,12) ஜோகோவிச் முற்றுப்பயிர் வைத்தார்.

இதேவேளை, வெற்றியின் பின் கருத்துத் தெரிவித்த ஜோகோவிச், கடந்த ஆண்டு இறுதிப் போட்டி வரை முன்னேறியபோதும் தோல்வி அடைந்தேன். இந்தாண்டு கிண்ணம் வென்றது மகிழ்ச்சி அளிக்கின்றது என்றார்.

மான்செஸ்டர் சிட்டி தோல்வி


(லண்டன்)
டாட்டன்ஹாம் அணிக்கெதிரான பிரிமியர் லீக் கால்பந்து தொடரின் லீக் போட்டியில் மான்செஸ்டர் சிட்டி தோல்வியடைந்தது. இங்கிலாந்தின் பல்வேறு பகுதிகளில் பிரிமியர் லீக் கால்பந்து தொடர் நடக்கிறது. இதன் லீக் போட்டியில் மான்செஸ்டர் சிட்டி, டாட்டன்ஹாம் அணிகள் மோதின. போட்டியின் ஆரம்பத்தில் மான்செஸ்டர் சிட்டி அணியின் சமீர் நஸ்ரி (5ஆவது நிமிடம்) ஒரு கோல் அடித்தார். இதற்கு டாட்டன்ஹாம் அணி வீரர்களால் பதிலடி கொடுக்க முடியவில்லை.

பின் இரண்டாவது பாதியில் எழுச்சி கண்ட டாட்டன்ஹாம் அணிக்கு கிலின்ட் டெம்ப்சே (75ஆவது நிமிடம்), டிபோ (79 ஆவது நிமிடம்), கிராத் பேல் (82 ஆவது நிமிடம்) ஆகியோர் அடுத்தடுத்து கோல் அடித்து டாட்டன்ஹாம் அணியின் வெற்றியை உறுதி செய்தனர். மான்செஸ்டர் சிட்டி அணி வீரர்களின் கோல் முயற்சி பலிக்கவில்லை. முடிவில், டாட்டன்ஹாம் அணி 3-1 என்ற கோல் கணக்கில் வெற்றி பெற்றது.



பாகிஸ்தான் - கராச்சியில் நேற்று முன்தினம் நடைபெற்ற திருமண கலாசார நிகழ்வில் உற்சாகமாகப் பங்குகொண்ட பாகிஸ்தான் அணியின் முன்னாள் வேகப்பந்து வீச்சாளர் அக்ரமைக் காணலாம்.

சச்சின் இந்தியாவின் பிரட்மன்



(புதுடில்லி)
இந்தியாவின் பிரட்மனாக திகழ்பவர் சச்சின் டெண்டுல்கர் என அவுஸ்ரேலிய கிரிக்கெட் அணியின் முன்னாள் ஆரம்பத் துடுப்பாட்ட வீரர் ஹைய்டன் தெரிவித்துள்ளார். இந்திய கிரிக்கெட்டை புதிய நிலைக்கு கொண்டு சென்றவர் சச்சின் டெண்டுல்கர். அதனால்தான் அவரைப்பற்றி புத்தகம் எழுதுகின்றனர், திரைப்படம் எடுக்கின்றனர். உள்நாட்டிலும், வெளிநாட்டிலும் அவர் தாய்நாட்டுக்காக பல வெற்றிகளைத் தேடிக்கொடுத்துள்ளார். இந்தியாவின் முக்கிய நட்சத்திர ஆட்டக்காரராகவும், தாதா பிரட்மனாகவும் அவர் திகழ்கிறார். இதுவரையிலான எல்லா சிறந்த கிரிக்கெட் வீரர்களிலேயே அவரை முதல் நிலையில் நான் வைத்துள்ளேன். கிரிக்கெட் டுக்காக மட்டும் அவரை இப்படிச் செய்யவில்லை. கிரிக்கெட்டை விட ஒருபடி மேல் நிற்கிறார். பல முறை தோல்வியில் இருந்து அவர் உயிர்த்தெழுந்து வந்துள்ளார். அவரே ஒரு நாடாகவும், வீடாகவும், நம்பிக்கையாகவும், கலாசாரமாகவும் திகழ்கிறார். அவருடைய நம்பிக்கை, விருப்பம் ஆகியவை மக்களிடமும் பரவும் என்று நம்புகிறேன். சச்சின் காலத்தில் நான் விளையாடியதைப் பெருமை யாகக் கருதுகின்றேன். எதிர்ணி வீரராக இருந்து அவரது ஆட்டத்தை நான் இரசித்திருக்கின்றேன். அவரது ஓய்வு குறித்து பல கேள்விகள் எழுந்தவண்ணமிருக்கின்றது. இது குறித்து என்னால் கருத்துக் கூற முடியாது. அது அவரைப் பொறுத்ததும், இந்திய கிரிக்கெட் சபையைப் பொறுத்ததும். ஏனையவர்களின் தலையீடு எந்தவித பாதிப்பையும் ஏற்படுத்தாது எனவும் அவர் மேலும் தெரிவித்தார்.

இந்த ஆண்டு இறுதியில் தென்னாபிரிக்காவில் இந்தியா

தென்னாபிரிக்காவுக்கு எதிராக இந்திய அணி 3 டெஸ்ட், 7 ஒருநாள் போட்டிகள் மற்றும் இரு ருவென்ரி-20 போட்டிகளில் விளையாடவுள்ளது. இந்திய கிரிக்கெட் அணி இந்த ஆண்டின் இறுதிப் பகுதியில் தென்னாபிரிக்காவில் சுற்றுப்பயணம் செய்து விளையாடவுள்ளது. முன்னதாக 4 டெஸ்ட் போட்டிகளை நடத்த இரு நாட்டு கிரிக்கெட் சபைகளும் விரும்பியபோதும், ஐ.சி.சி. அட்டவணையைக் கருத்தில் கொண்டு 4ஆவது டெஸ்ட் போட்டியை நடத்தும் முடிவு கைவிடப்பட்டது. டெஸ்ட் போட்டிகள் டர்பன், கேப்டவுன், ஜோகனஸ்பேர்க் அல்லது செஞ்சூரியன் ஆகிய மைதானங்களில் நடைபெறலாம் என்று எதிர்பார்க்கப்படுகிறது. இந்திய அணி கடைசியாக 2010-2011இல் தென்னாபிரிக்காவில் சுற்றுப்பயணம் செய்து விளையாடியது. அந்தத்தொடர் 1-1 என்ற கணக்கில் சமநிலையில் நிறைவடைந்தமை குறிப்பிடத்தக்கது. இப்போட்டித் தொடர் குறித்து கருத்துத் தெரிவித்த இந்திய கிரிக்கெட் சபைத் தலைவர், தரப்படுத்தலில் முதல் நிலையில் இருக்கும் தென்னாபிரிக்க அணியுடனான டெஸ்ட் தொடர் சவால் நிறைந்ததாக இருக்கும். இத்தொடரில் சிறப்பாக செயற்படும் வகையில் வீரர்கள் முன்கூட்டியே அனுப்பத் திட்டமிட்டிருக்கின்றோம். தொடரை வெல்லும் முனைப்புடன் இந்திய அணி செயற்படும் என்ற நம்பிக்கை இருக்கின்றது எனத் தெரிவித்தார்.

தனபாலன் நினைவுக் கிண்ணம் கொக்குவில் இந்து வசம்



(யாழ்ப்பாணம்)

தனபாலன் நினைவு கிரிக்கெட் தொடரின் வெற்றிக் கிண்ணத்தை கொக்குவில் இந்துக் கல்லூரி அணி நான்காவது தடவை கைப்பற்றிக் கொண்டது. சென். ஜோன்ஸ் கல்லூரியின் முன்னாள் பிரதி அதிபர் அமரர் தனபாலன் நினைவாக சென். ஜோன்ஸ் கல்லூரியினால் நடத்தப்படும் அணிக்கு ஆறு பேர் கொண்ட ஐந்து ஓவர் கிரிக்கெட் தொடரின் இறுதிப் போட்டி கடந்த வெள்ளிக்கிழமை நடைபெற்றது. சென். ஜோன்ஸ் கல்லூரி மைதானத்தில் நடைபெற்ற இவ் இறுதிப் போட்டியில் கொக்குவில் இந்துக் கல்லூரி அணியும், யாழ். மத்திய கல்லூரி அணியும் மோதின. நாணயச் சுழற்சியில் வெற்றிபெற்று முதலில் ஆடிய யாழ். மத்திய கல்லூரி அணி ஐந்து ஓவர்கள் நிறைவில் மூன்று விக்ெட்டுக்களை இழந்து 55

ஓட்டங்களைப் பெற்றது.

பதிலுக்கு 56 ஓட்டங்கள் வெற்றிபெற்றால் வெற்றி என்ற நிலையில் களமிறங்கிய கொக்குவில் இந்துக் கல்லூரி அணி, 3.4 ஓவர்கள் நிறைவில் ஒரு விக்ெட்டை இழந்து வெற்றியிலக்கை அடைந்தது. இதன் மூலம் தனபாலன் நினைவுக் கிண்ணத்தை நான்காவது தடவை கொக்குவில் இந்துக் கல்லூரி அணி கைப்பற்றிக் கொண்டது. இதேவேளை, மூன்றாமிடத்திற்கான ஆட்டத்தில் சென். ஜோன்ஸ் கல்லூரி அணி 15 ஓட்டங்களால் மகாஜனக் கல்லூரி அணியை வீழ்த்தி மூன்றாமிடத்தைப் பிடித்துக்கொண்டது. இதேவேளை, கிண்ணத்தை வென்ற கொக்குவில் இந்துக் கல்லூரி அணி, கொழும்பு வெஸ்லிக் கல்லூரியினால் நடத்தப்படும் மஞ்சி வெற்றிக்கிண்ண ஐந்து ஓவர்கள் கிரிக்கெட் போட்டியில் பங்குபற்ற வள்ளமை குறிப்பிடத்தக்கது. (எஸ்.பி., 20)

புத்தாண்டு விளையாட்டு சாவகச்சேரியில் வென்றோர்

(சாவகச்சேரி)

தமிழ் - சிங்களப் புத்தாண்டை முன்னிட்டு தென்மராட்சிப் பிரதேச மக்களுக்கான விளையாட்டு நிகழ்வுகள் நேற்று முன்தினம் காலை சாவகச்சேரி பேருந்து நிலையத்தில் நடைபெற்றது. 523ஆவது படைப் பிரிவினரின் ஏற்பாட்டில் நடைபெற்ற இப்போட்டி நிகழ்வில் ஆண், பெண் என இருபாலாரும் ஆர்வத்துடன் பங்குகொண்டு தமது திறமைகளை வெளிப்படுத்தினர். இப்போட்டி நிகழ்வை 523ஆவது படைப் பிரிவின் பிரிகேடியர் கொமாண்டர் அத்துமறாசிங்க ஆரம்பித்து வைத்தார். இதில் ஆண், பெண்களுக்கான மரதன், சைக்கிள் ஓட்டம் போன்ற போட்டி நிகழ்வுகள் இடம் பெற்றன. ஆண்களுக்கான சைக்கிள் ஓட்டப் போட்டியில் முதலாமிடத்தை பி. பாலகமாரன், இரண்டாமிடத்தை சுதர்சன், மூன்றாமிடத்தை எஸ். சஜீவன் ஆகியோர் பிடித்துக்கொண்டனர். பெண்களுக்கான சைக்கிள் ஓட்டப் போட்டியில் முதலாமிடத்தை பி. பத்மா, இரண்டாமிடத்தை வி. பர்மிலா, மூன்றாமிடத்தை ஏ. கனிஸா ஆகியோர் பிடித்துக் கொண்டனர். ஆண்களுக்கான மரதன் ஓட்டப் போட்டியில் முதலாமிடத்தை ரி. ஜெயக்குமார், இரண்டாமிடத்தை இ. ஜெயானந்தன், மூன்றாமிடத்தை இ. நகுலேஸ்வரன் ஆகியோர் பிடித்துக் கொண்டனர். பெண்களுக்கான மரதன் ஓட்டப் போட்டியில் முதலாமிடத்தை கியூலா, இரண்டாமிடத்தை சினேந்தி, மூன்றாமிடத்தை தர்சிகா ஆகியோர் பிடித்துக் கொண்டனர். இப்போட்டி நிகழ்வில் சாவகச்சேரி நகராட்சி மன்ற எதிர்க்கட்சித் தலைவர் ஆசைமுத்து அலெக்ஸாண்டர், செல்வநாயம் அடிகளார், கிருபானந்தக் குருக்கள், சாவகச்சேரி பிரதேச சபை எதிர்க்கட்சித் தலைவர் ஞானலிங்கம் ஆகியோர் விருந்தினர்களாகக் கலந்து கொண்டு வெற்றி மீட்டியோருக்கு பரிசீல்களை வழங்கிக் கௌரவித்தனர். (11)

வவுனியா தெற்கு வலய வலைபந்து முடிவுகள்

(வவுனியா)

வவுனியா தெற்கு வலய பாடசாலைகளுக்கிடையிலான வலய மட்ட வலைபந்துப் போட்டி முடிவுகள் வெளியாகியுள்ளன. 15,17,19 ஆகிய வயதுப்பிரிவு அணிகளுக்கிடையில் இடம்பெற்ற இப்போட்டியில் முதல் மூன்று இடங்களைப் பிடித்துக் கொண்ட பாடசாலைகளின் விபரம் வருமாறு: 15 வயதுப் பிரிவில் முதலாமிடத்தை வவுனியா சைவப்பிரகாச மகளிர் கல்லூரி, இரண்டாமிடத்தை முதலியார்குளம் றோ.க.த.க. பாடசாலை, மூன்றாமிடத்தை பறக்கும் மகாவித்தியாலயம் ஆகிய பாடசாலைகள் பிடித்துக்கொண்டன. 17 வயதுப் பிரிவில் முதலாமிடத்தை வவுனியா சைவப்பிரகாச மகளிர் கல்லூரி அணி, இரண்டாமிடத்தை முதலியார்குளம் றோ.க.த.க. பாடசாலை, மூன்றாமிடத்தை தர்மபால வித்தியாலயம் ஆகிய பாடசாலைகள் பிடித்துக்கொண்டன. 19 வயதுப் பிரிவில் முதலாமிடத்தை வவுனியா சைவப்பிரகாச மகளிர் கல்லூரி அணி பிடித்துக் கொண்டது. இப்போட்டிகள் வவுனியா சைவப்பிரகாச மகளிர் கல்லூரி மைதானத்தில் நடைபெற்றமை குறிப்பிடத்தக்கது. (160)

மாவட்ட பெண்கள் மென்பந்து சுழிபுரம் விக்ரோரியாக் கல்லூரி சம்பியன்

(யாழ்ப்பாணம்)

யாழ்.மாவட்ட கல்வி வலயங்களுக்கிடையில் நடைபெற்ற மாவட்ட பெண்கள் மென்பந்து கிரிக்கெட் போட்டியில் சுழிபுரம் விக்ரோரியாக் கல்லூரி அணி சம்பியன் பட்டத்தைக் கைப்பற்றிக் கொண்டது. மாவட்ட வலய பாடசாலை பெண்கள் அணிகளுக்கிடையிலான மென்பந்து கிரிக்கெட் கடந்த வெள்ளிக்கிழமை யாழ். இந்துக் கல்லூரி, ஸ்ரான்லிக் கல்லூரி மைதானங்களில் இடம்பெற்றன. இதில் யாழ். வலயத் திலிருந்து திருக்குடும்ப கன்னியர் மடம், உரும்பிராய் இந்துக் கல்லூரி, வேம்படி மகளிர் உயர்தரப் பாடசாலை ஆகிய அணிகளும், வடமராட்சி வலயத்திலிருந்து வடமராட்சி மத்திய மகளிர் கல்லூரி, நெல்லியடி மத்திய மகாவித்தியாலயம், பருத்தித்துறை மெதடிஸ்த மிஷன் பாடசாலை ஆகிய அணிகளும், தென்மராட்சி வலயத்திலிருந்து சாவகச்சேரி இந்துக் கல்லூரி, மட்டுவில் மகாவித்தியாலயம், கச்சாய் அ.த.க. பாடசாலை ஆகிய அணிகளும், தீவக வலயத்திலிருந்து எழுவைத்வ முருகவேள் வித்தியாலயம், மண்டைதீவு வித்தியாலயம், புங்குடுதீவு மகாவித்தியாலயம் ஆகிய அணிகளும், வலிகாம வலயத்திலிருந்து பண்டத்தரிப்பு மகளிர் கல்லூரி, வட்டுக்கோட்டை இந்துக் கல்லூரி, சுழிபுரம் விக்ரோரியாக் கல்லூரி ஆகிய அணிகளும் பங்குகொண்டன. விலகல் முறையில் நடைபெற்ற இப்போட்டித் தொடரின் அரையிறுதிப் போட்டிக்கு வடமராட்சி மகளிர் கல்லூரி, நெல்லியடி மத்திய மகாவித்தியாலயம், சுழிபுரம் விக்ரோரியாக் கல்லூரி அணி உரும்பிராய் இந்துக் கல்லூரி அணிகள் தகுதி பெற்றன. முதலாவதாக நடைபெற்ற

அரையிறுதிப் போட்டியில் முதலில் ஆடிய வடமராட்சி மகளிர் கல்லூரி அணி எட்டு ஓவர்கள் நிறைவில் சகல விக்ெட்டுக்களையும் இழந்து 53 ஓட்டங்களைப் பெற்றது. பதிலுக்கு 54 ஓட்டங்களைப் பெற்றால் வெற்றி என்ற நிலையில் களமிறங்கிய நெல்லியடி மத்திய மகாவித்தியாலய அணி எழு ஓவர்கள் நிறைவில் ஆறு விக்ெட்டுக்களை இழந்து வெற்றியிலக்கை அடைந்து இறுதிப் போட்டிக்குத் தகுதிபெற்றது. தொடர்ந்து நடைபெற்ற இரண்டாவது அரையிறுதிப் போட்டியில் முதலில் ஆடிய விக்ரோரியாக் கல்லூரி அணி எட்டு ஓவர்கள் நிறைவில் ஆறு விக்ெட்டுக்களை இழந்து 76 ஓட்டங்களைப் பெற்றது. பதிலுக்கு 77 ஓட்டங்களைப் பெற்றால் வெற்றி என்ற நிலையில் களமிறங்கிய உரும்பிராய் இந்துக் கல்லூரி அணி எழு ஓவர்கள் நிறைவில் சகல விக்ெட்டுக்களையும் இழந்து 42 ஓட்டங்களைப் பெற்றுத் தோல்வியைத் தழுவினது. இதன் மூலம் சுழிபுரம் விக்ரோரியாக் கல்லூரி அணி இறுதிப் போட்டிக்குத் தகுதிபெற்றது. தொடர்ந்து நடைபெற்ற இறுதிப் போட்டியில் சுழிபுரம் விக்ரோரியாக் கல்லூரி அணியும், நெல்லியடி மத்திய மகாவித்தியாலய அணியும் மோதின. முதலில் ஆடிய விக்ரோரியாக் கல்லூரி அணி எட்டு ஓவர்கள் நிறைவில் நான்கு விக்ெட்டுக்களை இழந்து 69 ஓட்டங்களைப் பெற்றது. பதிலுக்கு 70 ஓட்டங்களைப் பெற்றால் வெற்றி என்ற நிலையில் களமிறங்கிய நெல்லியடி மத்திய மகாவித்தியாலய அணி குறிப்பிட்ட ஓவர்கள் நிறைவில் சகல விக்ெட்டுக்களையும் இழந்து 49 ஓட்டங்களைப் பெற்றுத் தோல்வியைத் தழுவினது. இதன் மூலம் சுழிபுரம் விக்ரோரியாக் கல்லூரி அணி மாவட்ட சம்பியன் பட்டத்தைக் கைப்பற்றிக் கொண்டது. (42)

முள்ளியவளையில் சிறப்பு நடைபெற்ற புத்தாண்டு விளையாட்டு




புத்தாண்டைச் சிறப்பிக்கும் வகையில் முல்லைத்தீவு-முள்ளியவளையில் கடந்த 21ஆம் திகதி பாரம்பரிய விளையாட்டு நிகழ்வுகள் இடம்பெற்றன. முள்ளியவளையில் இயங்கும் 592ஆவது படைப் பிரிவினரும், முள்ளியவளைப் பிரதேச வர்த்தக சங்கத்தினரும் இணைந்து இப்போட்டி நிகழ்வை நடத்தினர். இப்போட்டி நிகழ்விற்கு முல்லைத்தீவு மாவட்ட கட்டளைத் தளபதி பிரதம விருந்தினராகக் கலந்த கொண்டார். (125)



தமிழ் கூட்டமைப்புக்காரர்கள்
தமிழ் மக்களின் இன்றைய கால நிலைக்கு அவசியமான - நேர்மையான செயற்திட்டங்களை - செயல்முறை

செயலாற்றல்மிக்க தலைவர்கள் உருவாகுவதற்கு வழிவகுப்பார்கள் என்று எதிர்பார்க்க முடியாதுள்ளது. தமிழ்த் தேசியக் கூட்டமைப்போ அல்லது அதில் உள்ள எந்தவொரு கட்சியுமோ தமது தேர்தல் வெற்றிக்கான இலக்கைத் தவிர ஒரு பரந்து பட்ட மக்கள் அரசியல் அமைப்பைக் கட்டியெழுப்புவதற்கான இலக்கையோ அல்லது ஒரு பரந்துபட்ட மக்கள் இயக்கத்தையோ எழுச்சிபெறச்

தேர்தற் தோணிகள் ஓட்டுவோர்!



- வரதர் கட்டுரையிலிருந்து.

களைக் கொண்டிருக்கிறார்களா? என்பது பலர் மத்தியிலும் உள்ள கேள்வியாகும்.

தமிழ்த் தேசியக் கூட்டமைப்பினரின் இன்றைய செயல்முறைகள். அணுகு முறைகள், அரசியல் நடத்தைகள் என்பனவற்றைப் பார்க்கும்போது அவர்கள் சமூகத்தில் இன்னமும் ஆங்காங்கு தப்பிப்பிழைத்து சிதறிக் கிடக்கும் ஆற்றலுள்ளவர்களை - அறிவார்ந்தவர்களை - அநுபவசாலிகளை - கடந்த காலங்களில் சமூகத்துக்காகப் பெருந் தியாகங்கள் செய்தவர்களை உயிரோட்டமுள்ள வகையில் தமது அரசியல் நோட்டத்தில் அங்கங்களாக இணைத்து தமிழர்களின் எதிர்காலத்துக்கு உரிய சிறந்த உண்மையான நேர்மையான

செய்வதற்கான திட்டங்கள் எதனையும் கொண்டிருப்பதாக இல்லை.

மாறாக, த.தே.கூ.வினர் ஓட்டுமொத்தமாகவும் சரி மற்றும் தனிக்கட்சிகளாகவும் சரி அவர்கள் தமிழ் மக்களை பல்வேறு வகையிலும் அரசுக்கெதிரான ஆத்திர உணர்ச்சி, அரசு படைகள் தொடர்பான பய உணர்ச்சி, சிங்கள இனம் மற்றும் பௌத்தம் தொடர்பான எதிர்ப்பு உணர்ச்சி என்பவையும் உணர்ச்சி அரசியல் வெள்ளத்தில் தமது தேர்தற் தோணிகளை ஓட்டுவதில் கொண்டிருக்கும் அக்கறையையே அவர்களது ஒவ்வொரு அரசியல் அறிக்கைகளிலும் நடவடிக்கைகளிலும் வெளிப்படுத்துகின்றனர்.

“பல ஆண்டுகளுக்கு முன்பு சென்னை “நியூ எல்பின்ஸ்டன்” தியேட்டரில் “இரு சகோதரர்கள்” என்ற படம் வெளியானது. “இந்திய மேடைப்புலி” என்று பட்டம் பெற்ற கே.பி.கேசவன் அதில் கதாநாயகன். நாடகம், சினிமா இரண்டிலும் பெரும் புகழ்பெற்ற நடிகர் அவர். அவருடன் நானும் (எம்.ஜி.ஆர்) வேறு சிலரும் அந்தப் படத்தைப் பார்க்கச் சொன்றிருந்தோம்.

இடைவேளையின்போது அவர் வந்திருப்பதை அறிந்த ரசிகர்கள் அவரைப் பார்ப்பதற்காக எழுந்து கூச்சலிட்டனர். அந்தப் படத்தில் ஒன்றுக்கும் மேற்பட்ட மிகச் சிறிய வேடங்களில் நடித்திருந்த நான் இதைக் கண்டு திகைத்து, கே.பி.கே. அவர்களையே பார்த்துக் கொண்டிருந்தேன். இத்தனை புகழ் பெற்றவர் அருகில் நாம் அமர்ந்து படம் பார்க்கிறோம் என்ற பெருமை எனக்கு உண்டாயிற்று.

படம் முடிவதற்குள் வெளியே வந்து விட வேண்டும் என்று புறப்பட்டோம். எனினும் நாங்கள் வெளியே வருவதற்குள்



மக்கள் தரும் மயக்கம்!

மக்களும் வெளியே வந்து எங்களைச் சூழ்ந்து கொள்ளவே திக்கு முக்காடிப் போனோம். ஒரு வழியாய் மற்றவர்களைப் பிடித்துத் தள்ளி கே.பி.கே.யைப் பாதுகாப்பாய் காருக்கு அழைத்துச் சென்று அவரை அனுப்பி வைத்தேன். அன்று மக்களுக்கு என்னை யார் என்று தெரியாது. இதற்குப் பல ஆண்டுகளுக்குப் பின் - சென்னை நியூ க்ளோப் தியேட்டருக்கு நானும் - கே.பி.கே. அவர்களும் ஒரு ஆங்கிலப் படம் பார்க்கப் போனோம். அப்போது நான் நடித்த “மர்மயோகி” வெளிவந்து சில மாதங்களே ஆகியிருந்தன. இடைவேளையின்போது நான் வந்திருப்பதை அறிந்த ரசிகர்கள் எழுந்து கூச்சல் போட்டார்கள். எனக்குப் பக்கத்தில் அமர்ந்திருந்த கே.பி.கே. அவர்களை யார் என்றே படம் பார்க்க வந்தவர்கள் தெரிந்து கொள்ளவில்லை.

படம் முடிந்து வெளியே வந்ததும் மக்கள் கூட்டம் எங்களைச் சூழ்ந்து கொண்டது. கே.பி.கே. அவர்கள் ரசிகர்களிடமிருந்து என்னைக் காப்பாற்றி ஒரு டாக்சியில் ஏற்றி அனுப்பினார்! நான் புறப்படும்போது அந்த மக்கள் கூட்டத்தில் அவரும் ஒருவராக நின்றுருந்தார்.

கலைஞர்களுக்கு உச்ச நிலை, தாழ்ந்த நிலை என்பதெல்லாம் மக்களால் தரப்படும் ஒரு மயக்க நிலை. அவ்வளவுதான். கலைஞனைப் பொறுத்தவரை அவனுக்கு வீழ்ச்சி கிடையாது. சூழ்நிலை அவனை உயர்த்தும் தாழ்த்தும் அது மக்களின் மனதில் தோன்றும் முடிவு.”

(எம்.ஜி.ஆர். சொன்னதாக, பொம்மை சாரதியின் நூலில்)

பிழையின்றித் தமிழ்

14

- ஞானச்செல்வன் -

பொருத்து-பொறுத்து: ஒரு விளக்கம்

பொருத்து எனும் சொல், ஒன்று சேர், இணைப்புச் செய் என்று பொருள் தருகிற கட்டளைச் சொல். “செய்” என்னேவல் வினை முற்று என்பர் இலக்கணப் புலவர். பொறுத்து எனில் தாங்கி, ஏற்று என்று பொருள் தருகிற எச்ச வினைச் சொல் (வினையெச்சம்). இச்சொல் முற்றுப் பெறவில்லை. வேறொரு சொல் கொண்டு முடிக்க வேண்டும்.

நீரின் அளவைப் பொறுத்து தாமரை உயரும். இந்த எடுத்துக்காட்டில் பொறுத்து எனும் சொல் உயரும் என்ற சொல் கொண்டு முடிந்தது. என்னைப் பொறுத்தவரையில் என்றால் நான் கொண்டுள்ள கருத்தைக் கொண்டு பார்க்கும்போது எனும் பொருள் தருவதைக் காணலாம். என்னைப் பொருத்தவரையில் என்றெழுதினால் என்னைப் பொருத்த (ஒன்று சேர்க்க) வரையில் (அளவில்) வாக்கியம் சரியாக எப்பொருளும் தராமல் சிதறிப் போகிறது.

நாடாளுமன்றப் பெரும்பான்மை பற்றிய முடிவு உயர்நீதிமன்றத்தின் தீர்ப்பைப் பொறுத்தே அமையும். இந்தச் சொற்றொடர் தெளிவாக இருக்கிறது. உயர்நீதிமன்றத்தின் தீர்ப்பைத் தாங்கி அல்லது ஏற்று முடிவு காணப்படும் என்பதில் எந்தக் குழப்பமும் இல்லை.

உயர்நீதி மன்றத்தின் தீர்ப்பைப் பொருத்தே என்றால் தீர்ப்பைப் பொருத்து - சேர்த்துவிடு என்று ஏவல் முடியும் சொல்லில் “ஏகாரம்” பொருத்தே எப்படிப் பொருந்தும்? பொருப்பு எனும் சொல்லுக்குப் பக்கமலை அல்லது மலை என்று பொருள். பொறுப்பு எனில் கட்டாயக் கடமை (உத்தரவாதம்). இந்தச் செயலுக்கு யார் பொறுப்பு? இந்த நிலையத்தின் பொறுப்பாளர் யார்? போன்ற தொடர்களை நோக்குக. பொறை - பொறுமை; பொறுத்தல் - பிழையை மன்னித்தல் (தாங்கிக் கொள்ளுதல் எனக் காண்க) “அகழ்வாரைத் தாங்கும் நிலம் போலத் தம்மை இசுழ்வார்ப் பொறுத்தல் தலை” நிலம், தன்னை ஆழமாக வெட்டி அல்லது குழிதோண்டி எடுப்பவர்களைப் சாய்த்துவிடாமல், தாங்கிக் கொள்வது போல (வெட்டுபவர் அந்த நிலம் மீது நின்றே வெட்டுகிறார்) தம்மையே இசுழ்ந்து - பழித்துப் பேசுபவர்களையும் தாங்கிக் கொள்ளுதல் தலையாய பண்பு.

உறவும், உடைமையும் நமக்கு உறவாக இருப்பவர்கள் நம் குடும்பத்தார், சுற்றத்தார் இவர்களைச் சுட்டிச் சொல்லும் போது எப்படிச் சொல்லுவது? எழுதுவது? வழக்கமாக, எனது மைத்துனர், எனது தம்பி, எனது மாமா என்று எழுதுகிறார்கள்.



இப்படி எழுதுதல் பிழை. திருமண அழைப்பிதழ்களில் எனது மகன், எனது மகள் என்று குறிப்பிடுவார்கள். என் மகன், என் மகன் என்றே குறிப்பிட வேண்டும். அல்லது எனக்கு மகன், எனக்கு மகள் என இலக்கணத்தோடு இயம்பலாம். எனது புத்தகம், எனது வீடு, எனது நிலம் என்று உடைமைய் பொருள்களைச் சுட்டலாம். உறவுப் பெயர்களைச் சுட்டுதல் பிழை.

திருமண அழைப்புகளில் மற்றொரு பிழை வழக்கமாக அச்சேறி வருகிறது. திருவளர்ச்செல்வன்,

திருவளர்ச்செல்வி என்று கூடாத இடத்தில் ஒரு “ச்” சேர்த்து விடுகிறார்கள். திருவளர் செல்வன், திருவளர் செல்வி என்று வினைத் தொகையாக (திருவளர்ந்த, வளருகின்ற, வளரும்) எழுதுவதே சரி.

ஓர், ஒரு - சீரிய விளக்கம்:

ஆங்கிலத்தில் a, e, i, o, u என்னும் ஐந்தும் உயிரெழுத்துகள் எனக் கொண்டு, இவ்வெழுத்துகளுள் ஒன்றை முதலெழுத்தாகக் கொண்ட சொல்லின் முன்

ஒன்று ஒரு சொல்லின் முதலெழுத்தாக வந்தால் அச்சொல்லின் முன் ஒன்று எனும் எண்ணிக்கையைக் குறிக்க ஓர் பயன்படுத்த வேண்டும். ஓர் அணில், ஓர் இரவு, ஓர் உலகம், ஓர் ஏடு, ஓர் ஐயம் என்று காண்க. உயிரன்றிப் பிற உயிரெழுத்து முதலில் வருமானால் ஒரு சேர்க்க வேண்டும்.

(எ-டு): ஒரு வீடு, ஒரு தோட்டம், ஒரு பள்ளி. இம்முறையை மாற்றி ஓர் வீட்டில் ஒரு அம்மா இருந்தாள் என்று எழுதுவது பிழை. நூலெழுத்துவோர், பத்திரிகையாளர் பலரும் இப்பிழையைப் பொருப்படுத்துவதில்லை. தம்போக்கில் எழுதிக் கொண்டிருக்கிறார்கள். ஐயா மாற்றிக் கொள்ளுங்கள் உங்கள் போக்கை.

ஈண்டு இன்னொரு குறிப்பும் கவனத்தில் கொள்ள வேண்டும்.

அ.றினைப் பெயர்களோடு மட்டுமே இந்த ஓர், ஒரு (மற்றும் எண்கள் எவையும்) இணைத்தல் வேண்டும். உயர் திணையில் இப்படிப் பயன்படுத்தக் கூடாது. என்ன? விளங்கவில்லையா?

ஒரு பேராசிரியர் எனல் தவறு, பேராசிரியர் ஒருவர் எனல் சரி. முன்று பெண்கள் எனல் தவறு. பெண்கள் மூவர் எனல் சரி. பஞ்சபாண்டவர் என்பது வழக்கிலிருப்பினும் பாண்டவர் ஐவர் நூற்றுவர் கன்னர் (சிலம்பு) என்பதே தமிழ் மரபு.

ஒன்று என்பதைக் குறிக்க an என்று எழுத வேண்டும் (an apple). a போடக்கூடாது என்ற விதி சிறுபிள்ளைகளுக்கும் தெரியும். நம் தாய்த் தமிழிலும் இப்படி ஒரு விதியிருப்பது எத்தனை பேருக்குத் தெரியும்? எத்தனை பேர் இவ்விதியைக் கடைப்பிடித்து எழுதுகிறார்கள்?

தமிழில் பன்னிரண்டு உயிரெழுத்துகள் உள்ளன. (அ முதல் ஔ முடிய). இவ்வெழுத்துகளுள்

சினிமா சினிமா

மதராசப்பட்டினம் மற்றும் தாண்டவம் படங்களில் நடித்த போது, தமிழில் சரியாக வாயசைப்பதற்கு கூட முடியாதிருந்த எமி ஜாக்சன், ஷங்கரின் ஐ படத்தில், மிக பெரிய வசன காட்சிகளில் கூட அபாரமாக நடிக்கிறாராம். தமிழ் வசனங்களை புரிந்து கொள்ளும் ஆற்றல் பெற்று விட்ட எமி, பெரிய அளவிலான வசன காட்சிகள் என்றால், முந்தின நாளே வசனங்களை மனப்பாடம் செய்து வந்துவிடுகிறாராம். அவரது தொழில் பக்தி, ஐ

நன்றாக தெரியும். அதனால்தான் நான் நடிக்கும் படப்பிடிப்பு தளங்களுக்கே அவர் வருவதில்லை" என்கிறார் ராதாவின் முத்த மகள் கார்த்திகா.

மணிர்நத்தின் கடல் படுதோல்வி அடைந்தாலும் அதில் அறிமுகமாகிய கார்த்திக்கின் மகன் கௌதம் பல படங்களுக்கு ஒப்பந்தமாகியிருக்கிறார். அதில் கும்கி இயக்குனர் பிரபு சாலமனின் படம் ஒன்று. இன்னொன்று ஐஸ்வர்யா தனுஷ் இயக்கும் "வை ராஜா வை". யுவன்ஷங்கர்ராஜா இசையமைக்கும் இப்படத்தில் ஜெய், பூர்ணிமா ஆகியோரும் நடிக்கிறார்கள்.

எனக்குத் தமிழ் நன்றாகத் தெரியும் என்றாலும் தமிழில் நடிக்க என்னை, யாரும் அழைக்கவில்லை என்று வருத்தம் தெரிவித்திருக்கிறார் நடிக்கையும் பிரபல ஹிந்திப் பட இயக்குனர் அனூராக்

விருக்கிறது. "இந்தியன் 2" படத்தில் இளவயது கமலுக்குப் பதில் சூர்யாவை நடிக்க வைக்க திட்டமிட்டுள்ளார்களாம். தந்தையாக கமலே நடிக்கிறார்.

"நான் யாரையும் திருமணம் செய்யவில்லை" என்று ஒரு கன்னட நடிகையும் அறிவித்துள்ளார். கன்னடத்தைச் சேர்ந்தவரான சுபா புஞ்சா தமிழில், "மச்சி", "திருடிய இதயத்தை", "சண்முகா". "ஒரு பொண்ணு ஒரு பையன்" உட்பட சில படங்களில் நடித்தவர். இவர் கன்னட நடிகர் விஜய்யை திருமணம் செய்துகொண்டு விட்டதாகச் செய்திகள் வெளியாயின. இதற்கு மறுப்பு தெரிவித்தே சுபா மேற்கண்ட அறிவிப்பை வெளியிட்டுள்ளார்.

ஏ.ஆர்.முருகதாஸ் இயக்கத்தில் விஜய்காந்த், சிம்ரன் நடித்த "ரமணா" படம் ஹிந்தியில் ரீமேக் ஆகிறது. விஜய்காந்த் வேடத்தில் அக்ஷய் குமார்



படக்குழுவினரை ஆச்சரியத்தில் ஆழ்த்தியுள்ளது.

முன்னாள் நடிகை அம்பிகா, நிழல் என்ற படத்தின் மூலம், இயக்குனராகிறார். கார்பில் போரில் பங்கேற்ற, மேஜர் கிஷோர் நாயகனாகவும், 2010ல் மிஸ் கேரளா பட்டம் வென்ற இந்து என்பவர் நாயகியாகவும் நடித்துள்ளனர். 25 நாட்களில் மொத்த படப்பிடிப்பையும் முடித்து விட்டாராம் அம்பிகா.

"நான் நடிக்கும்போது அம்மா என்னைப் பார்த்துக் கொண்டிருந்தால் என்னால் நடிக்க முடியாது. குறிப்பாக காதல் காட்சிகளில் சொல்லவே வேண்டாம். இது ஒரு நடிகையாய் என் அம்மாவுக்கு

காஷ்யப்பின் மனைவியுமான கல்கி கோஷ்லான். ஹிந்திப் படங்களில் நடித்துவரும் கல்கி, தமிழ்நாடு ஊட்டியில் பிரெஞ்சு பெற்றோருக்குப் பிறந்தவர். "தேவ் டி", "சைத்தான்", "த கேர்ள் இன் யெல்லோ பூட்ஸ்" உட்பட பல படங்களில் நடித்துள்ளார்.

கமல் - ஷங்கர் கூட்டணியில் வெளியாகி மிகப்பெரிய வெற்றியை பெற்ற திரைப்படம் "இந்தியன்". இதில் கமல்ஹாசன், அப்பா, மகன் என இரட்டை வேடங்களில் நடித்திருந்தார். படத்தின் கிளமமாக்ஸில் தாத்தா கமல் தப்பி விடுவது போன்று காட்சி அமைக்கப்பட்டிருந்தது. எனவே இதன் தொடர்ச்சியாக இரண்டாம் பாகம் எடுக்கப்பட

நடிக்கிறார். பிரபல ஹிந்தி இயக்குனர் சஞ்சய் லீலா பன்சாலி தயாரிக்கிறார். தமிழில் "வானம்" படத்தை இயக்கிய தெலுங்கு இயக்குனர் கிரீஷ் இதை இயக்குகிறார்.

பல்வேறு தொலைக்காட்சி விளம்பரங்களிலும் நடித்திருக்கும் மொடல் யாமி கௌதம் ராதாமேகனின் கௌரவம் படத்தில் நாயகியாக அறிமுகமாகியிருக்கிறார். பஞ்சாபிலிருந்து தமிழுக்கு மற்றொரு வருகை இவர். படத்தைப் பார்த்த கௌதம் மேனன் உடனேயே தனது "தமிழ்ச்செல்வனும் தனியார் அஞ்சலும்" படத்தில் ஜெய் இற்கு ஜோடியாக்கியிருக்கிறார்.

அடிப்படையிலேயே இந்த உலகம் பூச்சிகளுடையது. பூமி முழுவதும் மொத்தம் 20 இலட்சம் முதல் 3 கோடி வரையிலான பூச்சியினங்கள் இருக்கலாம் என்று கருதுகிறார்கள் பூச்சியியலாளர்கள் (நுளம்புகளில் மட்டும் இதுவரை 3,500 இற்கும் மேற்பட்ட வகையினங்கள் கண்டறியப்பட்டுள்ளன).

ஒரு மிதமான மதிப்பீடு என்று வைத்துக்கொண்டாலும், 50 இலட்சம் பூச்சியினங்கள் இருக்கலாம் (இதுவரை 10 இலட்சம் பூச்சி வகைகளை கண்டறியப்பட்டுள்ளன. அதாவது, 80 சதவிகிதப் பூச்சியினங்கள் கண்டறியப்படவில்லை).

அமெரிக்காவில், நல்ல கோடைகாலத்தின்போது ஒரு சோயாஅவரைச் செடியில் மட்டும் 2,000 அசுவுணிப் பூச்சிகள் இருக்கும். ஒரு ஏக்கர் பரப்பளவில் 20 ஆயிரம் சோயாஅவரைச் செடிகளை நட முடியும் எனில், ஒரு ஏக்கர் பரப்புக்குள் மட்டும் எவ்வளவு அசுவுணிகள் இருக்கும் என்று யோசியுங்கள்.

உலகெங்கும் பரவி இருக்கும் பூச்சிகளில் ஓர் இனம் ஏறம்பு இனம். உலகிலுள்ள ஒட்டுமொத்த ஏறம்புகளை மட்டும் சேர்த்து எடை போட்டாலே, அது ஒட்டுமொத்த பாலூட்டிகளின் எடையைவிடவும் அதிகமாக இருக்கும் என்கிறார்கள் பூச்சியியலாளர்கள். எனில், 50 லட்சம் பூச்சியினங்களையும் அவற்றின் கூட்டத்தோடு சேர்த்தால் குறைந்தபட்சம் ஒவ்வொரு மனிதன் மீதும் 200


கோடி பூச்சிகளை ஏவலாம் என்கிறார் பூச்சியியலாளர் ஹாக்ஸ். இவ்வளவு பூச்சிகள் இருந்தாலும் அவை கட்டுக்குள் இருக்க முக்கியமான காரணம் பூச்சிகளை உணவாகக் கொண்ட உயிரினங்கள் - முக்கியமாக பறவைகள்.

இருக்கும் இந்தச் சமநிலை குலையாத வரைக்கும் பூச்சிகளைக் கட்டுக்குள் வைத்திருக்க முடியும். ஆனால், சமநிலை குலையும்போது பூச்சிகள் விஸ்வரூபம் எடுக்கும். ஏற்கெனவே காடுகள் அழிப்பின் மூலமாகவும்

உருவாக்கிக்கொண்டிருக்கும் கழிவுகளும் கழிவிடங்களும் பூச்சிகளுக்கு எதிரிகளே இல்லாத இருப்பிடங்களாக மாறிக்கொண்டிருக்கின்றன. பொதுவாகவே, சூழல்களை மாற்றிக்கொண்டு, விரைவில் தனக்கேற்ப ஒரு சூழலைத் தகவமைத்துக்கொள்ளும்

அல். பிரட் ஹிட்ச்கொக்கின் புகழ்பெற்ற "தி பேர்ட்ஸ்" படம். அந்தப் படத்தில் கலி. போர்னியாவின் "போடகா பே" கடற்கரை நகரைத் திடீரெனச் சூழும் ஒரு பறவைக் கூட்டம். காரணங்களை விவரிக்க முடியாத திடீர் வன்தாக்குதலில் அந்தப் பறவைகள் இறங்கும். வீடுகளின் கதவுகளை, ஜன்னல்களைத் தகர்த்துக் கொண்டு உள்ளே வந்து மனிதர்களின் தலையைக் குறிவைத்துக் கொத்தும். நகரம் பதற்றம் அடையும். மக்கள் குழம்பிப்போவார்கள். எங்கும் குழப்பம் மூளும். என்ன செய்வது என்றே யோசிக்க முடியாத சூழலுக்கு எல்லோரும் தள்ளப்படுவார்கள்.

பூயை பூச்சிகளிடம் கொடுக்கிறோமா?



- சமஸ் -

உதாரணமாக, ஒரு கையில் அடங்கிவிடக் கூடிய தைலாங் குருவி ஒரு நாளைக்கு 60 பூச்சிகளை உண்ணக் கூடியது. அமெரிக்காவில் அருகி-வரும் "பேர்ப்பின் மார்டின்" பறவை ஒரு நாளைக்கு 2,000 நுளம்புகளை உண்ணக் கூடியது. பச்சைக் கதிர்க்குருவி ஒரு நாளைக்கு 12,000 பூச்சிகளை உட்கொள்ளக் கூடியது. ஒரு நாளைக்கு ஆயிரம் பூச்சிகளையேனும் உண்ணக் கூடிய பறவை இனங்கள் ஒவ்வொரு நாட்டிலும் நூற்றுக்கணக்கில் இருக்கின்றன. இயற்கையாக உருவாகி

பறவைகள் அழிப்பின் மூலமாகவும் அந்தச் சமநிலைக் குலைவை அசுர வேகத்தில் நடத்திக்கொண்டிருக்கும் நிலையில், நம்முடைய வெறித்தனமான நுகர்வுக் கலாசாரமும் மோசமான கழிவு மேலாண்மையும் பூச்சிகளுக்குப் புதிய சூழல் வாழிடங்களை உருவாக்குகின்றன. ஒவ்வொரு நிமிஷமும் 20 கால்பந்தாட்ட மைதானங்கள் அளவுக்கான காடுகளை அழித்து, உயிர்ச்சங்கிலியை நாம் உடைக்கும் சூழலில், மறுபுறம் ஒவ்வொரு நிமிஷமும் நாம்

இயல்பைக் கொண்டவை பூச்சிகள். காட்டுச் சூழலிலிருந்து நாட்டுச் சூழலுக்கு அவை மாறும்போது அவற்றைக் கட்டுப்படுத்தும் எதிரிகளிடமிருந்து தப்ப ஆரம்பிக்கின்றன. மரங்களில் பறவைகளின் அச்சுறுத்தலுக்கு இடையே வாழும் நுளம்புகளையும் எந்தத் தொல்லையும் இல்லாமல் கழிவறைத் தொட்டிக்குள் அடைக்கலமாகும் நுளம்புகளையும் ஒப்பிட்டுப்பாருங்கள். சரியாக அரை நூற்றாண்டுக்கு முன் (மார்ச் 28, 1963) வெளியானது

இந்த உலகுக்கு அப்படியொரு தாக்குதல் பறவைகள் வாயிலாக வருவதற்கான வாய்ப்புகள் இல்லை. ஆனால், பூச்சிகளின் வாயிலாக வருவதற்கான எல்லா சாத்தியங்களையும் நாம் அதிகரித்துக்கொண்டே போகிறோம். சில மாதங்களுக்கு முன் பருவநிலை மாறுபாடுகள் தொடர்பாக விவாதித்த உலக சுகாதார நிறுவனம், "இனிவரும் காலங்களில் பூச்சிகள் குறிப்பாக நுளம்புகள் - மிகப் பெரிய பிரச்சினையாக உருவெடுக்கும்" என்று கூறியுள்ளது. திடீரென ஒரு நாள் நம்முடைய வீடுகளையும் ஊர்களையும் விசித்திரமான பூச்சிகள் சூழ்ந்தால் நாம் என்ன செய்யப்போகிறோம்?

வலி.மேற்கில் அனைத்துப் பகுதிகளுக்கும் குடிநீர் திட்டம் விரைவில் யூத்தியாகும்



(யாழ்ப்பாணம்)

வலி.மேற்கு பிரதேச சபைக்குட்பட்ட அனைத்துப் பகுதிகளுக்குமான குடிநீர் விநியோகத்திட்டம் விரைவான செயற் திட்டத்தின் கீழ் யூத்தி செய்யப்படுமென ஈழ மக்கள் ஜனநாயகக் கட்சியின் செய் லாளர் நாயகமும், அமைச்சருமான டக் ளஸ் தேவானந்தா தெரிவித்துள்ளார். வட்டுதெற்கு குடிநீர் விநியோக திட்டத்தை பிரதம விருந்தினராகக் கலந்து கொண்டு நேற்றுமுன்தினம் அங்குராப்பணம் செய்து வைத்து உரையாற்றும் போதே அவர் இவ்வாறு தெரிவித்துள்ளார். அவர் மேலும் தெரிவிக்கையில், கடந்த பல வருடங்களாக சீரமைக்கப்படாதிருந்து 99 பாதை தற்போது சிறப்பான முறையில் சீரமைக்கப்பட்டு வருகின்றது. இப்பாதை முன்னர் மக்கள் பாவனைக்கு தடைசெய்யப்பட்டிருந்ததுடன், மூடப்படும் இருந்தது.

அழிவு யுத்தம் முடிவடைந்த பின்னர் நாம் அரசுடன் கலந்துரையாடியதன் பிரகாரம் அந்தப் பாதை மீளத் திறந்து வைக்கப்பட்டதுடன், தற்போது சிறந்த முறையிலும் மீள் புனரமைக்கப்பட்டு வருகின்றது. இருந்த போதிலும், சில பத்திரிகைகள் மக்களுக்கு தவறான செய்திகளை வெளியிட்டு அவர்களைக் குழப்பும் அதே வேளை, மீண்டுமொரு இருண்டயுகத் திற்கு இட்டுச் செல்கின்றன. எனவே, இது குறித்து மக்கள் விழிப்பாக இருப்பதுடன் சரியான பாதையைத் தெரிவு செய்வதனூடாக எதிர்காலங்களில் மேலும் பல்வேறு பட்ட அபிவிருத்திகளைக் காணலாம் என்றும் சுட்டிக்காட்டினார். வட்டுக்கோட்டை தெற்கு முதலி கோயிலடிப் பகுதியில் உலகதரிசனம் நிறுவனத்தின் 7.5 மில்லியன் ரூபா மற்றும் வலி.மேற்கு பிரதேச சபையினால் 2 மில்லியன் ரூபா நிதிப்பங்களிப்புடன்

புதிதாக நிர்மாணிக்கப்பட்ட நீர்த்தாங்கி மக்கள் பாவனைக்காக கையளிக்கப்பட்டது. 40 ஆயிரம் லீற்றர் கொள்ளளவுடைய இந் நீர்த்தாங்கியூடாக 237 குடும்பங்களைச் சேர்ந்த 3,000 இற்கும் மேற்பட்ட மக்கள் நன்மையடையவுள்ள அதே வேளை, இப்பிரதேசத்தில் நீண்டகாலமாக குடிநீரைப் பெற்றுக் கொள்வதில் மக்கள் பெரும் இடர்பாடுகளை சந்தித்திருந்த நிலையில் தமக்கு புதிதாக நீர்த்தாங்கியை அமைத்து தருமாறு அமைச்சர் டக் ளஸ் தேவானந்தா அவர்களிடம் விடுத்த கோரிக்கைக்கு அமைவாக நான்கு கிலோமீற்றர் தூரத்திற்கு இக் குடிநீர் விநியோகம் இடம்பெறவுள்ளது. முன்பதாக நினைவுக் கல்லை அமைச்சர் அவர்கள் திரைநீக்கம் செய்து வைத்ததுடன், மக்களுக்கான குடிநீர் விநியோகத் திட்டத்தையும் சம்பிரதாயபூர்வமாக தொடக்கி வைத்தார். வலிகாமம் மேற்கு பிரதேச சபைச் செயலாளர் திருமதி சாரதா உருத்திரசாம்பவன் தலைமையில் நடைபெற்ற நிகழ்வில் ஈ.பி.டி.பி நாடாளுமன்ற உறுப்பினரும், நாடாளுமன்றக் குழுக்களின் பிரதித் தலைவருமான முருகேசு சந்திரகுமார், உலக தரிசனம் நிறுவன திட்டப்பணிப்பாளர் றொசாறியோ, பிரதேச செயலர் சோதிநாதன், ஈ.பி.டி.பி.யின் வலிகாமம் பிரதேச இணைப்பாளர் சிவகுரு பாலகிருஷ்ணன் (ஜீவன்) உள்ளிட்ட துறைசார்ந்த பலரும் உடனிருந்தனர்.

வரி வருமானத்தை அதிகரிக்கத் தீர்மானம்

(கொழும்பு)

இலங்கையில் அதிகளவானவர்களிடமிருந்து வருமான வரியை அறவிடு செய்ய அரசாங்கம் தீர்மானித்துள்ளது. இதன்படி, இதுவரை காலமும் வரி அறவிடு செய்வதற்கான வருமான எல்லையாக நிர்ணயிக்கப்பட்ட தொகை மேலும் குறைக்கப்பட்டுள்ளது. குறைந்த வருமானம் ஈட்டுவோரும் வரி செலுத்த வேண்டிய நிர்ப்பந்தம் ஏற்படக் கூடுமெனத் தெரிவிக்கப்படுகிறது. 600,000 ரூபா வருடாந்த வருமானம் ஈட்டுவோருக்கே இதுவரை காலமும் வருமான வரி அறவிடு செய்யப்பட்டது. எனினும், தற்போது இந்தத் தொகை 400,000 ரூபாவாக குறைக்கப்பட உள்ளது. இந்த உத்தேசத் திட்டத்திற்கு அரசாங்கம் அனுமதி வழங்கியுள்ளது. வரிவருமானத்தை அதிகரித்துக் கொள்ள அரசாங்கம் இந்தத் தீர்மானத்தை எடுத்துள்ளது.

இரண்டாம் தவணைக்காக பாடசாலைகள் நேற்று ஆரம்பம்

இரண்டாம் தவணைக்கான கல்வி நடவடிக்கைகளுக்காக பாடசாலைகள் நேற்று ஆரம்பிக்கப்பட்டுள்ளன. இதன்படி நாட்டிலுள்ள சகல தமிழ் - சிங்கள பாடசாலைகளும் நேற்று தமது இரண்டாம் தவணைக் கல்வி நடவடிக்கைகளை ஆரம்பித்துள்ளன. இப்பாடசாலைகளுக்கான இரண்டாம் தவணைக்காலம் எதிர்வரும் ஆகஸ்ட் 2ஆம் திகதி வரை தொடரவுள்ளது. இதேவேளை, முஸ்லிம் பாடசாலைகள் சில தினங்களுக்கு முன்னதாகவே இரண்டாம் தவணைக்காக திறக்கப்பட்டிருந்தன.

வடக்கில் கண்ணிவெடி அகற்றாமல் 96 சதுரகிலோ மீற்றர் பகுதியே உள்ளது



(கொழும்பு)

வட மாகாணத்தில் தரைக் கண்ணிவெடிகளும் பணிகள் நிறைவடையும் கட்டத்தை அடைந்துள்ளதாக தெரிவிக்கப்பட்டுள்ளது. இதனடிப்படையில், மிகுதியாக 96 சதுர கிலோமீற்றர் நிலப்பரப்பிலேயே நிலக் கண்ணி வெடியகற்றபட வேண்டியிருப்பதாக தேசிய கண்ணி வெடியகற்றும் நிலையம் தெரிவித்துள்ளது.

அதற்கமைய, 95 சதவீதமான, இரண்டாயிரத்து 64 சதுர கிலோமீற்றர் பரப்பளவிலான கண்ணிவெடிகள் அகற்றப்பட்டுள்ளன. கடந்த மார்ச் மாத இறுதிவரை குடிமனைகள் மற்றும் அதனை அண்டிய பிரதேசங்களில் உள்ள கண்ணிவெடிகள் அகற்றப்பட்டுள்ளன.

எஞ்சிய கண்ணிவெடிகள் செறிவான காட்டுப் பகுதிகளிலேயே புதைக்கப்பட்டிருப்பதாக ஆய்வுகளின் மூலம் தெரியவந்துள்ளது. இலங்கையில் கண்ணிவெடியகற்றும் பணிகளுக்கான நிதி யுதவியினை அவுஸ்ரேலியா, இந்தியா, சீனா, ஐரோப்பிய ஒன்றியம், அமெரிக்கா, ஐக்கிய நாடுகள் சபையின் சிறுவர் நிதியம், அபிவிருத்தி திட்டம் மற்றும் ஐப்பான் ஆகியன வழங்கியிருந்தன.

கட்டாக்காலி நாய்களுக்கு கர்ப்பத்தடை



மட்டக்களப்பு மாவட்டத்தில் கட்டாக்காலி நாய்களின் பெருக்கத்தைக் கட்டுப்படுத்தும் நடவடிக்கைகள் ஆரம்பிக்கப்பட்டுள்ளன. சுகாதார அமைச்சின் அனுசரணையுடன் சுகாதார சேவைகள் திணைக்களத்தினால் இந்த நடவடிக்கைகள் முன் னெடுக்கப்பட்டுள்ளன. மட்டக்களப்பு மாநகர சபை பிரதேசத்தில் நாவற்குடா, கல்லடி, காத்தான்குடி நகர சபைப்பிரிவில் ஏத்துக்கால், பிர்தெளஸ்நகர், அன்வர் கிராமம் உட்பட பல கரையோரப் பிரதேசங்களில் இச்சத்திரசிகிச்சை மேற்கொள்ளப்பட்டது. மட்டக்களப்பு மாவட்ட பிரதி மாகாண சுகாதார சேவைகள் பணியகத்தின் பொதுச்சுகாதார பரிசோதகர்களின் மேற்பார்வையின் கீழ் இந்நடவடிக்கைகள் மேற்கொள்ளப்பட்டன. விலங்கியல் வைத்திய நிபுணர்களான டாக்டர் நளின் ராஜபக்ஷ மற்றும் டாக்டர் மலிந்த பண்டார தலைமையிலான மருத்துவர்கள் குழுவினால் இச்சத்திர சிகிச்சைகள் மேற்கொள்ளப்பட்டன. நாளொன்றிற்கு 100 நாய்களுக்கு சத்திரசிகிச்சைகள் மேற்கொள்ளப்படுவதாக வைத்தியர்கள் தெரிவித்தனர்.


நிலம் உவர்ப்படைவதைத் தடுக்க கிளிநொச்சி மாவட்டத்தில் ஆய்வு அரசாங்க அதிபர் ரூபவதி கேதீஸ்வரன்

(கிளிநொச்சி) இந்தப் பிரச்சினை தொடர்பாக அதிகாரிகளுக்கும் மக்களுக்கும்மிடையில் இடம்பெற்ற சந்திப்பொன்றில், கடல் நீர் நன்றிருடன் கலப்பதைத் தடுக்க அணைகளை அமைப்பது குறித்து ஆராயப்பட்டுள்ளது. இந்தத் திட்டத்தை நடைமுறைப்படுத்த ஆய்வொன்றினை மேற்கொள்ளவும் தீர்மானிக்கப்பட்டுள்ளது. கிளிநொச்சி மாவட்டத்தின் குஞ்சுக்குளம் மற்றும் அதனை அண்மித்த சில கிராமங்களில் நிலம் உவர்ப்படைந்து வருவதால் மக்கள் சிரமங்களை எதிர்நோக்கியுள்ளனர். இதேவேளை, குறித்த கிராமங்களைச் சேர்ந்த சிலர் இடம்பெயர்ந்துள்ளதாகவும் கிளிநொச்சி மாவட்ட அரசாங்க அதிபர் ரூபவதி கேதீஸ்வரன் தெரிவித்தார். கடல்நீர் உட்பிரவேசித்ததால் நிலம் உவர்ப்படைந்துள்ளதாகவும் இதனால் நிலத்தடி நீர் உவர்ப்படைந்து குடிநீரைப் பெற்றுக்கொள்வதிலும் விவசாய நடவடிக்கைகளை மேற்கொள்வதிலும் மக்கள் சிரமங்களை எதிர்கொண்டுள்ளனர். குஞ்சுக்குளம் பிரதேசத்தில் முன்னர் 700

சிறை வைக்கப்பட்டவர் தூக்கிட்டுத் தற்கொலை

(கொழும்பு)

யா-எல் பொலிஸ் நிலையத்தில் சிறை வைக்கப்பட்டிருந்த ஒருவர் தூக்கிட்டுத் தற்கொலை செய்து கொண்டுள்ளார். நேற்று முன்தினம் மாலை வேளையில் இச் சம்பவம் இடம்பெற்றுள்ளது. இவ்வாறு உயிரிழந்தவர் 23 வயதான யா-எல், துடெல்ல பிரதேசத்தைச் சேர்ந்த ஒருவர் என பொலிஸார் தெரிவித்தனர். பொலிஸாருக்குக் கிடைக்கப்பெற்ற தகவல் ஒன்றை அடுத்து



இந்நபர் கைது செய்யப்பட்டு பொலிஸ் நிலையத்தில் தடுத்து வைக்கப்பட்டிருந்தார். இந்நிலையிலேயே இவர் தூக்கிட்டுத் தற்கொலை செய்து கொண்டார்.

நிலம் உவர்ப்படைவதைத் தடுக்க கிளிநொச்சி மாவட்டத்தில் ஆய்வு அரசாங்க அதிபர் ரூபவதி கேதீஸ்வரன்

இந்தப் பிரச்சினை தொடர்பாக அதிகாரிகளுக்கும் மக்களுக்கும்மிடையில் இடம்பெற்ற சந்திப்பொன்றில், கடல் நீர் நன்றிருடன் கலப்பதைத் தடுக்க அணைகளை அமைப்பது குறித்து ஆராயப்பட்டுள்ளது. இந்தத் திட்டத்தை நடைமுறைப்படுத்த ஆய்வொன்றினை மேற்கொள்ளவும் தீர்மானிக்கப்பட்டுள்ளது. கிளிநொச்சி மாவட்டத்தின் குஞ்சுக்குளம் மற்றும் அதனை அண்மித்த சில கிராமங்களில் நிலம் உவர்ப்படைந்து வருவதால் மக்கள் சிரமங்களை எதிர்நோக்கியுள்ளனர். இதேவேளை, குறித்த கிராமங்களைச் சேர்ந்த சிலர் இடம்பெயர்ந்துள்ளதாகவும் கிளிநொச்சி மாவட்ட அரசாங்க அதிபர் ரூபவதி கேதீஸ்வரன் தெரிவித்தார். கடல்நீர் உட்பிரவேசித்ததால் நிலம் உவர்ப்படைந்துள்ளதாகவும் இதனால் நிலத்தடி நீர் உவர்ப்படைந்து குடிநீரைப் பெற்றுக்கொள்வதிலும் விவசாய நடவடிக்கைகளை மேற்கொள்வதிலும் மக்கள் சிரமங்களை எதிர்கொண்டுள்ளனர். குஞ்சுக்குளம் பிரதேசத்தில் முன்னர் 700

ஏக்கரில் நெற்செய்கை மேற்கொள்ளப்பட்டதாகவும் தற்போது 10 ஏக்கர் வரை விவசாய நிலப்பரப்பின் அளவு குறைவடைந்துள்ளதாகவும் கிளிநொச்சி மாவட்ட அரச அதிபர் மேலும் தெரிவித்தார்.

ஆசிரியர்களுக்கு பற்றாக்குறை மாணவர்களின் கல்வி பாதிப்பு

(முல்லைத்தீவு)

முல்லைத்தீவு கல்வி வலயத்தின் முள்ளிய வளை மேற்கு கனிஷ்ட உயர்தர வித்தியால யத்தில் நிலவும் ஆசிரியர் பற்றாக்குறையால் இங்கு கல்வியிலும் மாணவர்களின் கற்றல் செயற்பாடுகள் வெகுவாகப் பாதிக்கப்படுவதாக தெரிவிக்கப்படுகிறது.

இப்பாடசாலை கடந்த புத்த அனர்த்தங்களின் பின்னர் 2011 ஆம் ஆண்டு முதல் இயங்கிவரு கின்ற நிலையில் இங்கு தரம் ஒன்றுமுதல் 11வரை யான வகுப்புக்களில் 153 மாணவர்களுடன் கற்றல், கற்பித்தல் செயற்பாடுகள் இடம்பெறு கின்றன.

இதில் தரம் 1 முதல் 5 வரையான வகுப்பு களிற்கு 5 ஆசிரியர்கள் தேவையாகவுள்ள நிலை யில் 4 ஆசிரியர்களே கடமையில் இருப்பதாகவும், தரம் 6 முதல் 10 வரையான வகுப்புக்களுக்கு

கணிதம், கிறிஸ்தவம், விவசாயம், உடற்கல்வி, 2ஆம் மொழி சிங்களம் ஆகிய பாடங்களுக்கு நிரந்தர ஆசிரியர்கள் இல்லை எனவும், இப்பாடங் களை மாணவர்கள் கற்கமுடியாத நிலையில் இருப்பதாகவும் மாணவர்களின் பெற்றோர்கள் தெரிவிக்கின்றனர்.

மேலும், தரம் 1 முதல் 11 வரையான வகுப்பு களுக்கு நிரந்தர ஆங்கில ஆசிரியர் இல்லாமல் உள்ளதாகவும், இதனால் ஆங்கில பாடம் கற்பிக் கப்படுவதில்லை எனவும் தெரிவிக்கும் பெற் றோர்கள் ஆங்கிலப்பாடத்தில் மாணவர்களின் அடைவுமட்டம் மிகவும் பின்தங்கிய நிலையிலே காணப்படுவதாகவும் தெரிவிக்கின்றனர்.

எனவே, பொதுப்பரீட்சைக்குத் தோற்றும் மாண வர்களின் நன்மை கருதி ஆசிரியர் பற்றாக்குறை யைத் தீர்க்க உரிய அதிகாரிகள் நடவடிக்கை எடுக்க வேண்டும். என பெற்றோர்களும், மாண வர்களும் வேண்டுகோள் விடுக்கின்றனர். (04)

பூநகரி கோட்டமட்ட தமிழ்த்தினப்போட்டி முடிவுகள்

(முழங்காவில்)

பூநகரி கல்விக் கோட்டப்பாடசாலை மாணவர் களிடையே நடாத்தப்பட்ட தமிழ்த்தினப் போட்டி முடி வுகள் வெளியிடப்பட்டுள்ளன.

இப்போட்டியில் முதல் மூன்று இடங்களைப் பெற்ற மாணவர்களின் விபரம் வருமாறு. (நேற் றைய தொடர்ச்சி)

- குழு நிகழ்வுகள்
- குழு இசை 1 (ஜெயபுரம் ம.வி.), (செல்லியாதீவு அத.க.பா)
- குழு நடனம் 1 (ஜெயபுரம் ம.வி), (முட்கொம்பன் அத.க.பா),

- (ஞானிமடம் அத.க.பா)
- திறந்த போட்டிகள்
- நாட்டார் பாடல்கள் (ஞானிமடம் அத.க. பா)
- விவாதம்
- (முழங்காவில் ம.வி), வேரவில் இ.ம.வி), வில்லுப்பாட்டு
- (பூநகரி நல்லூர் ம.வி), மேடை நாடகம்
- (முட்கொம்பன் அத.க.பா), (வேரவில் இ.ம.வி) முற்றும் (112)

காரைநகரிலுள்ள கிராமங்களுக்கு மின்சாரம் வடிங்க நடவடிக்கை

(காரைநகர்)

காரைநகர் பிரதேசத்திலுள்ள குறிப்பிட்ட சில கிராமங்களுக்கு இம்மாத இறுதிக்குள் மின்சாரம் வழங்குவதற்கான நடவடிக்கைகள் மேற்கொள்ளப்பட்டுள்ளதாக காரைநகர் பிரதேச சபை எதிர்க்கட்சித் தலைவரும் காரை நகர் பிரதேச அமைப்பாளருமான கண்ணன் (ரஜனி) தெரி வித்துள்ளார்.

இதன்படி காரைநகர் பிரதேசத்திலுள்ள சிவன்கோயிலடி கடற்கரை வீதி, வியாவில் ஐய னார் கோவில் பகுதி, வியாவில் நந்தாவில், வேர்ப்பிட்டி, கல்வந்தாழ்வு, தோப்புக்காடு, நெய்தல் கிராமம், முண்டிப்புலம், முல்லைப்பிளவு, மல்லிகை ஆகிய கிராமங்களுக்கே மின் விநியோகம் வழங்கப்படவுள்ளது.

இது தொடர்பாக "வடக்கின் வசந்தம்" திட்ட வடமாகாண பணிப் பாளர் குணசீலனுடன் எதிர்க்கட்சித் தலைவர் மற்றும் கிராமங்களின் மக்கள் பிரதிநிதிகள் இணைந்து சந்தித்து கடந்த வெள்ளிக்கிழமை கலந்துரையாடல் ஒன்றை மேற்கொண்டதாக அவர் தெரிவித்தார்.

மேலும், அமைச்சர் டக்ளஸ் தேவானந்தாவின் பணிப்பின் பேரில் இக் கிராம மக்களுக்கு மின்சாரத்தைப்பெற்றுக் கொடுக்கும் வகையில் இச்சந்திப்பு இடம்பெற்றதாகவும் இதன் போது பணிப்பாளர் இக்கிராம மக்களுக்கு மின்சார விநியோகத்தை பெற்றுக்கொடுப்பது என உறுதிமொழியளித்தார்.

இதனையடுத்து தற்போது இக்கிராம மக்களுக்கான மின் விநியோகத்திற்கான நடவடிக்கைகள் எடுக்கப்பட்டுள்ளன.

இதேவேளை ஊரிப்பிட்டி சாம்பு வீதிப்பகுதி ஆகிய பிரதேசங்களுக்கான மின்விநியோக வேலைகளை நிறுவுவதாகவும் விரைவில் இம்மக்கள் முழுமையான மின்சாரத்தை பெறக்கூடியதாக இருக்கும் எனவும் அவர் மேலும் தெரிவித்தார்.

காயமடைந்த நிலையில் இருவர் வைத்தியசாலையில் அனுமதிக்கப்பட்டுள்ளனர்.

நேற்று முன்தினம் மாலை 3.30 மணியளவில் கோணாந்தோட்டப்பகுதியில் ஆட்டோவில் வந்த இருவர் மீதே இந்தக் கும்பல் கற்கள், தடிகள் கொண்டு தாக்குதல் நடத்தியுள்ளது இதில் மீனாட்சி அம்மன் கோயிலடி கொட்டடியைச் சேர்ந்த எஸ். நியூட்டன் (வயது-24), சிவஞானம் வினோத் (வயது-24) ஆகிய இருவருமே இவ்வாறு படுகாயமடைந்த நிலையில் யாழ். போதனாவைத்தியசாலையில் அனுமதிக்கப்பட்டுள்ளனர்.

இவர்கள் சென்ற ஆட்டோ வும் இக்கும்பலால் அடித்து நொருக்கப்பட்டதாகவும் தெரிவிக்கப்பட்டது. இது குறித்து யாழ். பொலிஸ் நிலையத்தில் முறையிடப்பட்டுள்ளது.

இப்பகுதியில் இது போன்ற தாக்குதல்கள் அடிக்கடி இடம்பெற்று வருகின்றன. இதனைத் தடுக்க உரியவர்கள் நடவடிக்கை எடுக்கவேண்டுமென பொதுமக்கள் வேண்டுகோள் விடுக்கின்றனர். (இ,25)

புத்தாண்டு தினத்தன்று பிரதேச அபிவிருத்தி வங்கியில் வைப்புச் செய்த வாடிக்கையாளர் ஒருவருக்கு வங்கி முகாமை யாளர் எஸ்.சிவலோகன் உதவி முகாமையாளர், செஞ்சிலுவைச் சங்க பிரமுகர்கள் இணைந்து பரிசுப்பொருட்களை வழங்குவதைக் காணலாம். (08)



புத்தாண்டு தினத்தன்று பிரதேச அபிவிருத்தி வங்கியில் வைப்புச் செய்த வாடிக்கையாளர் ஒருவருக்கு வங்கி முகாமை யாளர் எஸ்.சிவலோகன் உதவி முகாமையாளர், செஞ்சிலுவைச் சங்க பிரமுகர்கள் இணைந்து பரிசுப்பொருட்களை வழங்குவதைக் காணலாம். (08)


பதிவிறக்கப் பெட்டகம்

எனது விருப்பத்திற்குரிய பாடகர் பி.பி. ஸ்ரீனிவாஸ் மரணச் செய்தி கேட்டு ஆழ்ந்த துக்கம் அடைந்தேன். ஆனந்தவிகடன் விலைவாசியான விரும்பிக்கேட்டவள் என்ற எனது சிறுகதையை வாசித்துவிட்டு தொலைபேசியில் அழைப்பு செய்து என்னை மிகவும் பாராட்டினார் பி.பி.எஸ். அதன் ஒரு வாரத்தில் நேரில் சந்திக்க வேண்டும் என்று விரும்பி அழைத்தார், சந்தித்த நாளில் என் கையைப் பிடித்துக் கொண்டு என்னை மிகவும் கௌரவப்படுத்திவிட்டீர்கள் என்று உணர்ச்சி ததும்பப் பேசி என்னை ஆசிர்வாதம் செய்தார். மிகுந்த அன்பும், அக்கறையும் கொண்ட உயர்வான மனிதர் அவர். காந்திமதி என்ற எனது சித்தி தன் வாழ்நாள் முழுவதும் பி.பி.எஸ். பாடல்களை கேட்டுக் கொண்டிருந்தவர். நோயுற்று மருத்துவமனையில் மரணப்படுக்கையில் இருந்த போதும் அவருக்கு ஒரே ஆறு தலாக இருந்தது பி.பி.எஸ். பாடல்களே. அந்த நினைவில் தான் விரும்பிக்கேட்டவள் சிறுகதையை எழுதியிருந்தேன். அச்சிறுகதையை ஒரு குறும்படமாக்க வேண்டும் என்று பி.பி.எஸ். முனைப்புடன் செயல்பட்டுக் கொண்டிருந்தார்.

வுடலணர்ச்சி ஹொட்டலில் அவரைப் பலமுறை சந்தித்திருக்கிறேன். அதுதான் அவர் எழுதுமிடம். எட்டு மொழிகளில் பத்தாயிரத்துக்கும் மேலாக கவிதைகள் எழுதியுள்ளார். அவரது ஆங்கிலக்கவிதைகள் சிலவற்றை வாசித்துக் காணுவார். எம்.எஸ்.வி, கண்ணதாசன் இருவர் மீதும் அவருக்கு இருந்த மதிப்பும் மரியாதையும் பேச்சுக்குப் பேச்சு வெளிப்படும். லதாமங்கேஷ்கருடன் இணைந்து பி.பி.எஸ். அற்புதமாகப் பாடியிருக்கும் Chanda Se Hoga Wo Pyaara என்ற ஹிந்திப் பாடலை ஒருமுறை பாடிக்காட்ட முடியுமா என்று ஆசையுடன் கேட்டேன். உற்சாகமாகப் பாடினார். இன்று அப்பாடலைக் கேட்கையில் என்னை அறியாமல் கண்களில் கண்ணீர் ததும்புகிறது. - எஸ்.ராமகிருஷ்ணன்

உருக்கமான பாடல்களை இவர் பாடிக்கேட்டும்போது உண்டாகும் பரவசமே தனி! பேசும்போது கண்களில் கம்பீரமாக ஒலிக்கும் இவர் குரல் பாடும்போது மட்டும் மென்மையாகக் குழைவது ஓர் ஆச்சரியம்! தமிழில் ஜெமினி கணேசனுக்கு ஏ.எம்.ராஜாவின் குரல்தான் பொருத்தம் என்று பலரும் நினைத்திருந்த காலம் இருந்தது. 'வீரபாண்டிய கட்டபொம்மன்' படத்தில் 'இன்பம் பொங்கும் வெண்ணிலா வீசுதே' என் கிற பாடலை முதன்முதலாக ஜெமினிக்கு பி.பி.ஸ்ரீனிவாஸைப் பின்னணியில் பாட வைத்தார் ஜி.ராமநாதன். அது அதிசய கச்சிதமாக அமைந்துவிடவே அதன்பின் ஜெமினி கணேசனுக்கு பி.பி.எஸ். குரலானார். 'மயக்கமா கலக்கமா' பாடலைக் கேட்டு உருகாதவர்கள் இருக்கமுடியுமா? 'நினைத்த தெல்லாம் நடந்துவிட்டால்' என சோகத்தில் மூழ்குவதாகட்டும், 'ரோஜாமலரே ராஜகுமாரி', 'காலங்களில் அவள் வசந்தம்', 'தாமரைக் கன்னங்கள்' எனக் காதலில் களிப்பதாகட்டும் பி.பி.எஸ். குரல் செய்யும் மாயாஜாலத்திற்கு நிகரில்லை. - விகடன்

1994 அல்லது 1995 இல் என்று ஞாபகம். 'புதிய பார்வை' பத்திரிகையில் 'பத்மநாபனின் கூடு' என்ற என் சிறுகதை பிரசுரமாகியிருந்தது. அந்தக் கதை வெளிவந்த இதழுடன் வுடலணர்ச்சி டீரைல் இன்னில் உட்கார்ந்திருந்தேன். பி.பி. ஸ்ரீனிவாஸ் அவர்களைப் பார்த்து வணக்கம் தெரிவித்தேன். கலர்கலராக பல பேனாக்களை வைத்து அவர் எழுதிக்கொண்டிருந்தார். கூர்க் தலைப்பாகையும் நாமமும் அவருடைய தெளிவான அடையாளங்களாகியிருந்தன. வா என்று கையசைத்துக் கூப்பிட்டார். பேச்சு என் கையிலிருந்த இதழையும் அதில் பிரசுரமாகியிருந்த என் கதையையும் நோக்கி திரும்பியது. என்ன கதை என்று விசாரித்தார். மூளை வளர்ச்சி குன்றிய ஒருவன் பிரமாதமான பாடல் வரி களை [கவனிக்க கவிதை வரிகளை அல்ல] சொல்லுவது பற்றிய கதை என் றேன். எங்கே உன் கதாபாத்திரம் சொல்லும் நல்ல வரி ஒன்றைச் சொல் பார்க்கலாம் என்றார். "என் ஆத் மாவைக் கரைத்து உன் விழிகளுக்கு அஞ்சன மை தீட்டவா?" என்று வாசித்துக்காட்டினேன். அவர் அவ்வரியினை மெதுவாகப் பாடிப்பார்த்தார், என்னைப் பார்த்து புன்னகைத்தார். இன்று எனக்கு 'பத்மநாபனின் கூடு' கதைப்பிரதி கிடைக்குமானால் அதை பி.பி.ஸ்ரீனிவாஸ் அவர்களுக்கு மனப்பூர்வமாக சமர்ப்பணம் செய்வேன். - எம்.டி.முத்துக்குமாரசாமி



க.பொ.த. (உயர்தர) மாணவர்களுக்கான அலகு ரீதியான குறிப்புகள்

பௌதிகவியல்


ஆசிரியர் :
S.T. ஜனார்த்தனன்
(B.Sc)

- 1) பிளாங்க் மாறிலி (h) இனது அலகு
1) $J s^{-1}$ 2) $J s$ 3) $J s^{-2}$ 4) $J^{-1} s^{-1}$ 5) $J^{-1} s$
- 2) கோணவேகம் கொண்டிருக்கும் பரிமாணம்
1) LT^{-1} 2) T^{-1} 3) LT^{-2} 4) T 5) $L^{-1} T^{-1}$
- 3) $30^\circ C$ இல் நீரினது நிரம்பல் ஆவி அழுக்கமானது $1.6 \times 10^3 Pa$ ஆகும். $30^\circ C$ ஐ உடைய ஒரு நாளிலே நீராவியின் பகுதி அழுக்கம் $1.2 \times 10^3 Pa$ அன்றுள்ள தொடர்பு ஈரப்பதன்.
1) 50% 2) 60% 3) 75%
4) 80% 5) 85%

- 4) சூரியனானது சக்தியை ஓரலகுப் பரப்புப் பரப்பளவிற்கு E என்ற வீதத்தில் கதிர்க்கின்றது. சூரியனைக் கரும் பொருள் எனக் கருதினால், அதன் பரப்பு வெப்பநிலையைத் தருவது ($\sigma =$ ஸ்டீபான் மாறிலி)

- 1) $\left(\frac{E}{\sigma}\right)^{\frac{1}{4}}$ 2) $\left(\frac{E}{\sigma}\right)^{\frac{1}{2}}$ 3) $\frac{E}{\sigma}$
4) $\left(\frac{E}{\sigma}\right)^2$ 5) $\left(\frac{E}{\sigma}\right)^4$

- 5) மாறா விளையுள் விசையொன்றினால் ஓய்வுக்குக் கொண்டு வரப்படும் பொருள் ஒன்றினது வேகம் v இனது t உடனான மாறலைப் பின்வரும் வரைபுகளில் எது திறம்பட வகைக் குறிக்கிறது?




- 6) 0.5 m வேறாக்கத்திலுள்ள இரண்டு நிலைத்த ஆதாரங்களுக்கிடையிலே ஈர்க்கப்பட்ட இழை ஒன்றிலேயுள்ள இழுவையானது, இவ்விழையின் அடிப்படை மீட்டர்ன் 440 Hz ஆக வரும்வரை சரிசெய்யப்பட்டுள்ளது. இவ்விழை வழியேயான குறுக்கலைகளின் கதி

- 1) $110 ms^{-1}$ 2) $220 ms^{-1}$ 3) $330 ms^{-1}$ 4) $440 ms^{-1}$ 5) $880 ms^{-1}$
- 7) 240 V ஆ.ஓ. மின்வல முதல் ஒன்றானது, இலட்சிய நிலைமற்றியொன்றைப் பயன்படுத்தி, 12 V, 60 W ஆ.ஓ.மோட்டர் ஒன்றை ஓடச் செய்வதற்குப் பயன்படுத்தப்படுகிறது. இந்நிலைமற்றியினது முதன்மை முறுக்குகளிலுள்ள ஓட்டம்.
1) 0.25 A 2) 0.5 A 3) $\sqrt{5} A$ 4) 5 A 5) 20 A

- 8) செறிவு I ஐயுடைய ஒலி முதலொன்றானது, 100 l செறிவையுடைய ஓர் ஒலி முதலினால் பிரதியிடப்படுகிறது. தரப்பட்ட புள்ளி ஒன்றிலேயுள்ள செறிவு மட்ட மாற்றம்.
1) 1 dB 2) 10 dB 3) 20 dB 4) 50 dB 5) 100 dB


- 9) இத்தாளின் தளத்துக்குச் செவ்வனாக வைக்கப்பட்டுள்ளதும், தாளின் உள்நோக்கிய திசையில் ஓட்டமொன்றைக் காவுவதுமான நேர்கம்பி ஒன்றைச் சூழவுள்ள காந்தப் புலத்தைத் திறம்பட வகை குறிப்பது.



- 10) இரு சவர்க்காரக் குமிழிகள், ஒன்றினது ஆரை 3 cm சமவெப்ப நிபந்தனைகளின் கீழ் வெற்றிடத்திலே ஒன்று சேர்கின்றன. உருவாகும் ஒற்றைக் குமிழியினது ஆரை 1) 1 cm 2) 2 cm 3) 5 cm 4) 6 cm 5) 8 cm

- 11) வானியற் தொலைகாட்டி ஒன்றினது பொருளியானது 60 cm குவிய நீளத்தைக் கொண்டுள்ளது. ஓய்வாகவுள்ள இயல்பான கண்ணைக் கொண்டு பொருட்களைப் பார்வையிடுவதற்கு இத்தொலைகாட்டியானது செப்பஞ் செய்யப்பட்டபோது, வில்லைகளுக்கிடையிலுள்ள தூரம் 65 cm ஆகும். இக்கருவியினது கோணப் பெரிதாக்கம். 1) 2.4 2) 2.6 3) 5 4) 12 5) 20


- 12) மாறா அழுக்கத்திலுள்ள குறிப்பிட்ட திணிவையுடைய இலட்சிய வாயு வொன்றின் கனவளவு V இனது, அதன் தனி வெப்பநிலை T யுடனான மாறலைப் பின்வரும் வரைபுகளில் எது திறம்பட வகை குறிக்கிறது?



- 13) பின்வரும் இயல்புகளில் எந்த ஒன்று, α , β , γ கதிர்வகைகள் மூன்றுக்கும் பொதுவான இயல்பு அல்ல?

- 1) சக்தியைக் காவுதல்.
2) துணிக்கை இயல்பையும் அலையியல்பையும் ஒருமித்துக் காட்டுதல்.
3) வளியை அயனாக்கும் ஆற்றல்.
4) அணுவின் கருவினால் கவப்படுதல்.
5) ஏற்றமொன்றைக் கொண்டிருத்தல்.

- 14) வரிப்படத்திலே காட்டப்பட்டுள்ள உருவமுடைய பொருளானது சீரான உலோகத் தகடு ஒன்றிலிருந்து வெட்டப்பட்டுள்ளது. இப்பொருளினது ஈர்ப்பு மையமானது காணப்படக்கூடிய மிகப் பொருத்தமான புள்ளி



- 1) A 2) B 3) C
4) D 5) E


- 15) 6 N நிறையுடைய சீரான திண்ம உருளையொன்றானது, திரவமொன்றிலே திரவப் பரப்புக்கு மேல் அதன் உயரத்தின் 1/4 பங்கு இருக்கும் வகையிலே, நிலைக்குத்தாக மிதக்கின்றது. இவ்வுருளையைத் திரவத்தினுள் முற்றாக அமிழ்த்துவதற்குத் தேவையான இழிவு நிலைக்குத்து விசை

- 1) 1.5 N 2) 2 N 3) 3 N 4) 4 N 5) 12 N

- 16) வில் மாறிலி k யையுடைய மீளியல் இழையொன்று இரு சம நீளப் பகுதி களாக வெட்டப்படுகிறது. ஒரு பகுதியினது வில் மாறிலி.

- 1) $\frac{k}{2}$ 2) $\frac{1}{\sqrt{2}} k$ 3) k 4) $\sqrt{2} k$ 5) 2k


- 17) பின்வரும் வரிப்படங்கள், செங்கோண இருசமபக்கக் கண்ணாடி அரியமொன்றின மீது ஒரு நிறவொளியின் ஒடுங்கிய சமாந்தரக் கற்றையொன்றைப் படச் செய்யும் ஐந்து வெவ்வேறு வழிகளை வகைக் குறிக்கின்றன. இவற்றுள் எந்த ஒழுங்கு ஆரம்பத்தில் கற்றை நுழைந்த முகத்திலிருந்தே அதனை வெளிப்படச் செய்யும்?



- 18) ஒரு மனிதன் - 1.5 தையொத்தர் வலுவையுடைய மூக்குக் கண்ணாடியை அணியும்போது அவனின் கண்களிலிருந்து 25 cm தூரத்திலே வைக்கப்பட்டுள்ள பொருட்களைத் தெளிவாகக் காண்கிறான். மூக்குக்கண்ணாடியை அணியாது, எவ்விழிவுத் தூரத்திலுள்ள பொருட்களை அவன் மிகத் தெளிவாகப் பார்க்க முடியும்?

- 1) அவன் கண்களிலிருந்து 18 cm தூரத்தில் உள்ளவற்றை.
2) அவன் கண்களிலிருந்து 20 cm தூரத்தில் உள்ளவற்றை.
3) அவன் கண்களிலிருந்து 30 cm தூரத்தில் உள்ளவற்றை.
4) அவன் கண்களிலிருந்து 40 cm தூரத்தில் உள்ளவற்றை.
5) அவன் கண்களிலிருந்து 50 cm தூரத்தில் உள்ளவற்றை.

- 19) மூன்று திரவியங்களினது மின் தடைத்திறன் இனது, வெப்பநிலை T உடனான மாறலை களை A, B, C ஆகிய மூன்று வரைபுகளும் காட்டுகின்றன.



- பின்வரும் சேர்மானங்களில் எது மேலுள்ள வளையிகளைச் சரியாக வகைக் குறிக்கின்றது?

- | A | B | C |
|------------------|---------------|---------------|
| 1) உலோகக் கடத்தி | மீகடத்தி | குறைகடத்தி |
| 2) உலோகக் கடத்தி | குறைகடத்தி | மீ கடத்தி |
| 3) குறைகடத்தி | உலோகக் கடத்தி | மீ கடத்தி |
| 4) குறைகடத்தி | மீகடத்தி | உலோகக் கடத்தி |
| 5) மீ கடத்தி | உலோகக் கடத்தி | குறைகடத்தி |

- 20) ஆடலோட்டம் ஒன்றினது இடை வர்க்க மூலப் பெறுமானம் I_{rms} ஐப் பற்றிச் செய்யப்பட்ட பின்வரும் கூற்றுக்களைக் கருதுக.

- a) I_{rms} ஆனது உச்ச ஓட்டம் I_0 இற்கு $I_{rms} = \frac{I_0}{\sqrt{2}}$ என்பதாற் தொடர்பு படுத்தப்படும்.

- b) I_{rms} ஆனது ஓட்டச் சக்கரம் (cycle) ஒன்றின் போதான சராசரிப் பெறுமானமாகும்.
c) I_{rms} ஆனது தடையொன்றிலே ஆடலோட்டத்தினால் ஏற்படுத்தப்படும் அதே சராசரி வலு இழப்பை ஏற்படுத்தக்கூடிய சமவலு நே.ஓ. ஆகும்.

மேலுள்ள கூற்றுக்களிலே

- 1) (A) மாத்திரமே உண்மையானது.
2) (A) யும் (B) யும் மாத்திரமே உண்மையானவை.
3) (A) யும் (B) யும் மாத்திரமே உண்மையானவை.
4) (B) யும் (C) யும் மாத்திரமே உண்மையானவை.
5) (A), (B), (C) ஆகிய யாவும் உண்மையானவை.

- 21) யூரேனிய $^{238}_{92}U$ சமதானியொன்றானது β துணிக்கையைக் காவுவதன் மூலம் தேய்வடைகின்றது. பின்வரும் விடைகளில் எது, உருவாகிய புதிய கருவினது சரியான திணிவு எண்ணையும் அணு எண்ணையும் தருகின்றது?


திணிவு எண் (A) அணு எண் (Z)

- 1) 235 90
2) 240 92
3) 239 91
4) 239 93


- 22) $^{238}_{92}U$ வெற்றிடத்திலே, உருவிலே காட்டப்பட்டவாறு,

சீரான காந்தப் புலம் B யை உடைய பிரதேசம் ஒன்றினுள்ளே இலத்திரன்களின் கற்றையொன்று எறியப்படுகிறது. இவ்விலத்திரன் கற்றையும் காந்தப் புலமும் இத்தாளினது தளத்திலே இருக்குமாயின், இவ்விலத்திரன்களின் பாதையானது


- 1) இக்காந்தப் புலத்தினால் பாதிக்கப்படாது.
2) இடம் நோக்கி வளையும்.
3) வலம் நோக்கி வளையும்.
4) தாளின் வெளியே மேல்நோக்கி வளையும்.
5) தாளின் உள்ளே கீழ்நோக்கி வளையும்.




24)



உருவிலே காட்டப்பட்டவாறு 2 cm வீச்சமுடைய சர்வசமனான வடிவையுடைய இரு துடிப்புகள், ஓர் இழை வழியே எதிர்த்திசைகளில் ஒரே கதியான 2cm s^{-1} உடன் நகர்கின்றன. ஆரம்பத்திலே இத்துடிப்புகள் இரண்டும் 8 cm இடைவெளியில் இருந்திருக்குமாயின், 2s இன் பின்னருள்ள அலைக் கோலத்தைத் தருவது.



25) உருவிலே காட்டப்பட்டவாறு ஒரு சிறிய பொருள் O வும், ஒரு தள ஆடியும் 0.5 m குவிய நீளக் குவிவு வில்லை ஒன்றினது எதிர்ப் பக்கங்களிலே வைக்கப்பட்டுள்ளன. உருவாக்கப்படும் விம்பங்களின் எண்ணிக்கையையும், அவற்றின் இயல்பையும் பற்றிய பின்வரும் கூற்றுக்களில் எது சரியானது?



- 1) மூன்று விம்பங்கள் : அவற்றில் இரண்டு மெய்யானவை.
- 2) மூன்று விம்பங்கள் : அவற்றில் ஒன்று மெய்யானது.
- 3) இரண்டு மெய் விம்பங்கள்.
- 4) இரண்டு விம்பங்கள் : அவற்றில் ஒன்று மெய்யானது.
- 5) ஒரு மெய் விம்பம் மாத்திரம்.

26) ஒரு மீளியல் இழையானது, அதன்மீது 3 N இழுவையுள்ளபோது 30 cm நீளத்தைக் கொண்டுள்ளது. இழுவை 4N ஆகும்போது இந் நீளம் 32 cm ஆக வருகிறது. இழுவையானது 7 N இற்கு அதிகரிக்கப்படுமாயின், இவ்விழையின் நீளம்

- 1) 34 cm ஆயிருக்கும்.
- 2) 38 cm ஆயிருக்கும்.
- 3) 40 cm ஆயிருக்கும்.
- 4) 42 cm ஆயிருக்கும்.
- 5) 44 cm ஆயிருக்கும்.

27) திரவமொன்று ஒன்றுடன் ஒன்று இணைக்கப்படாத இரு மயிர்த்துளைக் குழாய்களுடாக, ஒரே அழுக்க வேறுபாட்டின் கீழ் பாய்கிறது. இவ்விரு குழாய்களினதும் அக விட்டங்கள் 2 : 1 என்ற விகிதத்தில் உள்ளன. அவற்றின் நீளங்கள் 1 : 2 என்ற விகிதத்திலுள்ளன. இவ்விரு குழாய்களுக்கு மூடான திரவப் பாய்ச்சல் வீதங்களினது விகிதம்

- 1) 32 : 1
- 2) 16 : 1
- 3) 8 : 1
- 4) 4 : 1
- 5) 2 : 1

28) புறக்கணிக்கத்தக்க அகத் தடையையுடைய பற்றரி ஒன்றுக்குக் குறுக்கே தொடரில் இணைக்கப்பட்டுள்ள இரு சம தடையிகள் மொத்தமாக 10 W வலுவை விரயமாக்குகின்றன. இதே தடையிகள் அதே பற்றரிக்குக் குறுக்கே சமாந்தரமாகத் தொடுக்கப்படுமாயின் விரயமாக்கப்படும் மொத்தவலு

- 1) 5 W
- 2) 10 W
- 3) 20 W
- 4) 40 W
- 5) 60 W

29) A, B ஆகிய இரு துணிக்கைகள் R_A, R_B ஆகிய ஆரைகளையுடைய ஒரு மைய வட்டங்களிலே, அவற்றின் சுழற்சி ஆவர்த்தனங்கள் ஒரேயளவாயிருக்கும் வகையிலே அசைகின்றன.

இங்கு $\frac{A \text{ யின் மையநாட்ட ஆர்முடுகல்}}{B \text{ யின் மையநாட்ட ஆர்முடுகல்}}$ விகிதம்

- 1) $\frac{R_A}{R_B}$
- 2) $\frac{R_A^2}{R_B^2}$
- 3) $\frac{R_A^3}{R_B^3}$
- 4) $\frac{R_B}{R_A}$
- 5) $\frac{R_B^3}{R_A^3}$

30) A, B ஆகிய இரு பொருட்கள், நேர்கோடு ஒன்று வழியே ஒன்றையொன்று நோக்கிச் சீரான கதிகளுடன் அசையும்போது, ஒவ்வொரு செக்கனிலும் இவை 5 m இனால் ஒன்றையொன்று நோக்கி நெருங்குகின்றன. இவை இரண்டும் ஒரு நேர்கோடு வழியே தமது முந்திய கதிகளுடன், ஒரே திசையில் அசையுமாயின், ஒவ்வொரு செக்கனிலும் இவை 1 m இனால் ஒன்றையொன்று நோக்கி நெருங்குகின்றன. A யினதும் B யினதும் கதிகள் முறையே,

- 1) 5ms^{-1} உம் 4ms^{-1} உமாகும்.
- 2) 5ms^{-1} உம் 10ms^{-1} உமாகும்.
- 3) 3ms^{-1} உம் 2ms^{-1} உமாகும்.
- 4) 3ms^{-1} உம் 1ms^{-1} உமாகும்.
- 5) 2ms^{-1} உம் 1ms^{-1} உமாகும்.

31) பின்வரும் எந்த ஒன்றைப் பேணுயியின் தத்துவத்தைப் பயன்படுத்தி விளக்க முடியாது?

- 1) சுற்றிக்கொண்டு (spinning) வளியிலே இயங்கும் பந்து ஒன்றினது பாதை வளைவது
- 2) விமானமொன்றின் மீதான வளி உயர்த்தல்.

- 3) விசிறு பம்பி (spray pump) ஒன்றினது செயற்பாடு.
- 4) வெளியிலே வாணமொன்றினது இயக்கம்.
- 5) நீண்ட புகைபோக்கி ஒன்றினூடாகப் புகை மேலெழுதல்

32) தனது மையத்துக்கூடாகச் செல்லும் நிலைக்குத்து அச்சைப் பற்றிச் சுழலக்கூடிய கிடையான வட்டவடிவ மேசையொன்றின்மீது சிறிய திணிவொன்று வைக்கப்பட்டுள்ளது. இம்மேசையின் கோண வேகம் (1) ஆகும் போது இத்திணிவு நழுவ ஆரம்பிக்கின்றது. இத்திணிவினது மேசையின் மையத்திலிருந்தான தூரம் இரட்டிக்கப்படின் இத்திணிவானது நழுவ ஆரம்பிப்பதற்குத் தேவையான இழிவுக் கோண வேகம்.

- 1) $\frac{(1)}{\sqrt{2}}$
- 2) $\frac{(1)}{2}$
- 3) (1)
- 4) $\sqrt{2}$
- 5) 2

33) ஒரு முனையில் மூடியுள்ள சிறிய கண்ணாடிக் குழாயொன்றானது அறை வெப்பநிலையிலே இரசத்தினால் அரைவாசிக்கு நிரப்பப்பட்டுள்ளது. கண்ணாடியினது இரசத்தினதும் கனவளவு விரிகைத்திறன்கள் முறையே γ_g யும் γ_m உமாகும். வெப்பநிலையானது பின்வரும் எக்காரணியினால் அதிகரிக்கப்படும் போது இரசம் இக்குழாயின் முழுக் கனவளவையும் இடக்கொள்ளும்?

- 1) $\frac{1}{\gamma_g}$
- 2) $\frac{1}{\gamma_m}$
- 3) $\frac{1}{\gamma_g - \gamma_m}$
- 4) $\frac{1}{\gamma_m - \gamma_g}$
- 5) $\frac{1}{\gamma_g + \gamma_m}$

34) ஒரு முனையில் மூடியுள்ள l நீளமுடைய குழாயொன்றானது, திரவத்தொட்டி ஒன்றினுள்ளே, அதனது திறந்த முனை முதலில் திரவத்தினுள் அமிழும் வகையிலே, நிலைக்குத்தாக மெதுவாகத் தாழ்த்தப்படுகின்றது. இக்குழாயிலுள்ள வளியானது வெளியேறாமல் இருக்கின்றது. இக்குழாயிலுள்ள திரவப் பிறையுருவானது, தொட்டியிலுள்ள திரவப் பரப்பிலிருந்து ஆழம் H இல் இருக்கும்போது, இக்குழாயிலுள்ள வளி நிரலின் நீளம் $1/2$ ஆக இருக்குமாயின், திரவ நிரலின் உயரத்தின் சார்பில் தரப்படும் வளிமண்டல அழுக்கம்.

- 1) $\frac{H}{2}$
- 2) H
- 3) 2H
- 4) 3H
- 5) 4H

35) மாறாச் சுற்றாடல் நிபந்தனைகளின் கீழ், 30°C இலுள்ள அறை ஒன்றிலே, ஒரு திரவமானது 65°C இலிருந்து 55°C இற்குக் குளிர எடுக்கும் நேரம் 5.0 நிமிடங்களாகும். இத்திரவமானது 55°C இலிருந்து 45°C இற்குக் குளிர்ச்சி அடைய எடுக்கும் நேரம்.

- 1) 5.0 நிமிடங்கள்
- 2) 6.5 நிமிடங்கள்
- 3) 7.5 நிமிடங்கள்
- 4) 8.0 நிமிடங்கள்
- 5) 10.0 நிமிடங்கள்


36) R_1, R_2 ஆகிய ஆரைகளையுடைய இரு கோளக் கடத்திகள், மிகப் பெரிய தூரத்தினால் வேறாக்கப்படும், மெல்லிய கடத்தும் கம்பி ஒன்றினால் இணைக்கப்படும் உள்ளன. சுயாதீன வெளியின் அனுமதித்திறன் ϵ_0 ஆயிருப்பின், இத்தொகுதியினது கொள்ளளவம்.

- 1) $4\pi\epsilon_0(R_1 + R_2)$
- 2) $4\pi\epsilon_0 \frac{R_1 R_2}{R_1 + R_2}$
- 3) $4\pi\epsilon_0 \frac{R_1^2}{R_2}$
- 4) $4\pi\epsilon_0(R_1 - R_2)$
- 5) $\frac{4\pi\epsilon_0 R_1 R_2}{R_1 - R_2}$

37) ஆரை a யையுடைய தனியாக்கிய கடத்தும் கோளம் ஒன்றின் பரப்பின் மீது, ஏற்றமொன்று, அடர்த்தி σ யுடன் சீராகப் பரம்பியுள்ளது. இக்கோளத்தின் மையத்திலேயுள்ள மின் அழுத்தம்.

- 1) $\frac{a\sigma}{\epsilon_0}$
- 2) $\frac{a^2\sigma}{\epsilon_0}$
- 3) $\frac{a^2\sigma^2}{\epsilon_0}$
- 4) $\frac{\sigma}{2\epsilon_0}$
- 5) 0


38) சர்வசமனான கடத்தும் கம்பிச் சோடியொன்றைக் கொண்டுள்ள 4 Km நீளத் தரைக்கீழ் வடமொன்றானது, உருவிலே காட்டப்பட்டவாறு அதன் நீள வழியே சிறிய குறுஞ்சுற்றொன்றைக் கொண்டுள்ளது.



ஒரு மனிதன் AB யிற்கும் CD யிற்கும் குறுக்கேயுள்ள தடைகள் முறையே $30\ \Omega$ உம் $70\ \Omega$ உமாகுமெனக் கண்டுபிடிக்கின்றான். A யிலிருந்து குறுஞ்சுற்றாக்கப்பட்ட புள்ளியின் தூரம்


- 1) 1 Km
- 2) 1.2 Km
- 3) 1.7 Km
- 4) 2 km
- 5) 3 km

39) இலட்சிய p-n சந்தி ஒன்றுக்குக் குறுக்கேயுள்ள மின் புலச் செறிவு E இனது மாறலைத் திறம்பட வகை குறிப்பது.



40) தரப்பட்டுள்ள வோல்ட்ஜிவடிப் பிரிவிச் (voltage divider) சுற்றுக்கு $\frac{V}{V_0}$ விகிதம் சமன்


- 1) $\frac{1}{6}$
- 2) $\frac{1}{5}$
- 3) $\frac{1}{4}$
- 4) $\frac{1}{3}$
- 5) $\frac{1}{2}$



- 41) தொகுதி ஒன்றிந்து கோண உந்தமானது.
- A) இத்தொகுதியின் மீதான விளையுள் விசை பூச்சியமாயிருக்கும்போது மாத்திரமே காப்படையும்.
 - B) இத்தொகுதியினது கோணவேகத்தின் அதே திசையில் இருக்கும்.
 - C) இத்தொகுதியினது திணிவுப் பரம்பலில் தங்கியிராது.
- மேலுள்ள கூற்றுக்களிலே,
- 1) A) மாத்திரம் உண்மையானது
 - 2) B) மாத்திரமே உண்மையானது
 - 3) C) மாத்திரமே உண்மையானது
 - 4) B) யும் (C) யும் மாத்திரமே உண்மையானது
 - 5) (A), (B), (C) ஆகிய யாவும் உண்மையானவை.

- 42) ஓய்விலிருந்து சுயாதீனமாக விழும் பொருள் ஒன்றானது முதலாவது, இரண்டாவது மூன்றாவது செக்கங்களில் நகரும் தூரங்களின் விகிதம்.
- 1) 1 : 2 : 3
 - 2) 1 : 4 : 9
 - 3) 1 : 2 : 9
 - 4) 1 : 1 : 1
 - 5) 1 : 3 : 5

43) தொகுதியொன்றினது, ஒரு குறிப்பிட்ட திசை x வழியேயான மின் அழுத்தம் (V) இனது மாறலை உரு காட்டுகிறது. இத்தொகுதியானது.




- 1) தனது தட்டங்களுக்கிடையே வளியைக் கொண்ட, ஏற்றிய சமாந்தரத் தட்டக் கொள்ளவி ஒன்றாகும்.
- 2) தனது தட்டங்களுக்கிடையிலே உலோகப் பாளம் ஒன்றைக் கொண்டுள்ள ஏற்றிய சமாந்தரத் தட்டக் கொள்ளவி ஒன்றாகும்.
- 3) தனது தட்டங்களுக்கிடையிலே மின்னியைப் பாளம் ஒன்றைக் கொண்டுள்ள ஏற்றிய சமாந்தரத் தட்டக் கொள்ளவி ஒன்றாகும்.
- 4) கடத்தும் கோளம் ஒன்றாகும்.
- 5) ஏற்றிய கடத்தும் கோள ஒடொன்றினுள்ளே இருக்கும் ஒருமைய ஏற்றிய கடத்தும் கோளம் ஒன்றாகும்.

- 44) புவியினது ஆரை R எனவும் புவிப் பரப்பின் மீது ஈர்வையினாலான ஆர் முடுகல் g எனவும் கொள்க. m திணிவை உடைய பொருளொன்று புவியின் பரப்பிலிருந்து R உயரத்துக்கு உயர்த்தப்படும்போது, அப்பொருளின் அழுத்தச் சக்தி நயம்.
- 1) $\frac{1}{4} mgR$
 - 2) $\frac{1}{2} mgR$
 - 3) mgR
 - 4) $2mgR$
 - 5) $4mgR$

45) நீளம் L ஐயும், குறுக்கு வெட்டுப் பரப்பளவு A யையும் உடைய உலோகக் கம்பியொன்றினது ஒரு நுனி கூரை ஒன்றுக்குக் கட்டப்பட்டுள்ளது. இதன் அடுத்த நுனியானது, வில் மாறிலி K யை உடைய திணிவற்ற வில் ஒன்றுக்கு இணைக்கப்பட்டுள்ளது. இவ்வில்லினது சுயாதீன நுனியிலிருந்து m திணிவுடைய உடலொன்று தொங்குகிறது. இக்கம்பித் திரவியத்தினது யங்வின் மட்டு Y ஆயிருப்பின் இத்தொகுதியினது மொத்த விரிவு

- 1) $\frac{mgL}{YA}$
- 2) $\frac{mg}{k}$
- 3) $mg \left[\frac{L}{YA} + \frac{1}{k} \right]$
- 4) $mg \left[\frac{L}{YA} + \frac{2}{k} \right]$
- 5) $mg \left[\frac{1}{k} - \frac{L}{YA} \right]$

46) m_1, m_2 ஆகிய திணிவுகளை உடைய, ($m_2 > m_1$) P, Q என்ற இரு குற்றிகள் ஒப்பமான கிடை மேசை ஒன்றின் மீது வைக்கப்பட்டுள்ளன. இவ்விரு குற்றிகளும், நெருக்கிய பாரமற்ற ஒரு வில் C யினது நுனிகளுக்குப் பொருத்தப்பட்டிருப்பதுடன், உருவிலே காட்டப்பட்டவாறு ஒரு இழை S இனால் நிலையாகப் பிடிக்கப்பட்டுமுள்ளன. இவ்விழை வெட்டப்படும்போது




- A) இக்குற்றிகளினது மொத்த உந்தம் பூச்சியமாகத் தொடர்ந்திருக்கும்.
 - B) வில்லினால் குற்றிகளின் மீது உருற்றப்படும் விசைகள் பருமனில் சமமானவையாகும்.
 - C) ஆரம்பத்தில் குற்றி P ஆனது Q வை விட விரைவாக அசையும்.
- மேலுள்ள கூற்றுக்களில்
- 1) (A) மாத்திரம் உண்மையானது.
 - 2) (B) மாத்திரம் உண்மையானது.
 - 3) (A) யும் (B) யும் மாத்திரம் உண்மையானவை.
 - 4) (B) யும் (C) யும் மாத்திரம் உண்மையானவை.
 - 5) (A), (B), (C) ஆகிய யாவும் உண்மையானவை.

47) சோடா நீரைக் கொண்டுள்ள போத்தல் ஒன்றைத் திறந்தபோது, வாயுக் குமிழிகள் சோடா நீரில் மேலெழுகின்றன. வல்லா வாயுக் குமிழிகளினதும் ஆரம்ப ஆர்முடுகல் a எனக் கருதுக. இப்போத்தலானது சுயாதீனமாக விழும்போது, இப்போத்தல் சார்பாக, வாயுக் குமிழிகள்


- 1) அதே ஆர்முடுகல் a உடன் மேலெழும்.
- 2) ஆர்முடுகல் (a + g) உடன் மேலெழும்.
- 3) ஆர்முடுகல் (a - g) உடன் மேலெழும்.
- 4) நிலையாகத் தொடர்ந்திருக்கும்.
- 5) ஆர்முடுகல் a உடன் கீழ்நோக்கி அசையும்.

48) நிலைக்குத்தான மயிர்த்துளைக் குழாய் ஒன்றானது நீரினுள்ளே பகுதியாக அமிழ்த்தப்பட்டு, அதன் உள்ளேயுள்ள அழுக்கமானது, அதனுள் வளியைப் பம்புவதன் மூலம் படிப்படியாக அதிகரிக்கப்படுகிறது. இக்குழாயினது கீழ் முனையானது, நீர் பரப்புக்குக் கீழே h ஆழத்தில் அமைந்துள்ளது. h ஐ மாற்றும்போது, இக்குழாயினுள்ளே இருக்கக்கூடிய உயர் அழுக்கம் P யினது h உடனான மாறலைத் தருவது,




49) சீரான வேகத்துடனும், தனது கீழ்க்கையை ஒலித்தவண்ணம் நகரும் புகையிரதமொன்று, நிலையான நோக்குநர் ஒருவரைக் கடந்து செல்கின்றது. இப்புகையிரதமானது நோக்குநரைக் கடக்க முன்னரும், கடந்த பின்னரும், அவரினால் கேட்கப்படும் மீடறன்களின் விகிதம் 6 : 5 ஆகும். வளியில் ஒலியின் கதி 330 ms^{-1} ஆயின் இப் புகையிரதத்தினது கதி.

- 1) 10 ms^{-1}
- 2) 15 ms^{-1}
- 3) 20 ms^{-1}
- 4) 25 ms^{-1}
- 5) 30 ms^{-1}




- A, B, C ஆகியவை மூன்று பூல (Boolean) மாறிகளாயின், பயப்பு F ஐத் தருவது
- 1) $F = A + \bar{B}C$
 - 2) $F = (\bar{B} + C)A$
 - 3) $F = (A + \bar{B})C$
 - 4) $F = (C + \bar{B})A$
 - 5) $F = A + \bar{B}C$

51) கலம் ஒன்றினது மி.இ.வி. E யைத் துணிவதற்குப் பயன்படுத்தக்கூடிய அழுத்தமானிச் சுற்று ஒன்றை உருகாட்டுகிறது. E, ஆனது நியமக் கலத்தினது மி.இ.வி. ஆகும்.



- இச் சுற்றினது முறையான செயற்பாடு பற்றிய பின்வரும் கூற்றுக்களில் எது சரியானது.
- 1) Es ஆனது ஐ விடப் பெரியதாயிருக்க வேண்டும்.
 - 2) நியமக் கலத்தினது அகத்தடை முக்கியமானதன்று.
 - 3) சமப்படு புள்ளிகள், கலம் A யினது அகத் தடையில் தங்கியிருக்கும்.
 - 4) காட்டப்பட்டுள்ள கலங்கள் யாவற்றினதும் முடிவிடங்கள் சரியாக இணைக்கப்பட்டுள்ளன.
 - 5) கலம் A யானது, சறுக்குக் கம்பிக்கு உறுதி ஓட்டம் ஒன்றை வழங்க வேண்டும்.

52) பின்வரும் வரிப்படங்களிலே காட்டப்பட்டுள்ள ஒவ்வொரு ஒளியியல் மூலகத்தினதும் திரவியத்தின் முறிவுச் சுட்டியானது குழவுள்ள ஊடகத்தின் முறிவுச் சுட்டியை விடக் குறைவானதாகும். எவ்வரிப்படம் சரியானது கதிர் வரிப்படத்தைக் காட்டுகிறது?



இந்திய நாடாளுமன்றத் தேர்தலில்

முன்றாவது அணி உருவாக வாய்ப்பு



இந்திய நாடாளுமன்றத் தேர்தலில் 3ஆவது அணி உருவாக வாய்ப்பு இருப்பதாக அகிலே சிங்யாதவ் நேற்றுத் தெரிவித்துள்ளார். மகா பலிபுரத்தில் வன்னியர்கள் கூடும் சித்திரை முழு நிலவு இளைஞர் பெருவிழா நாளையதினம் (வியாழன்) நடக்கிறது. ஜெ.குரு எம்.எல்.ஏ. தலைமையில் நடக்கும் இந்த மாநாட்டில் உத்திரபிரதேச முதல்மந்திரி அகிலேஷ்சிங்யாதவ் கலந்து கொள்வதாக இருந்தது.

இந்த நிலையில், அவரது வருகையில் மாற்றம் செய்யப்பட்டுள்ளது. அதன் படி நேற்று

காலை அகிலேஷ் யாதவ் சென்னை வந்தார். அவருக்கு பா.ம.க. சார்பில் விமான நிலையத்தில் வரவேற்பு, கொடுக்கப்பட்டது. பின்னர் அவர் நிருபர்களிடம் கூறியதாவது, தேசிய அளவில் 3ஆவது



அணி வர வேண்டும். அதற்கான வாய்ப்பு பிரகாசமாக உள்ளது. மக்களின் தேவைகளைப் பூர்த்தி செய்ய காங்கிரசும், பாரதீய ஜனதாவும் தவறி விட்டது. அந்தக் கட்சிகளின் கொள்கைகள் மக்களுக்கு எதிரானவை. தமிழக முதலமைச்சர ஜெய லலிதாவை மரியாதை நிமித்தமாக சந்திக்கப் போகிறேன். அப்போது 3ஆவது அணி பற்றி பேசப் போவதில்லை. அப்படி பேசும் வரும் போது எனது தந்தை பேசுவார் என்றார்.

இன்று 'மிஸ் சுவாகம்' அழகிப் போட்டி

இலட்சக்கணக்கான திருநங்கைகள் கூடும் கூத்தாண்டவர் கோவில் திருவிழாவின் முக்கிய அம்சமான மிஸ் சுவாகம் போட்டி இன்று நடைபெறவுள்ளது. கடந்த 10 நாட்களுக்கும் மேலாக நடைபெற்று வரும் கூத்தாண்டவர் கோவில் திருவிழாவில் கொடியேற்றுதல், தாலிகட்டுதல், அரவாண் களப்பலி போன்ற முக்கிய நிகழ்வுகள் நடைபெறும். ஆண்டுதோறும் சித்திரை பெளர்ணமியை ஒட்டி நடைபெறும் இந்த விழாவில் கலந்து கொள்வதற்காக தமிழ்நாடு மட்டுமல்ல இந்தியா முழுவதிலும் இருந்தும் இலட்சக்கணக்கான திருநங்கைகள் சுவாகத்தில் திரண்டுள்ளனர்.



இந்நிலையில், கூத்தாண்டவர் கோவில் திருவிழாவிடம்

வரும் திருநங்கைகளுக்காகவே மிஸ் சுவாகம் போட்டி நடத்தப்படுகிறது.

இதில் மும்பை, சென்னை, டில்லி, கொல்கத்தா, கர்நாடகா, கேரளா உள்ளிட்ட இந்தியா முழுவதிலும் இருந்து வரும் திருநங்கைகள் பூசாரிகளின் கையால் தாலி கட்டிக்கொண்டு இரவு முழுவதும் கும்மியடித்து மகிழ்வர். முன்னதாக சுவாமிக்கு திருக்கண் திறத்தல் நிகழ்ச்சி நடைபெறும்.

இந்திய எல்லைக்குள்

10 கிலோமீற்றர் தூரம் ஊடுருவல்

(புதுடில்லி) அருணாச்சலப்பிரதேச மாநிலத்தை சொந்தம் கொண்டாடி வரும் சீன இராணுவம் அடிக் கடி இந்திய எல்லைகளில் ஊடுருவி வருகிறது. கடந்த வாரம் சீன மக்கள் விடுதலைப்படையைச் சேர்ந்த இராணுவ வீரர்கள் லடாக் பகுதியில் ஊடுரு

விய தகவல் இப்போது வெளியாகி உள்ளது.

வடக்கு லடாக் பகுதிக்குள் நுழைந்த இராணுவ வீரர்கள், இந்திய எல்லைக்குள் சுமார் 6 மைல் (10 கிலோ மீற்றர்) தூரத்துக்கு வந்தனர். மலைப் பாங்கான ஒரு இடத்தில் வெட்ட வெளியில் அவர்கள் முகாம் ஒன்றையும் அமைத்தனர். சுமார் 20 வீரர்கள் அந்த முகாமில் இருப்பதாக தெரிய வந்துள்ளது.



இதுபற்றித் தகவல் அறிந்ததும் இந்திய இராணுவத்தின் 5 ஆவது பட்டாலியன் படைப் பிரிவு ஒன்று அங்கு விரைந்தது. சீன இராணுவம் அமைத்த முகாமில் இருந்து சுமார் 500 மீற்றர் தொலைவில் இந்திய இராணுவம் தற்காலிக கூடாரம் அமைத்துள்ளது. சீன இராணுவத்தின் இந்த ஊடுருவல் பெரும் அதிர்ச்சியை ஏற்படுத்தியுள்ளது. மத்திய அரசு மெத்தனமாக இருப்பதாக பல்வேறு தரப்பிலும் குற்றச்சாட்டுக்கள் எழுந்துள்ளன.

சமாஜ்வாடி கட்சித் தலைவர் முலாயம்சிங் யாதவ் கூறுகையில், நாட்டைப் பாதுகாக்கத் தவறிய மத்திய அரசுக்கு ஆட்சியில் நீடிக்க தார்மிக உரிமை இல்லை என்றார்.


இதுபற்றி மத்திய பாதுகாப்பு மந்திரி ஏ.கே. அந்தோணியிடம் கேட்டபோது, இந்தியாவின் நலனைக்காக்க எல்லா நடவடிக்கைகளும் எடுக்கப்படும் என்று கூறி சமாளித்தார்.

பிரதமரின் மூக்குக்குக் கீழேயும் பாலியல் பலாத்காரம்

(ஜெய்ப்பூர்)

பிரதமரின் மூக்குக்குக் கீழே கூட, பாலியல் பலாத்காரங்கள் நடக்கின்றன, என, காங்கிரஸ் முன்னாள் மூத்த தலைவர்களில் ஒருவரான, நட்வர் சிங் கூறினார். பிரதமர் மன்மோகன் சிங் தலைமையிலான, ஐக்கிய முற்போக்கு கூட்டணி முதல் அரசின் போது, வெளியுறவுத் துறை அமைச்சராக இருந்த நட்வர் சிங், உணவுக்கு எண்ணெய் திட்ட முறைகேட்டில் சிக்கியதை அடுத்து, பதவியிலிருந்து நீக்கப்பட்டார். மோசமான நிலை இதனால், காங்கிரசுக்கு எதிராக அவ்வப்போது குரல் கொடுத்து வரும் நட்வர் சிங், நேற்றுமுன்தினம் ராஜஸ்தானில் நடந்த பா.ஜ. பொதுக் கூட்டத்தில், முன்னாள் முதல்வர் வசந்தரா ராஜேஷ்டன் பங்கேற்றார்.

அதில் அவர் பேசியதாவது: கடந்த, ஒன்பது ஆண்டுகளாக, பிரதமர் மன்மோகன் சிங் ஆட்சியில், நாடு மிக மோசமான நிலையை அடைந்து விட்டது. பிரதமரின் மூக்குக்குக் கீழே கூட, பெண்



கள், சிறுமியர் பாலியல் பலாத்காரம் செய்யப்படுகின்றனர். இந்த நிலை நீடித்தால், இன்னும், 18 ஆண்டுகள் ஆனாலும், பெண்களின் பாதுகாப்பை உறுதி செய்ய முடியாத நிலை ஏற்பட்டு விடும். பெண்களுக்கு, கராத்தே, ஜடோ போன்ற சண்டைப்பயிற்சிகளும், தற்காப்பு கலைகளும் கற்றுக்கொடுக்க வேண்டும் என்றார்.

உலகப் பெரும் பணக்காரர்கள்

20ஆவது இடத்தில் அம்பானி சகோதரர்கள்



உலகப் பெரும் பணக்காரர்களில் 2013ஆம் ஆண்டிற்கான பட்டியலில் முகேஷ் அம்பானி மற்றும் அனில் அம்பானி சகோதரர்கள் 20ஆவது இடத்தை பிடித்துள்ளனர். சுமார் ஆயிரத்து 900 கோடி பவுண்ட் (இந்திய மதிப்புக்கு ரூ.1 இலட்சத்து 62 ஆயிரத்து 100 கோடி) சொத்து மதிப்புடன் அம்பானி சகோதரர்கள் இந்த இடத்தைத்தக்க வைத்துக் கொண்டுள்ளனர். இதற்கு அடுத்த இந்திய பணக்காரர்கள் வரிசையில் 11 பில்லியன் மதிப்புள்ள சொத்துகளை வைத்துள்ள இந்துஜா சகோதரர்கள் இந்தப் பட்டியலில் 47ஆவது இடத்தைப் பெற்றுள்ளனர்.


வாழ்க வளமுடன்

தினமுரசின் பிறந்த நாள் வாழ்த்துக்கள்

பெயர்: க. அனுஷ்கா
முகவரி: 53(30) டேவிட் ரோட், யாழ்ப்பாணம்.

அகவை 2 ஆம்

பல்பாண்டு காலம் வாழ்கவென வாழ்த்துகின்றோம்



வாழ்க வளமுடன்

சிறாரின் பெயர் :


முகவரி :

பிறந்த ஆண்டு :

கூப்பன்கள் ஐந்தும், புகைப்படமும்

பெற்றோர் கையொப்பம்

உங்களது பத்து வயதுக்குட்பட்ட சிறார்களின் பிறந்த நாள் கொண்டாட்டங்களில் "தினமுரசு" தின்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வைப்புகள். தினமுரசு தின்பதிப்பு உங்கள் அன்புச் செல்வத்தின் பிறந்த நாளன்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.



கர்நாடக சட்டசபைத் தேர்தல் பிரசாரம் களை கட்ட ஆரம்பித்துள்ளது. பெங்களூரில் காங்கிரஸ் கட்சி வேட்பாளருக்கு ஆதரவாக பிரசாரம் மேற்கொண்ட நடிகை ரம்யா.

சிரியாவில் தொடரும் தாக்குதல்; தீவிரவாதிகள் உட்பட 80 பேர் பலி




சிரியாவில் அதிபர் ஆசாத் படைக்கும், தீவிரவாதிகள் படைக்கும் இடையே இடம் பெற்ற சண்டையில் தீவிரவாதிகள் உட்பட 80 பேர் பலியாகியுள்ளனர். கடந்த இரு வருடங்களுக்கு மேலாக நடைபெற்று வரும் சண்டையில் 70,000 இறக்கும் மேற்பட்டோர் கொல்லப்பட்டுள்ளனர்.

இந்நிலையில் ஜியாடெட் அல் பதல் என்ற நகரைச் சுற்றி வளைத்து அதிபர் படை தாக்குதல் நடத்தினர். கடந்த 5 நாட்களுக்கு மேலாக நடைபெற்ற இந்த மோதலில் தீவிரவாதிகள் படை மிகப்பெரும் சேதத்தை சந்தித்தது. இந்தத் தாக்குதலில் பெண்கள், குழந்தைகள் உட்பட

தீவிரவாதிகள் 80 பேர் கொல்லப்பட்டனர். தெற்கு மற்றும் தலை நகர் டமாஸ்கஸ் பகுதியில்தலை தூக்கிய போராளிகளை ஒழித்துக்கட்ட அதிபர் படை இந்தத் தாக்குதலை நடத்தியதாக கூறுகின்றது. மேலும் அப்பகுதியில் 250 இறக்கும்மேற்பட்டோர் கொல்லப்பட்டதாக மனித உரிமை அமைப்பு செய்திகள் தெரிவிக்கின்றன.

உள்ளாடை தெரியும்படி உடைகள் அணியத் தடை



இளைஞர்கள் உள்ளாடை தெரியும்படி, இடுப்புக்கு கீழ் ஆடை அணிவது, தற்போதைய பேஷனாக உள்ளது. இளம்பெண்களும் இதற்கு விதிவிலக்கல்ல. அமெரிக்காவின், லூசியானா மாகாணத்தில் உள்ள டெரிபோன் பரிஷ் என்ற நகரில், உள்ளாடை தெரியும்படி ஆடை அணிவதை, அந்த ஊர் பெரியவர்கள், ஒழுக்கக் குறைபாடாகக் கருதுகின்றனர்.

உள்ளாடை தெரியும்படி ஆடை அணிந்து செல்லும் பெண்ணுக்குப் பின், பல இளைஞர்கள் சுற்றுவதாக புகார் கூறப்பட்டது. இதையடுத்து, பரிஷ் நகரில், ஒழுக்கக் குறைபாடாக ஆடை அணிபவர்களுக்கு அபராதம் விதிப்பது தொடர்பாக தீர்மானம் கொண்டு வரப்பட்டது. தீர்மானத்தை ஆதரித்து எட்டு உறுப்பினர்களும், எதிர்த்து ஒருவரும் வாக்களித்தனர். தீர்மானம் வெற்றி பெற்றதால், உள்ளாடை தெரியும்படி ஆடை அணிய தடை விதிக்கும் சட்டம் நடைமுறைப்படுத்தப்பட்டு விட்டது. முதல் முறையாக இந்தத் தவறு செய்பவர்களுக்கு, 2,500 ரூபாய் அபராதமும், இரண்டாவது முறை தவறு செய்தால், 5,000 ரூபாய் அபராதம் மற்றும், 16 மணி நேரம், சமூக சேவையும் செய்ய வேண்டும், என்ற தண்டனை வரையறுக்கப்பட்டுள்ளது.

பூகம்பம் பலியெடுத்தது 210 பேரைத் தாண்டியது



சீன பூகம்பத்தில் பலியானவர்களின் எண்ணிக்கை 210 ஐயும் தாண்டியுள்ளது. சீனாவின் சிசுவான் மாகாணத்தில், லுஷான் மாவட்டத்தில் 7 ரிக்டர் அளவுக்கு பூகம்பம் ஏற்பட்டது. இந்த பூகம்பத்தில் யான் நகரம், மிக மோசமாகப் பாதிக்கப்பட்டது. இந்த நகரில் ஏராளமான வீடுகள் தரைமட்டமாயின இதுவரை 164 சடலங்கள் மீட்கப்பட்டுள்ளன. இந்த நகரைச் சுற்றியுள்ள பகுதிகளிலும், இடிபாடுகளிலிருந்தும் சடலங்கள் மீட்கப்பட்டு வருகின்றன. இதன் மூலம் பூகம்பத்தில் பலியானவர்களின் எண்ணிக்கை, 210 ஆக உயர்ந்துள்ளது. இடிபாடுகளில் சிக்கி, 10 ஆயிரத்திற்கும் அதிகமானவர்கள் காயமடைந்துள்ளனர். லுஷான் மாவட்டத்தில் மட்டும், 15 இலட்சம் பேர், பூகம்பத்தால் பாதிக்கப்பட்டுள்ளனர். இவர்களுக்குத் தேவையான உணவு, உடைகள், கூடாரங்கள் அரசால் வழங்கப்பட்டுள்ளன.

எகிப்தில் மீண்டும் பலூன் பயணம்

எகிப்து நாட்டில், கடந்த பெப்ரவரி 26 ஆம் திகதி ஏறப்பட்ட பலூன் விபத்தில், ஆசியா மற்றும் ஐரோப்பாவைச் சேர்ந்த 19 பயணிகள் இறந்தனர். எனவே, எகிப்து அரசு, கடந்த இரண்டு மாதங்களாக இத்தகைய பயணங்களை நிறுத்தி வைத்திருந்தது. பலூன் பயண நிறுவனங்களின் தொடர்ந்த முயற்சிக்குப்பின், புராதனமான லக்ஸ் நகரில் இருந்து நேற்று முன்தினம் மீண்டும் இந்தப் பயணங்கள் ஆரம்பிக்கப்பட்டுள்ளன. நான்கு பலூன்களில், 70 இறக்கும் மேற்பட்ட பயணிகள், தங்கள் பயணத்தைத் தொடங்கினர். லக்ஸ் நகரின் தலைவர், எஸ்சாத் சாத், பொதுமக்களின் அச்சத்தைப் போக்கும் வகையில் முதல் பலூனில் பயணம் செய்தார். அரசு அதிகாரிகள் பாதுகாப்பு ஏற்பாடுகளைப் பலப்படுத்தி உள்ளதாகவும், விமானத்தொழில் நுட்ப வல்லு

நர் ஒருவர், பலூன்கள் பறப்பதற்கு முன்னும், பறந்த பின்னரும் சோதனை செய்து அறிக்கை அளிப்பதற்கு உத்தரவிட்டுள்ளதாகவும் சங்கத்தலைவர் அகமத் அபெளத் தெரிவித்தார். விமானப் போக்குவரத்துத் துறையில் இருந்து, ஒரு தொழில் நுட்பக் குழு வந்து இந்த பலூன்களைச் பரிசோதித்துச் சென்றதாகவும் நகரத் தலைவர் உறுதி செய்தார். விபத்து நடந்த நிறுவனத்தின் செயற்பாடுகள் குறித்து எதுவும் வெளியிடப்படவில்லை. இத்தகைய விபத்துகள், அயல் நாட்டுப் பயணிகளின் வருகையைக் குறைக்கும் என்ற அச்சத்தில் பொதுமக்களும், அரசும் இருக்க, இந்தப் பயணங்கள்



மூலம், அதிக அந்நிய செலாவணியை ஈட்டிய பலூன் நிறுவனங்கள், பெரும் முயற்சிக்குப் பின் இந்த பயணங்களை மீண்டும் ஆரம்பமாகியுள்ளனர்.

கிரிஸில் பொருளாதார வீழ்ச்சி தீவுகள், அரண்மனைகள் விற்பனை

பொருளாதார வீழ்ச்சியால் தீவுகள் மற்றும் அரண்மனைகளை கிரிஸ் நாடு விற்றுவருகின்றது. ஐரோப்பிய நாடுகளில் ஒன்றான கிரிஸ் தற்போது பொருளாதார வீழ்ச்சி அடைந்துள்ளது. எனவே, அதைச் சமாளிக்க பல்வேறு நடவடிக்கைகளை மேற்கொண்டு வருகிறது. அதன் ஒரு பகுதியாக அரசின் சொத்துக்கள் விற்கப்பட்டு வருகின்றன. அரசு



சுக்கு சொந்தமான அழகிய கடற்கரைகள், தீவுகள் மற்றும் அரண்மனைகள் போன்றவை தனியாருக்கு விற்பனை செய்யப்படுகின்றன.

அவற்றில் முக்கியமானது ரோதெஸ் தீவு ஆகும். அது 50 மைல் நீளமானது. 1850 ஹெக்டெயர் பரப்பளவு கொண்ட சுற்றுலாத்தலமாகும். அங்கு அழகிய அபாண்டோ கடற்கரை உள்ளது. கிரேக்கர்களின் சூரியக்கடவுளான அப்போலோவின் கோவிலும் உள்ளது. பழங்காலத்தில் உலக அதிசயங்களில் ஒன்றான 100 அடி உயர கொலோங்கல் சிலையும் உள்ளது.

இவை தவிர இங்கிலாந்து இளவரசர் பிலிப் பிறந்து வளர்ந்த அரண்மனையும் விற்பனைக்கு தயாராக உள்ளது. இதற்கு முன்பு மார்ச் மாதம் கத்தார் அரசர் இங்குள்ள 6 இடங்களை ரூ.3,850 கோடிக்கு விலைக்கு வாங்கியுள்ளார். ரஷ்யாவின் எண்ணெய் நிறுவனமும் பல இடங்களை விலைக்கு வாங்கியுள்ளது.



வத்திக்கானில் நடைபெற்ற பிரார்த்தனைக் கூட்டத்தில் கலந்துகொண்டு ஆசி வழங்கிய பாப்பரசர் முதலாம் பிரான்சிஸ்.

ஆசிரிய ஆளணி சீராக்கல் இடமாற்றம் பெறும் ஆசிரியர்கள்

யாழ். கல்வி வலயத்தில் நிலவிய சமச்சீரற்ற ஆசிரிய ஆளணியைச் சீர் செய்யும் பொருட்டு 02.05.2013 முதல் செயற்படும் படியாக பின்வரும் பாடசாலைகளுக்கு ஆசிரியர்கள் பலர் இடமாற்றம் செய்யப்பட்டுள்ளனர்.

ஆர்.கபீஸ்கரன் - யா/ ஆவரங்கால் நடராசா இராமலிங்க வித்தியாலயம், ஜே.கோசுவ வாசன் - யா/நீர்வேலி றோ.க. த.க. பாடசாலை, திருமதி செல் வேந்திரன் - யா/ நல்லூர் ஸ்தான சி.சி.த.க. பாடசாலை, ஆர்.நேசராஜா - யா/ பூம்புகார் அ.த.க. பாடசாலை, திருமதி எஸ்.ஜெயராணி - கொக்குவில் இ.க. பாடசாலை, திருமதி. ரி. சிவக் குமாரசர்மா - யா/ கொக்குவில் கிழக்கு நாமகன் வித்தியாலயம், திருமதி பி. ஜெயராஜா - யா/ சென்.சாள்ஸ் ம.வி. - திருமதி செந்தில்வேல் - யா/கொட்டடி நமசிவாய வித்தியாலயம், திருமதி ஏ.சண்முகம் - யா/ அச்சவேலி சரஸ்வதி வித்தியாலயம், திருமதி ய. லோகேஸ்வரன் - யா/ சென். சாள்ஸ் ம.வித்தியாலயம், திருமதி அ.மதராணி - யா/ ஆவரங்கால் நடராஜா இராமலிங்க வித்தியாலயம், எம்.சிவநேசன் - யா/ அரியாலை கிழக்கு அ. த.க.பாடசாலை, திருமதி இ.

குபேந்திரதாஸ் - யா/ கோப்பாய் தெற்கு கந்தவேள் வித்தியாலயம், திருமதி க.கஜநிதி பாலன் - யா/ நாவாந்துறை றோ.க.த.க. பாடசாலை, ப. பாலமுருந்தன் - யா/ ஆவரங்கால் மகாஜனா வித்தியாலயம், சு.தவநாயகம் - கொக்குவில் இந்துக் கல்லூரி, திருமதி ஈ. டி.நேசுக்குமார் - யா/ சாள்ஸ் ம.வி., திருமதி சத்தியபாலன் - யா/ வைத்தீஸ்வராக் கல்லூரி, திருமதி ப.மரியகுணசீலி - யா/ கொக்குவில் இந்துக் கல்லூரி, திருமதி கௌ.கஜந்திரராஜன், யா/ ஆவரங்கால் மகாஜனா வித்தியாலயம், திருமதி க. மோகனகாந் - யா/ ஊரெழு கணேசா வித்தி., சி.விவேகா னந்தன் - யா/ பூம்புகார் அ.த.க. பாடசாலை, திருமதி வா.சுந்தர லிங்கம் - யா/ புனித மரியாய் வித்தியாலயம், திருமதி ஸ்ரீ தன சீலன் - யா/ கனகரட்ணம் மத்திய ம.வித்., திருமதி எம்.சுதரா ஜனி - யா/ முத்துத்தம்பி ம.வி., திருமதி ஆர்.சுதர்சினி - யா/ சென்.திரேசா மகளிர் கல்லூரி, திருமதி க.பிரபாகரன் - யா/ ஆவரங்கால் நடராஜா (3 நாட்கள்), அச்சவேலி சரஸ்வதி (2 நாட்கள்), எஸ்.சிவலிங்கம் - யா/ கொக்குவில் ஞானபண்டித (3 நாட்கள்), யா/ ஒஸ்மானியக் கல்லூரி (2 நாட்கள்), திருமதி

எஸ்.கார்த்திகா - யா/ வாதரவத்தை விக்னேஸ்வரா (3 நாட்கள்), யா/ புத்தகலட்டி ஸ்ரீ விஷ்ணு (2 நாட்கள்), மெ.வினோஜினி - யா/ கோண்டாவில் இராமகிருஷ்ண ம.வி., பி.பாலமுரளி - யா/ கோண்டாவில் இராமகிருஷ்ண ம.வி., (3 நாட்கள்), யா/ கோண்டாவில் பரஞ்சோதி (2 நாட்கள்), கே.குமணன் - யா/ சென்.சாள்ஸ் ம.வி., திருமதி த.சிறிதரன் யா/ நல்லூர் ஸ்தான சி.சி.த.க., திருமதி க. அருள்நாதன் - யா/ கொக்குவில் இராமகிருஷ்ண ம.வி., திருமதி அ.யோ.மாலினி - யா/ கோப்பாய் தெற்கு கந்தவேள் ம.வி., திருமதி பி.தேவராஜா - யா/ நவக்கிரி அ.த.க.பாடசாலை, திருமதி சு. சிவானந்தமூர்த்தி - யா/ நவக்கிரி அ.த.க.பாடசாலை, திருமதி பி.அரிவாசுதேவன் - யா/ வண்ணை நாவலர் வித்தியாலயம், திருமதி பா. பத்மவதனி - யா/ கோப்பாய் வடக்கு றோ.க.த.க., திருமதி நந்தகுமார் - யா/ சென்.திரேசா மகளிர் கல்லூரி - (42)

அமெரிக்க...

இந்தக் கலந்துரையாடலில் அவர் மேலும் தெரிவித்துள்ள தாவது, அரசாங்கம் மனித உரிமைகளைச் சிறப்பாகப் பேணி வருகின்றது. அத்துடன் ஒவ்வொரு குடிமகனினதும் உரிமைகளையும் பாதுகாப்பது அரசின் பொறுப்பாகும். இவ்வாறு மனித உரிமைகள் மீறப்படுவதாக எவராவது ஆதாரத்துடன் நிரூபித்தால் அது தொடர்பாக கடுமையான நடவடிக்கைகளை அரசாங்கம் எடுக்கும்.

எதிர்வரும் செப்டம்பர் மாதம் வடமாகாண சபைத் தேர்தல் திட்டமிட்டபடி நடைபெறும். அதற்கான சூழ்நிலைகள் அங்கு ஏற்படுத்தப்பட்டு வருகின்றன. உள்ளூரில் இடம்பெயர்ந்த மக்கள் அனைவரும் தமது சொந்த இடங்களில் மீள் குடியமர்த்தப்பட்டுள்ளதன், அவர்களுக்கான வாழ்வாதார வசதிகளும் ஏற்படுத்தப்பட்டுள்ளன. வடக்கில் நிலக்கணிவெடிகள் ஐந்து வீத நிலப் பரப்பிலேயே அகற்றப்பட வேண்டியுள்ளன.

அமெரிக்கா இலங்கைக்கு வழங்கி வரும் நிதியுதவியில் குறைபாடு ஏற்படுத்தவதனால் எவ்வித பாதிப்பையும் ஏற்படுத்த மாட்டாது. ஏனெனில் அமெரிக்காவை விடவும் ஜப்பான், சீனா, கொரிய நாடுகள் கூடுதலான நிதியுதவியை அளித்து வருகின்றன. நாடு அபிவிருத்திப் பாதையில் முன்னெடுத்துச் செல்ல இந்த நாடுகளில் உதவியை இலங்கை நிச்சயமாக ஏற்றுக்கொள்ளும்.

தமிழ்நாட்டில் இலங்கைக்கு எதிரான ஆர்ப்பாட்டங்கள் நடந்த போதிலும் இந்திய மத்திய அரசுடனான உறவில் எவ்வித பாதிப்பும் ஏற்படவில்லை. தமிழ் நாட்டு போராட்டங்களினால் இரு நாடுகளும் எவ்விதத்திலும் பாதிப்பை எதிர்நோக்கவில்லை.

இலங்கைக்கு வந்து உண்மையான நிலையை அறியுமாறு தமிழக அரசியல்வாதிகளுக்கு நாம் எப்பொழுதும் அழைப்பு விடுக்கின்றோம். இலங்கை தொடர்பாக விசமர்சனம் செய்பவர்களுக்கு இங்கு வந்து உண்மை நிலையை அறிந்து கொள்ள வேண்டுமெனவும் அவர் மேலும் தெரிவித்தார்.

இந்தக் கலந்துரையாடலில் அமைச்சர்களான பசில் ராஜபக்ஷ, அனூர பிரியதர்ஷன யாப்பா, பந்துலகுணவர்த்தன, பவித்ரா வன்னியாராச்சி உட்பட பலர் கலந்து கொண்டனர்.

இலங்கையில்...

நாடுகளில் அமைதியற்ற சூழ்நிலையை ஏற்படுத்த பல்வேறு முயற்சிகளை மேற்கொண்டு வருகின்றன.

இதன் அடிப்படையிலேயே இலங்கை மீதும் அமெரிக்கா போன்ற பல்வேறு நாடுகள் அழுத்தங்களைப் பிரயோகிக்க முற்படுவதாகவும் அவர் மேலும் குறிப்பிட்டுள்ளார்.

நுரைச்சோலை...

நுரைச்சோலை அனல் மின் நிலையத்தின் இரண்டாம், மூன்றாம் கட்டப்பணிகள் எதிர்வரும் ஓக்ரோபர், டிசம்பர் மாதங்களில் நிறைவடையவுள்ளன.

இந்த மின் நிலையத்திலிருந்து 300, 600 மெகா வோல்ட் மின்சாரத்தைப் பெற்றுக் கொள்ள முடியும். இந்த நிலையில் அதிகரிக்கப்பட்ட மின் கட்டணங்களைத் தளர்த்துவதற்கு வழி ஏற்படுமெனவும் அவர் தெரிவித்துள்ளார்.

வொருளாதார...

இராஜகிரியலில் நேற்று இடம்பெற்ற ஊடகவியலாளர் மாநாட்டில் கலந்து கொண்டு கருத்துத் தெரிவிக்கையிலேயே அவர் மேற்கண்டவாறு தெரிவித்தார்.

இது தொடர்பில் அவர் மேலும் தெரிவிக்கையில், பொதுப்பயன்பாட்டு ஆணைக்குழு மக்களை எந்தளவுக்கு ஏமாற்ற முடியுமே அந்தளவிற்கு ஏமாற்றிவருகின்றது. மக்கள் அன்று பயங்கரவாதத்திற்கு அஞ்சி நாட்டை விட்டு ஓடி வேறு நாடுகளில் தஞ்சமடைந்தனர். தற்போது அரசு பொருளாதார அச்சுறுத்தல்களுக்கு மக்கள் முகங்கொடுக்க முடியாது நாட்டை விட்டு ஓடும் நிலைமையேற்பட்டுள்ளது.

அரசாங்கத்தில் நிறைந்துள்ள ஊழல் மோசடிகள் மற்றும் வெளிநாடுகளிடம் பாரிய வட்டிக்கு வாங்கிய கடனை மீள்செலுத்தவுமே இவ்வாறான கட்டண உயர்வுகளை உயர்த்தி வரியை அறவிட்டு மக்கள் மீது பாரிய அழுத்தத்தை பிரயோகித்துள்ளது. சுகாதார சேவை, கல்வித்துறை மற்றும் விவசாயத்துறை போன்ற எதையெடுத்தாலும் ஊழல் மோசடிகளே நிறைந்து காணப்படுகின்றன. அரசு வைத்தியசாலையில் அனைத்து வகையான மருந்துகளையும் தனியார் மருந்தகங்களிலேயே மக்கள் பணம் கொடுத்து வாங்க வேண்டிய நிலைமையேற்பட்டுள்ளது.

இதேவேளை, நாட்டின் மின்சாரத் தேவையை பூர்த்திசெய்யும் நோக்கில் நிர்மாணிக்கப்பட்ட நுரைச்சோலை அனல்மின் நிலையத்தில் 19 தடவைகள் மீள் திருத்தப்பணிகள் மேற்கொள்ளப்பட்டுள்ளன. நாட்டின் பொருளாதாரத்தை சீரழிக்கும் நோக்கிலேயே இந்த அரசாங்கம் செயற்பட்டு வருகின்றது.

உலக சந்தையில் எண்ணெய் விலை குறைவடைந்துள்ள போதும் எமது நாட்டில் எண்ணெய் விலையில் எவ்வித மாற்றமும் ஏற்படவில்லை. சிறுபிள்ளைகளுக்கு கூறும் கற்பனைக் கதைகளைக் கூறி நாட்டு மக்களுக்கு பொய்யான விளக்கத்தை கொடுக்க இந்த அரசு முனைகின்றது.

எனவே இவ்வாறான சண்டித்தனப் போக்கிற்கெல்லாம் நாட்டு மக்கள் முற்றுப்புள்ளி வைக்க வேண்டும். இந்த அரசை தொடர்ந்து ஆட்சியில் நிலைநிறுத்தக் கூடாது. மக்கள் நல்லதொரு ஆட்சி மாற்றத்தை உருவாக்க வேண்டுமென்றால் ஐக்கிய தேசியக் கட்சியுடன் இணைந்து அனைத்து மக்களும் வீதியில் இறங்கிக் போராட வேண்டுமென அவர் மேலும் தெரிவித்தார்.

6 ஆயிரம்....

பட்டவாறான காணிகொள்ளும் சட்டத்தின் 2ஆம் பிரிவின் முதலாம் உட்பிரிவின் கீழ் காணி, காணி அபிவிருத்தி அமைச்சர் ஆணையிட்டதன் பிரகாரம் குறித்த காணி பொதுத் தேவைக்கு அவசியம் என அந்த அறிவித்தலில் குறிப்பிடப்பட்டுள்ளது.

யாழ். பாதுகாப்பு படைத் தலைமையகம் அமைத்தல் மற்றும் உயர்பாதுகாப்பு வலயம் அமைந்துள்ள பலாலி மற்றும் காங்கே சந்துறை ஆகிய இராணுவத் தளங்களின் உயர்பாதுகாப்பு வலயத்திற்காகவும், குறித்த இடம் தேவைப்படுவதாக காணி சுவீகரிப்பு உத்தியோகத்தர் வெளியிட்டுள்ள அறிவித்தலில் குறிப்பிடப்பட்டுள்ளது.

இது தொடர்பில் காணி மற்றும் காணி அபிவிருத்தி அமைச்சர் ஜனக பண்டார தென்னக்கோனின் ஊடகச் செயலாளர் துமிந்த அமரசேகர தெரிவிக்கையில், இந்த காணிகளுக்கு உரிமை கோருபவர்கள் தகுந்த ஆதாரங்களுடன் அதனை உறுதிப்படுத்தினால் அவர்களுக்குத் தேவையான இழப்பீடுகள் வழங்கப்படும் எனத் தெரிவித்தார். கற்றுக்கொண்ட பாடங்கள் மற்றும் நல்லிணக்க ஆணைக்குழுவின் பரிந்துரைக்கு அமைய மிகவும் அத்தியாவசி யமான காணிகள் மாத்திரமே சுவீகரிக்கப்படுவதாக அவர் சுட்டிக்காட்டினார்.

கிராம அபிவிருத்திச் சங்கம் எப்போது இயங்கும்

முல்லைத்தீவு மாவட்டம் கரைத்துறைப்பற்று பிரதேச செயலர் பிரிவில் முள்ளியவளை வடக்கு கிராமத்தின் கிராம அபிவிருத்திச் சங்க புதிய நிர்வாகம் கடந்த 2 ஆம் திகதி தெரிவுசெய்யப்பட்டபோதும் அப்புதிய நிர்வாகத்தினர் தமது நிர்வாகச் செயற்பாடுகளை முன்னெடுப்பதில் சிக்கல்களை எதிர்கொண்டிருப்பதாக அறிய முடிகிறது. இது தொடர்பாக மேலும் தெரியவருவதாவது, முன்னர் இருந்த நிர்வாகமானது பெரும்பாலான நிர்வாக உறுப்பினர்கள் (09) நிர்வாகத்தின் மேலுள்ள அதிருப்தி காரணமாகத் தமது பதவிகளை இராஜினாமா செய்த நிலையில் கடந்த 20 ஆம் திகதி அபிவிருத்தி உத்தியோகத்தர் கிராம அலுவலர் முன்னிலையில் புதிய நிர்வாகம் தெரிவு செய்யப்பட்டது எனினும் இன்றும் சுமுக நிலை தோன்றவில்லை. (125)

ஒருமைப்பாட்டை...

நிகழ்வு நடைபெறுகின்றது. இரண்டாவது எவரது உதவியும் இன்றி வெளிநாட்டில் தான் உழைத்த பணத்தினை இவ்வாறான விடயத்திற்கு பயன்படுத்தியது. மூன்றாவது தெற்கில் கிடைக்கும் உதவிகள் வடக்கு மாணவர்களுக்குக் கிடைக்க வேண்டும் என்ற எண்ணத்தில் இதனை செய்தது போன்ற விடயங்களில் முக்கியம் பெறுகின்றது என்றார்.

தென்னிலங்கையில் பல நிகழ்வுகளை நான் பார்த்திருக்கின்றேன். இன்று இங்கு பாடசாலை மாணவியர்களின் நடனம் என்னை மிகவும் கவர்ந்துள்ளது. இந்த நாட்டில் பல மொழிகள் பேசப்படுகின்றன. பல மத வழிபாடுகள் நடைபெற்று வருகின்றன.

அதற்கு மேலான பல்வேறு கலாசார விழுமியங்கள் பின்பற்றப்பட்டு வருகின்றன. இவை அத்தனையும் இங்கு அழகானதாகவே இருக்கின்றன. இதனை நாங்கள் சரியாகப் பயன்படுத்தினால் நாட்டின் ஒருமைப்பாட்டை ஏற்படுத்த முடியும் என்றார்.

இங்கு அதிகளவான மாணவர்கள் இருக்கின்றார்கள். அதனால் ஒரு விடயத்தை சொல்லிக்கொள்ள விரும்புகின்றேன். வடக்கில் ஒரு விதமான கல்வி முறை தெற்கில் ஒருவிதமான கல்வி முறையை அரசாங்கம் செயற்படுத்தவில்லை. இங்குள்ள மாணவர்களும் சிறந்த முறையில் கல்வி கற்று பல்கலைக்கழகங்களுக்கு தெரிவாகி நாட்டிற்கு சேவையாற்ற வேண்டும் என்றார்.

எங்களிடம் இருந்த திறமைகளை வெளிப்படுத்துவதற்கு கடந்த

காலம் ஒரு தடையாக இருந்திருக்கின்றது. இப்போது அத்தடை நீக்கப்பட்டுள்ளது. இதனை நாங்கள் சிறந்த சந்தர்ப்பமாக பயன்படுத்திக்கொள்ள வேண்டும் என்றார்.

அத்துடன், எமது திறமைகளை வெளிப்படுத்தி நாட்டை சிறந்த ஒரு நிலைக்கு கொண்டு செல்லும் சந்தர்ப்பமாக கருதி நாட்டின் முன்னேற்றத்திற்கு அனைவரும் ஒத்துழைப்பு வழங்க வேண்டும் என்றும் அவர் கேட்டுக்கொண்டார்.

மனித உரிமை...

நம்பகமான வட்டாரங்களை மேற்கோள்காட்டி "லங்காதீப" வெளியிட்டுள்ள செய்தியில், விடுதலைப் புலிகளுக்கும் அரசு படைகளுக்கும் இடையில் இடம்பெற்ற போரின் இறுதிக் கட்டத்தில் போர்க் குற்றங்கள் இடம்பெற்றதாக அனைத்துலக சமூகம் கூறி வரும் குற்றச் சாட்டுகளுக்குப் பதிலளிக்கும் வகையிலேயே அரசாங்கம் இந்த நகரவில் ஈடுபடவுள்ளதாகவும் குறிப்பிடப்பட்டுள்ளது.

பொறுப்புக்கூறல் விவகாரத்தை அடிப்படையாக வைத்து இலங்கை மீது பொருளாதார அழுத்தங்களைக் கொடுக்க அனைத்துலக சமூகம் திட்டமிட்டுள்ளதாக அரசின் ஆலோசகர்கள் கருதுகின்றனர்.

இதனடிப்படையில், அரசாங்கம் தென்னாபிரிக்காவின் உண்மை ஆணைக்குழுவைப் போன்றதொரு ஆணைக்குழுவை நியமிக்க முடிவுசெய்துள்ளது.

இந்த ஆணைக்குழுவில் சமயத் தலைவர்கள், கல்வியாளர்கள், சட்ட நிபுணர்கள் இடம்பெறுவர்.

இந்த ஆணைக்குழு போரில் குற்றங்கள் இடம்பெற்றதாகக் கூறப்படும் சம்பவங்கள் குறித்து விசாரணை நடத்துவதுடன் இன நல்லிணக்கத்துக்கான பரிந்துரைகளையும் முன்வைக்கும் என்றும் "லங்காதீப" செய்தி வெளியிட்டுள்ளது.

வடமாகாண ஆட்பதிவுத் திணைக்களத்தின் பிராந்திய அலுவலகம் வவுனியாவில்



வடமாகாணத்திற்கான ஆட்பதிவுத் திணைக்களம் வவுனியா மாவட்ட செயலகத்தில் நேற்று திறந்துவைக்கப்பட்டது. ஐக்கிய நாடுகள் சபையின் அபிவிருத்தி வேலைத்திட்டத்தின் நிதி, நியாயத்தை சமமாக அணுகும் கருத்திட்டத்தின் கீழ் இவ் அலுவலகம் திறக்கப்பட்டுள்ளது. மாகாண மட்டத்தில் அலுவலக

கங்களை நிறுவுவதன் மூலம் கஷ்டப் பிரதேசங்களில் வசிக்கும் மக்களுக்கு இலகுவாக தமது சேவைகளை பெற்றுக்கொள்ள முடியும். அத்துடன் அடையாள அட்டைகளை விரைவாக பெற்றுக்கொள்ள முடியும் என்றும் தெரிவிக்கப்பட்டுள்ளது.

இந்த திறப்பு விழாவில் ஆட்பதிவுத் திணைக்களத்தின் ஆணையாளர் ஆர்.எம்.எஸ். சரத்குமார், தேசிய மொழிகள் தேசிய ஒருமைப்பாட்டு அமைச்சின் செயலாளர் திருமதி மல்காந்தி விக்கிரமசிங்க, பாதுகாப்பு அமைச்சின் மேலதிக செயலாளர் எஸ்.ஹெட்டியாராச்சி, வவுனியா, மன்னார், கிளிநொச்சி மாவட்ட செயலாளர்கள், பிரதேச செயலாளர்கள், வடமாகாண ஆளுநரின் பிராந்திய இணைப்பாளர் எம்.முகைதீன், வர்த்தக கைத்தொழில் அமைச்சரின் இணைப்பாளர் முத்து. முகமது, ஜனாதிபதியின் இணைப்பாளர் சிவநாதன் கிசோர் ஆகியோர் கலந்துகொண்டனர்.

புதிய வைத்தியர்களுக்கு தமிழ் மொழிப் பயிற்சி நெறி

சகல அரசு பல்கலைக் கழகங்களிலிருந்தும் புதிதாக வெளியேறிய சுமார் ஆயிரம் வைத்தியர்கள் டிசம்பர் மாத முடிவுக்குள் தங்களது நோயாளிகளுடன் தமிழ் மொழியில் உரையாடக்கூடிய வகையில் அவர்களுக்கான பயிற்சி வகுப்புகள் ஆரம்பிக்கப்பட்டுள்ளது.

இதற்கமைய, ஏற்கனவே வைத்தியர்களின் ஒரு குழுவினர் பத்து நாள் வதிவிடத் தமிழ்மொழிப் பயிற்சியைக் கடந்த வாரம் அகலவத்தையில் பெற்றுக்கொண்டனர். எதிர்வரும் வியாழக்கிழமை ஆரம்பிக்கப்பட விருக்கும் அடுத்த தொகுதி வைத்தியர் குழுவில் 65 புதிய வைத்திய அதிகாரிகள் பங்கேற்கவுள்ளதுடன், இவ்வருட இறுதிக்குள் நாடளாவிய ரீதியில் ஆயிரம் வைத்தியர்களாவது தங்களது நோயாளிகளுடன் தமிழில் உரையாடக்கூடியதாக இருக்கும்.

வைத்தியர்கள் நோயாளியின் பிரச்சினையைச் சரியாக இனங்காணப்படாதவிடத்து சிகிச்சையளிப்பதில் சிக்கல்களை எதிர்நோக்க வேண்டியிருக்கும். எனவே இவற்றை நிவர்த்திக்கும் வகையில் சுகாதார அமைச்சின் ஆதரவுடன் மொழிப்பயிற்சித்திணைக்களமும் உலக சுகாதார நிறுவனமும் புதிதாக தகுதி பெற்ற வைத்தியர்களுக்கு தமிழ்மொழிப் பயிற்சித்திட்டத்தை ஆரம்பித்துள்ளது.

இலங்கைப் பணியாளர்களுக்கு பொதுமன்னிப்பு வழங்கியது சவுதி

(கொழும்பு) ஜெட்டா நகரில் உள்ள சேர்பியா பாலத்துக்கு அடியில் ஒன்று சூடி வசித்து வந்தனர். அவர்களை மீண்டும் இலங்கைக்கு அழைக்கும் முயற்சியில் இலங்கை வெளிநாட்டு வேலை வாய்ப்பு பணிமனை முயற்சிகளை மேற்கொண்டிருந்தது. இருப்பினும் அவர்களுக்கு பொதுமன்னிப்பு வழங்கி, விரைவில் அவர்களை இலங்கைக்கு அனுப்ப சவுதி அரசாங்கம் இணக்கம் தெரிவித்துள்ளதாக, சவுதி அரேபிய ஊடகம் ஒன்று செய்தி வெளியிட்டுள்ளமை குறிப்பிடத்தக்கது.

உடனடி வேலைவாய்ப்பு

தினமூலம் காரியாலய இயந்திரப் பகுதியில் கடமையாற்றுவதற்குத் தகுதியானவர்களிடம் இருந்து விண்ணப்பங்கள் கோரப்படுகின்றன. SORD, KORD அச்சு இயந்திரங்களை இயக்கக் கூடிய அனுபவமுள்ளவர்கள் மற்றும் பழக விருப்பமுடையவர்கள் விண்ணப்பிக்கலாம். சம்பளம் நேரில் பேசித் தீர்மானிக்கப்படும். இல. 373, பிரதான வீதி, யாழ்ப்பாணம் எனும் முகவரியிலுள்ள காரியாலயத்தில் அலுவலக நேரத்தில் உரிய ஆவணங்களுடன் நேரில் சமூகம் தரவும்.

ஆளணி முகாமையாவர் தினமூலம்

ராஜஸ்தானை 5 விக்கெட்டால் வீழ்த்தியது சூப்பகிங்ஸ்

(சென்னை) சென்னை சேப்பாக்கம் மைதானத்தில் நடைபெற்ற பரபரப்பான போட்டியில் ராஜஸ்தான் ரோயல்ஸ் 5 விக்கெட்டால் வீழ்த்தியது சென்னை சூப்பகிங்ஸ். நாணயச் சமூகத்தில் வென்று துடுப்பாட்டத்தைத் தேர்வு செய்த ராஜஸ்தான் ரோயல்ஸ் அணியின் ஆரம்ப வீரர்களாக வட்சன், ரகானே களமிறங்கினர். இதில் வட்சன் சென்னை பந்துவீச்சாளர்களை துவசம் செய்தார். ஒரு பக்கத்தில் ரகானே 16, யாக்க்ரிக் 7, ராவிட் 6, என விக்கெட் சரிந்தாலும் வட்சன் தனி ஆளாகப் போராடி சதமடித்தார். இவர் 61 பந்துகளில் 6 பவுண்டரிகள் 6 சிக்ஸர்கள் விளாசி 101 ஓட்டங்களை எடுத்து ஆட்டமிழக்க, ராஜஸ்தான் ரோயல்ஸ் 20 ஓவர்கள் நிறைவில் 4 விக்கெட்டுக்களை இழந்து 185 ஓட்டங்களைப் பெற்றது. பின்னி ஆட்டமிழக்காமல் 36 ஓட்டங்களைப் பெற்றார். பந்துவீச்சில் அஸ்வின் ராவோ தலா 2 விக்கெட்டுக்களை கைப்பற்றினார். பதிலுக்கு 186 ஓட்டங்கள் எடுத்தால் வெற்றி என களமிறங்கிய சென்னை சூப்பர் கிங்ஸிற்கு, மைக்கல் ஹாசி, விஜய் களமிறங்கிய போதிலும், விஜய் 3 ஓட்டங்களுடன் வெளியேறினார். பின்னர் ஹாசியுடன், இணைந்த ரெய்னா. இணைசிற்பாக ஓட்டங்களைக் குவித்தது. இதில் ரெய்னா 51, ஹாசி 88 இல் வெளியேற, ஆட்டத்தில் பரபரப்பு ஏற்பட்டது. டோனியுடன் ஜடேஜா இணைந்த போதிலும் அவரும் டக் அவுட்டானார். பின்னர் பிராவோ இணைந்தார். ஆனால் முக்கிய கட்டத்தில் (18 ஆவது ஓவர் நிறைவில்) ஆட்டமிழக்க வெற்றி ராஜஸ்தான் பக்கம் சாய்ந்தது. எனினும் பிராவோ 9 பந்தில் 15 ஓட்டங்களைப்பெற 19.5 ஆவது ஓவரில் சென்னை சூப்பர் சிங்ஸ் 5 விக்கெட்டுக்களை இழந்து 186 ஓட்டங்களைப் பெற்று வெற்றி பெற்றது. பந்துவீச்சில் போல்க்னர் 3, சண்டிலா 1, விக்கெட்டை வீழ்த்தினர். போட்டியின் நாயகனாக மைக்கல் ஹாசி தெரிவானார்.

புற்றுநோய் மருந்திற்கு மஹரகமவில் தட்டுப்பாடு

மஹரகம புற்றுநோய் வைத்தியசாலையில் அத்தியாவசிய மருந்து வகைகள் சிலவற்றிற்கு தட்டுப்பாடு நிலவ்வதாக சுகாதார சேவை தொழிற்சங்க கூட்டமைப்பு தெரிவித்துள்ளது. அவற்றில் நான்கு வகையான புற்றுநோய் ஒழிப்பு மருந்துகளும் அடங்குவதாக அதன் ஏற்பாட்டாளர் சமன் ரத்னபிரிய கூறியுள்ளார். இந்த நிலமையினால் நோயாளர்கள் அதிகளவு அசௌகரியங்களை எதிர்நோக்கியுள்ளதாக சுகாதார சேவை தொழிற்சங்க கூட்டமைப்பு சுட்டிக்காட்டியுள்ளது. அத்துடன் சத்திரசிகிச்சை உபகரணங்களிலும் தட்டுப்பாடு நிலவ்வதாக அதன் ஏற்பாட்டாளர் தெரிவித்துள்ளார். எவ்வாறாயினும் வைத்திய சாலைக்குள் அவ்வாறான பிரச்சினைகள் காணப்படவில்லை என மஹரகம புற்றுநோய் வைத்திய சாலையின் பணிப்பாளர் டொக்டர் கனிஷ்க கருணாரத்ன தெரிவித்துள்ளார். கடந்த சில வாரங்களுக்கு முன்னர் சில மருந்துப் பொருட்களுக்கு தட்டுப்பாடு நிலவிய போதிலும் தற்போது அது நிவர்த்தி செய்யப்பட்டுள்ளதாகவும், சத்திரசிகிச்சை உபகரணங்கள் தொடர்பிலும் எந்தவித தட்டுப்பாடும் நிலவவில்லை எனவும் அவர் கூறியுள்ளார். தாம் சுட்டிக்காட்டிய மருந்துப் பொருட்களை வைத்தியசாலைக்கு வழங்குவதற்கு மருத்துவ விநியோகப்பிரிவு நடவடிக்கை எடுக்கவில்லை எனவும் அதன் ஏற்பாட்டாளர் தெரிவித்துள்ளார். புற்றுநோய் வைத்தியசாலைக்கு தேவையான அனைத்து மருந்துப் பொருட்களும் மருத்துவ விநியோகப்பிரிவினால் வழங்கப்பட்டு வருவதாக அதன் பணிப்பாளர் டொக்டர் கமல் ஜயசிங்க கூறியுள்ளார். ஒரு சில மருந்துப்பொருட்களுக்கு தட்டுப்பாடு நிலவிய போதிலும் அதனையும் விநியோகிப்பதற்கு நடவடிக்கை எடுத்துள்ளதாக அவர் குறிப்பிட்டுள்ளார். எவ்வாறாயினும் மருந்துப் பொருட்கள் தொடர்பான கொள்கைகளை துரிதமாக நடைமுறைப்படுத்துவதன் ஊடாக, நாட்டினுள் ஏற்படும் அத்தியாவசிய மருந்துப்பொருள் தட்டுப்பாட்டை நிவர்த்தி செய்யமுடியும் எனவும் இதன் ஊடாக நோயாளர்களுக்கு சிறந்த சேவையை வழங்க முடியும் எனவும் வைத்திய அதிகாரிகள் சங்கத்தின் ஊடகப்பேச்சாளர் டொக்டர் நவீன் டி சொய்சா சுட்டிக்காட்டியுள்ளார்.

மதவாச்சி - மடு ரயில்பாதை புனரமைப்புப் பணி பூர்த்தி



மதவாச்சியிலிருந்து மடு வரையான ரயில் பாதைகள் அமைக்கும் பணி பூர்த்தியாகும் நிலையிலுள்ளது. மதவாச்சியிலிருந்து தலைமன்னார் வரையான ரயில் பாதைகள் அமைக்கும் பணி துரிதகதியில் இடம்பெற்று வருகின்ற நிலையிலேயே மதவாச்சியிலிருந்து மடு வரையான ரயில் பாதைகள் அமைக்கும் பணி பூர்த்தியாகும் நிலையிலுள்ளது. மடுத்திருத்தலத்தின் ஆவணி மாத திருவிழவை முன்னிட்டு மதவாச்சியிலிருந்து மடு வரை ரயில் சேவைகளை நடத்துவதற்கு உத்தேசிக்கப்பட்டுள்ளது. இந்தநிலையில் மடுத்திருத்தலம் வரையான ரயில் பாதை அமைத்தல் மற்றும் ரயில் தரிப்பிடங்களை அமைத்தல் போன்ற பணிகள் மடுத்திருத்தலத்தின் ஆவணி மாத திருவிழா தொடங்குவதற்கு முன்பாக நிறைவடைந்து விடுமென மன்னாரிலுள்ள ரயில்வே திணைக்கள அதிகாரி ஒருவர் தெரிவித்தார். மதவாச்சியிலிருந்து மடு வரையான முதலாவது ரயில் சேவை ஆவணி மாத திருவிழா தொடங்குகின்ற அன்று ஆரம்பிக்கப்படுமெனவும் அவர் கூறினார்.

துமிந்தவின்

விளக்கமறியல் நீடிப்பு ஜனாதிபதின் முன்னாள் ஆலோசகரான பாரத லக்ஷ்மன் பிரேமச்சந்திர கொலை தொடர்பாக விளக்கமறியலில் வைக்கப்பட்டிருக்கும் நாடாளுமன்ற உறுப்பினர் துமிந்த சில்வா மற்றும் 3 ஆவது சந்தேகநபர் ரவி ஜயனாத் ஆகியோரின் விளக்கமறியல் நீடிக்கப்பட்டுள்ளது. இந்த இருவரையும் மே மாதம் 8 ஆம் திகதி வரையிலும் விளக்கமறியலில் வைக்குமாறு கொழும்பு நீதவான் நேற்றுமுன்தினம் உத்தரவிட்டுள்ளார். இவர்களின் பிணைமனுக்களை கொழும்பு மேல் நீதிமன்றம் ஏற்காத நிலையில் தடுப்புக்காவலின் கீழ் நவலோக்க வைத்தியசாலையில் சிகிச்சை பெற்றுவரும் துமிந்த சில்வாவின் தடுப்பை மேலதிக நீதவான் சந்துன் விதானை நீடித்துள்ளார்.